

Download from:aghalibrary



لړليك

γ		د پیل خبر <mark>ې</mark>
γ		ځوانان او سياست؟
17		د بریالۍ مبارزې نهه گامونه
1 2	······································	مركزي كه فډرالي نظام!
ξ• -		ځوانان او ټولنهځوانان او ټولنه
ξξ	······	د بدلون مدیریتد
٤٧		
۵۱		د بابا په کور کې گلخاند
		په ځان پورې خندا!
٥٦		د افغان ناسيونالېزم اېډيال طراح
٦٢		
٦٦		د نېسلن منډېلا ژوند او پيغام
٧٠		ملې اجماع په څه مانا
γγ		د مورنۍ ژبې په اړه د پوهنې وزارت پڅ دريځ
4.		د محكوم نظام باغي ولسمشر
۸۱		د نه تاوتریخوالي لار، د څه لپاره؟
۸٦		ملي يووالى د اوسني نظام خلاف
97		ت د ملي يووالي كه انتقالي يا اېتلافي حكومت'
٩٦		ملي يووالی د گړنگ پر غاړه
		ملي وحدت د شعار تر بريده
		سي و حدث د سدر حر بريده

سیاسي مبارزه ٥	
سیاسي مبارزه ۵ ۱۰ € ۲۰ ا	پاکستان سره څه ډول تړون ته اړتيا ده؟
117	سياسي سقوط د چا لخوا؟
11λ	بې لومړيتوبه ولسمشر
177	
177	
171	
180	پوتين د غچ په لټه!
١٤٠	سمه لار، ملي ويښتيا
18٣	سعودي د ترکستان په لار
١٤٧	سیاسی نقد
101	ټلواله د قومي سياست په لومه کې
100	
171	ټرمپ, نړۍ او افغانستان
١٦٣	
١٦٨	د رهبری به لهر
12 12 1200	د افغانستان پر سر د امریکا او ایران پټې خ
ارا	
١٨٣	
١٨٨	

د ډاکتر فیض محمد ځلاند قلم او مبارزهد

محمد نبي صلاحی.....

د پيل خبرې ځوانان او سياست؟

سیاست د انساني ژوند په هره برخه کې احساسېږي. د سیاست علم د همدې محسوس اغېز له مخې ورځ تر بلې خپل ارزښت غښتلی کوي. په یوویشتمې پېړی کې، د سیاست د علم او پوهې ارزښت له دې امله هم د پام وړ دی چې نړی ورځ تر بلی نـژدې کېږي. د هېوادونو تـر مـنځ د سرحـدونو ماتېـدل، د گڼـو سـیاسي مفاهیمو بـدلون او د هېوادونو د سـیاسي تگـلارو اغېـز یـو پـر بـل د دې لامل شوی چې نړۍ د سیاست علم ته له هـر بـل وخته زیاته پاملرنه وکړي.

جورج اوريل وايي، د انساني ژوند هېڅ حرکت، شی يا کړنه له سياسته بې اغېزې نه ده، د انسان هر ډول کړنه، کردار او عمل سياسي دی. له دې امله د سياست زده کړه د انسان ژوند ته ارزښت ورکوي، انسان پياوړی کوي او په ډېرو ناليدلو، نا ويلو يې پوهوی.

د چرچېل دا وينا ډېره مشهوره ده چې سياست لوبه نه بلکې يوه جـدي دنـده ده، لـه همـدې املـه د سياسـت پـه سـمه توگـه تـرسره کول، د هر چا د وس خبره نه ده. په گران وطن افغانستان کې هـم دا اړتيا احساسېږی چې افغان ځـوان کهـول د سياست پـه ژورو ځان پـوه کـړي. پـه دې وروستيو کـې، د دولتـي پوهنتونونـو د نـوو څـانگو، د ولايتـي دولتـي پوهنتونونـو د پراختيا تـر څنـگ د خصـوصي پوهنتونونـو راتلـل د سياسي علومو د زده کـړې د تنـدې د ماتېـدو ښـه مرکزونـه گڼلـی شـو، خـو دا چـې پـه سياسي علومـو کـې گـڼ مفـاهيم، تگـلارې، تيوريـانې لا هـم مـوږ واردوو، اړتيـا ليـدل کېـږي چـې مـوږ ژبـاړو تـه مخـه کـړو، د نـورو واردوو، اړتيـا ليـدل کېـږي چـې مـوږ ژبـاړو تـه مخـه کـړو، د نـورو هېوادونـو د سـياسي تگـلارو، څېړنـو، ځيرنـو او شـننو څخـه ځـان خـبر

په دې برخه کې د پوهنتونونو، څېړنيزو مرکزونو او گوندونو تر څنگ د رسنيو کردار هې ډېر د پام وړ دی، څو گڼ د کورني سياست اړخونه علمي کړي، په خپلو گردي مېزونو، تبصرو، سياسي پروگرامونو کې د سياسي زده کړو پوهانو ته ځای ورکړي، څو وکولای شو د سياست پېچلو مسلو ته گټورې حللارې پيداکړو.

په دې کتاب کې هڅه شوي چې د سیاست د علم گڼ تیوریک بحثونه د گران وطن په روان ناورین کې د عملي اړخ له ذکره سره را برسیره کړای شي، ځوانان وهڅولی شي چې څنگه د روانو حالاتو سیاسي پرتلیز جاج ته مخه کړي، څنگه ځوانان په ورکه کې لار پیدا کولی شي او څه باید وشي تر څو موږ له شته ستونزو د وتلو لار پیدا کړو.

کوښښ شوی چې له دې لارې هم د سياسي علومو له محصلينو سره مرسته وشي او هم د سياست د علم له لوستونکو سره، په دې توگه کولای شو د لوستو افغانانو د پوهې کچه لوړه کړو، عامه پوهاوي ته لار اواره کړو او په افغان سياست کې د رغنده کردار د لوبولو لپاره وړتياوې برابرې کړو.

کتاب تر ډېره د نېټې له ذکره سره، د مقالو ټولگه ده چې د لسگونو مقالو له منځه د (سیاسي مبارزې) د عنوان د پاره د فرعي عنوانونو په توگه انتخاب شوي دي. تر ډېره کتاب کې کوښښ شوی چې پېچلي سیاسي تیوریۍ د سیاست د ډگر له عملي اړخ سره یو ځای بیان شی.

سیاست د سیاسي نظام او حکومت د زده کړې علم دی. کوم ولس چې په سیاسي علومو سمبال وي، هغوی کولای شي په کورني او نړیوال سیاست کې له بل هر چا ښه ولوبېږي. د سیاست معاصر علم لا هم پخپلو کلاسیکو بنسټونو ولاړ گڼل کېږي. له دې امله د سیاسي علومو مطالعه له هرې زاویې تل د کلاسیکو فلسفو په څېړنه او مطالعه پیلېږی.

د سیاسي علومو معاصرې تیوریانې د نـوي پېـر د سیاسي لوبو چـورلیز بحـث تـه لار اواروي. پـه دې توگـه دا کتـاب تاسـو لوسـتونکو تـه د سیاست د پېچلـو مفاهیمو ژورې پـه اسانه او خـوږه پښـتو ژبـه وړانـدې کـوي چـې دا کـار د دولـت جـوړونې، ملـت جـوړونې، سیاسي ټیکـاو او پرمختـگ بهیـر روښانه کـوي، لوسـتونکو تـه گـڼ درسـونه پـه گوتـه کـوي چـې پـه تـاریخي لحـاظ د هېوادونـو لـه پرمختـگ او سوکالۍ سره تړلي ښکاري.

د ډونلـډ ټرمـپ وروسـتۍ څرگنـدونې هـم بايـد لـه يـاده ونـه باسـو، هغـه وايـی نـن سـبا ښـه خلـک پـه حکومـت نـه گـډېږي، سياسـت د بېکـاره خلکو په لومه کې بند شوی دی. په کتاب کې ځکه ځای، ځای له تریخ سیاسي نقد څخه استفاده شوي تر څو ځوانان د ولسي مبارزې د نقد او سیاسي مقاومت له ار سره بلید کېړای شي، کوښښ شوی چې ځوانانو ته په دې برخه کې نوې خبرې، نوې لېدونه وړاندې شي کومو ته چې باید افغان ځوان جدي پام وکړي، حکومت، دولت له بدو خلکو خلاص کړئ، پر ځای یې ښه خلک وگومارئ او یا یې ورته وټاکئ، څو د گران وطن روانه غمیزه ژر پای ته ورسېږي.

سیاسي علوم د ټولنیزو پېښو، مسلو او کردارونو سیاسي اړخ تر مطالعې لاندې نیسي۔ د سیاسي علومو له لارې انسان کولای شي خپله نړی، چېرته چې ژوند کوي، په ښه او اغېزمنه توگه وپېژني، په دې توگه د سیاسي علومو زده کړیال کولای شي په هغو وړو او سترو بدلونونو چې د ده شاوخوا کې دي، مثبت اغېز

له سياسي اقتصاد څخه تر سياسي فلسفې، جغرافيب، سياسي افكارو چورليز بحثونه سيراتيژيكو موخو، دا هر څه د سياسي افكارو چورليز بحثونه راولاړوي، له دې امله د سياست زده كړه لازمي ده، څو موږ له دې لارې د ژوند كولو حق تر لاسه كړو او د انساني ژوند د ټولو اړتياوو په سم وېش كې برخه ولرو.

په پای کې لازمې ده چې د اکسوس کتابپلورنځي او وایگل چاپ څخه مننه وکړم چې زما تورو کرښو ته یې د کتاب سینگار په نصیب کړ، د ارنگه حتمي ده چې له گران ډاکتر صیب رحیم هلال، قدرمن حبیب وقار او ذاکر جلالي صیب څخه مننه وکړم

جې د کتاب په اپنډېت، سم سمي او سمبالښت کې راسره له زړه مرسته وکړه.

اله تاسو لوستونکو هیم منده چیې د کتاب لوستلو ته خپل ارزېتناک وخت ورکوی. زما کار به نیمگړتیاوې ولري، هیله ده په سمون کې یې را سره مرسته وکړئ.

په مينه، په درنښت! فيض محمد ځلاند کابل، افغانستان ۲۰۱۷/۱۱/۲۷

د بريالۍ مبارزې نهه گامونه ا

مبارزه له انساني ژوند سره تړلې هڅه، جد و جهد دی چې د سوکالۍ او پرمختگ په لوري د يون په مانا هم يادېږي. په نړۍ کې له مبارزې، خوشالۍ، سوکالۍ او برياليتوب پرته ژوند ناشونی دی۔ مبارزه دوامداره حرکت مخ په پورته، خوځښت مخ په وړاندې او کوښي د ځنډونو لرې کولو ته وايي. مبارزه د خنډونو، دېوالونو او گړنگونو له مخې لرې کول دي.

د بشري ژوند ټول پرمختگونه، سوكالي او رڼايي له انساني مبارزې او كوښښ سره نښتي تكلونه دي. دا چې څنگه كولاى شو پر ځاى او سمه مبارزه وكړو، په لنډه توگه يې په لاندې نهو گامونو كي را نغاړو:

لومړي گام: پرمختگ او بدلون

د پرمختگ او بدلون له پاره لومړی گام له اوسني خراب، ناوړه او بد حالت څخه د خپگان او ناخوښۍ اظهار دی، له بېکاره، ناوړه او بې گټې ژوند څخه ناخوښي ښکاره کړئ، د خپل بې کيفيته او بې گټې ژوند د بدلون هوډ وکړئ. د نوې لارې د ټاکلو په لټه کې

شئ، پرته له دې امکان نلري چې روښانه او سوکاله منزل ته ورسېږئ. مخ په وړاندې بدلونونه تعريف کړئ او د دې بدلونونو د منلو له پاره ځان چمتو کړئ.

هله پرمختگ کولای شی چې کله پرمختگ د ځان له پاره تعریف کړئ، خوشالي هدف نه دی، بریالی ژوند خپله د خوشالۍ د راتلو سبب گرځي. پوښتنه دا ده چې څه ډول ژوند غواړئ؟ د دې پوښتنې د ځوابولو له پاره ځان ته هدف وټاکئ، د هدف د ترلاسه کولو له پاره ولوله، انگېزه او شوق وروزئ، د بدلونونو هیله او انرژي ځان کې را وټوکوئ.

دویم گام: ستونزې او فرصتونه

د فرصت او ستونزې تر منځ توپير زموږ د سلوک او چلند ډول دی، هـره سـتونزه يـو فرصت دی او هـر فرصت لـه ځان سره سـتونزې لـري. تاسـو بايـد ځان تـه فرصـتونه جـوړ کـړئ. دا کـار بايـد پخپلـه وينـه، مينـه، اوښـکو او خولـو تـرسره کـړئ. کلـه چـې تاسـو د غرونـو هـومره سـتونزې تـر سـترگو کـوئ، دا پـه اصـل کـې د غرونـو هـومره لـوړ او ډېـر فرصـتونه دي، هـر غـر پـه سر لار لـري، بـس لـږ همـت او هـوډ تـه اړتيـا لـرئ چـې د لـوړ غـره څـوکې تـه وخېـژئ او بېرتـه تـرې اوارې تـه را کوز شئ. کلـه چـې پـه مخ کـې سـتونزې وينـئ، هغـو تـه د فرصـتونو پـه سترگه وگورئ، پـه دې توگه خپل خپگان په خوښـۍ بدلولای شئ.

درېيم گام: سخت کار او لاسته راوړنې

کله چې مو ستونزې لويې په نظر درځي، اړ ياست چې خپله حوصله او هوډ له ستونزو لوړ کړئ، خپل هوډ کلک کړئ او د مخ په وړاندې ستونزو د حل په لوري په زغرده او قوت سره حرکت وکړي. د سترو برياليتوبونو د ترلاسه کولو له پاره کله هم لنډه لار موجوده نه وي، له سختو گړنگونو، لوړو ژورو بايد تېر شئ، څو لوړو ته ورسئ.

د کار په ترسره کولو کې کوښښ وکړئ، گټورې او معقولې لارې د کار د ترسره کېدا له پاره را پيدا کړئ، بايد په دې پوه شئ چې د ښه شي د جوړولو له پاره ظريف او له مينې ډک کار ته اړتيا ده. هر سهار بايد خپل کارونه پلان کړئ او پلان شوي کارونه بايد په منظمه توگه ترسره کړئ.

څلورم گام: تمرکز

کله هم چې غواړئ کوم کار ترسره کړئ، خپلې سترگې بايد پرانيستې وساتئ، فکري تمرکز بايد ولرئ، ځان ډاډمن کړئ چې پرانيستې وساتئ، فکري تمرکز بايد ولرئ، ځان ډاډمن کړئ هدف پوه ياست په هغه څه چې تاسو يې غواړئ ترلاسه کړئ، خپل هدف په سمه توگه وپئژنئ. هېڅوک په پټو سترگو نښه نشي ويشتلای.

د گڼو خلکو ستونزه د توانايي يا وړتياوو له کمښت يا کمزورۍ نه را پيدا کېږي، بلکې د فکري تمرکز له نه شتون څخه ستونزې را ولاړېږي، موږ ټول څلور ويشت ساعته ورځ او اووه ورځې اونی لرو، که تاسو د کارونو په ترسره کولو کې پاتې راځئ، بايد د خپل فکري

سياسي مبارزه (١٥

تمركز د سمولو په اړه فكر وكړئ، ستاسو فكري تمركز ستاسو د کارونو پـه سـم تـرسره کولـو کـې لويـه مرسـته کـولای شي. د سـم فکـري تمركز له لارې تاسو له خپلوهلو ځلو او مبارزې هغه څه تر لاسه کولای شی، د کومو په اړه چې تاسو خوبونه وینی، د کومو چې تاسو غوښتنه او هیله لرئ، پرته له دې په ناسمه روان یاست.

پنځم گام: مثبت فکر

زموږ فکري قوه زموږ د شتون په اړه پرېکړه کوي، خپل فکر د ځان په اړه سم کړئ، څو د سمو کارونو په ترسره کولو کې بريالي شئ. تاسو هغه ډول ژوند کوئ، څنگه چې فکر کوئ، کوم څه چې نن تجربه کوئ، هغه ستاسو د فکر او سوچ پایله ده. کوم چې تاسو پرون د نن په اړه کړي دي. که غواړئ دې تريخ حقيقت ته بدلون ورکړئ، يوازينۍ لاريې د خپل فکر د بدلون لار ده. کوم وخت چې تاسو په اندېښنه، وېره او زړه نازړه توب کې تېروئ، که د هغه نیمایی هم د مثبت فکر په ترسره کولو تېر کړئ، کله به هم په ژوند کې اندېښنه ونلرئ.

شپږم گام: تېروتنه

گاندي وايي چې خپلواکي خپله مانا هغه وخت له لاسه ورکوي کله چې تاسې د تېروتنو خپلواکي ونلرئ. کله هم چې تاسو کار ترسره كوئ، له تېروتنې سره به مخ كېږئ، ښه خبره دا ده كله چې تاسې له فکر او زړه نه د کار په ترسره کولو کې کار اخلئ، ستاسې کړې تېروتنې به هم تاسې سمې لارې او هندف ته د

رسېدو په لوري سموي. ژوند هغه دی، کوم چې تاسې غواړئ. د پرون تېروتنې هېرې کړئ، د هغو د نه تکرار هوډ وکړئ، نن ژوند وکړئ او د سبا له پاره روښانه او ښکلې هیلې له ځان سره خوندي وساتئ. ژوند همداسې دی او ژوند ښکلی دی.

اووم گام: منل

د باران د ورېدو په وخت کې يواځينی کار چې تاسو يې کولای شئ، هغه دا چې باران اورښت ته پرېږدئ، د ژوند د ښکلي کولو او ښه کولو له پاره نور وخت ته اړتيا نه لرئ، ژوند همدا يو ځل دی، په همدې ځل يې بايد ښکلی کړئ، ژوند وکړئ او خوند ترې واخلئ. تاسې که هغه څه چې غواړئ نلرئ، دا په دې مانا نه ده چې تاسې هېڅ هم نلرئ، څه چې تاسئ لرئ، هغه ډېر دي.

اتم گام: باور او ډاډ

کله، کله خوشالي له داسې لورې راشي چې هېڅ فکريې نشئ کولای، موږ د خوښيو په ډول او سرچينو تل نه پوهېږو، خو موږ بايد په دې باور ولرو چې خوښي به راځي. دا سمه خبره ده چې د هرڅه په اړه پوښتنه وکړو، خو کله، کله د ځينو شيانو پوښتنه نه بلکې باور پرې په کار دی.

په دې باور وکړئ چې ډېر کې خلک قصدا نورو ته د زیان رسولو په تکل کې وي. په دې باور وکړئ چې هدف ته د رسېدو ډېرې لارې دي، پخپله پرېکړه باور وکړئ کله چې تاسې د دوو ټاکنو په اړه فکر کوئ. د ځوابونو او حللارو په اړه باور ولرئ، په دې باور ولرئ چې په ژوند کې به تاسې ډېر ځله ډېرې حیرانوونکې ولرئ چې په ژوند کې به تاسې ډېر ځله ډېرې حیرانوونکې خوښۍ ولرئ. باور ولرئ چې سفر خپله ستاسو موخه ده، دا باور هم ولرئ چې دا هر څه په ژوند کولو ارزي. له همدې باورونو سره ژوند بریالي دی.

نهم گام: اوسنۍ شېبه

پرون ورځ تېره شوه. سبا ورځ لا هم نه ده را رسېدلې، موږ يوازې نن ورځ لرو، راځئ چې همدا نن، همدا شېبه خپل کار او ژوند پيل کړو. له دې پرته چې اندېښنه وکړو، پرون څه وشول، سبا به څه کېږي، موږ بايد هر نوی پيل همدا شېبه وکړو، موږ د پرون په اړه فکر کولای شو، زده کړه ترې کولای شو، خو پرون سمولی

نشو، موږد سبا په اړه فکر کولای شو، اندېښنه کولای شو، خودا چې سبا به کله راځي، نه پوهېږو.

همدا شېبه، همدا شېبه چې تاسو دا مضمون لولئ، ستاسې ژوند دی، همدا شېبه مو ژوند ارزښت لرونکی دی، همدې لحظې ته هو ووايئ. خپل ټول پام همدې شېبې ته متمرکز کړئ،

پورته ياد شوي نهه گامونه د بريالۍ مبارزې، جد او جهد په لوري حرکت دی. مبارزه په دا وروستيو کې له غوسې، کرکې، زور او تاوتريخوالي څخه ډکه شوې ده، زموږ هېواد او گڼ نور هېوادونه په داسې حالت کې د پرديو د موخو، دسيسو او اهدافو ښکار کېږي چې د افغان انسان په واک کې ډېر کم څه پاتې دي، له دې امله، افغان انسان ته په کار ده چې د مبارزې واکي په لاس کې واخيلي، د خپلو ارزښتونو، اړتياوو او راتلونکې له پاره لاس په كار شي، ځكه مبارزه بايـد پـه انسـاني ارزښـتونو، ويـاړونو او معيـارونو ولاړه وي. مبارزه بايد د ژوند د پايښت له پاره وي، نه د ژوند د اخيستو په موخه. مبارزه بايد له تاوتريخوالي خالي وي، لکه د فخر افغان باچا خان رح مبارزه. زموږ د ستونزو په وړاندې بريالي مبارزه د فخر افغان د لارې مزل دی، د همدې لارې پالل دي، په همدې لارې کلک او هوډمن گامونه اخیستل دي.

يا ربه توفيق!

پېژندپاڼه او د افغانستان وجودي فلسفه٢

هېوادونه د ځانگړو اړتياوو له مخې جوړېږي. په نړۍ کې ډېر هېوادونه د نــژاد، ژبې، کلتــور، مــذهب او پـه دا وروســتيو کـې د اقتصادي موخو پـر بنسټ جـوړ شـوي دی. سـنگاپور د غـربي نـړی د اقتصادي تشبثاتو پـه تـرڅ کـې جـوړ شـو، خـو چـين د خپـل لرغـوني کلتـور او تــاريخ پـه بنسـټ خپــل جوړښــت ټينــگ کـړی. پاکســتان د اسلام د مـذهب پـه بنسـټ لـه هندوسـتان څخـه بېـل شـو، خـو بنگلـۀ دېـش بيــا د بنگــالي نــژاد لـه مخــې لـه پاکســتان بېـل شـو. د الميان هتلـر اريــايي نــژاد د برلاســی پـه موخــه غوښــتل ټولــه نـړۍ تسـخير کړي او د خپل نژاد لوړوالی په نورو هېوادونو يا ملتونو ومني،

د هېوادونو د وجودي فلسفې راز د همدې توکو په لرلو او نه لرلو يا پاللو او نه پاللو پورې تړلی دی. په یوویشتمه پېړۍ کې ډېری هېوادونه هڅه کوي د خپلې وجودي فلسفې د بیا تعریف لپاره نوي توکي را وړاندې کړي. تر څو د تاریخ له تکرار څخه ځانونه وژغوري. د ختیزې اروپا هېوادونه چې یو وخت یې وجود د پخواني شوروي تر یرغل لاندې خپل شتون له لاسه ورکړ، په دې وروستیو کې د نوو اقتصادي تگلارو په خپلولو غواړي ځانونه د وروستیو کې د نوو اقتصادي تگلارو په خپلولو غواړي ځانونه د

نړيوالتوب تر سيوري لاندې د اروپا په اتحاديه کې د بيا ځلې لپاره تعريف کړي.

دوی کور د ننه د اقتصادي تگلارو له لارې غواړي خپل اقتصادي بنسټونه داسې ورغوي چې د دوی د وجود فلسفه د اوږدمهال لپاره تضمين کړي، پخوانۍ چکسلواکيا چې اوس په چک او سلواک دوه بېلابېلو هېوادونو وېشل شوې، په حقيقت کې دا دواړه هېوادونه په اروپايي اتحاديه کې د نوي وجودي تعريف په خپلولو غواړي خپل وجود په نړۍ کې تضمين کړي.

په نړۍ کې د نوي استعمار په ځانگړې توگه د امريکا او اروپاد يرغلونو په پايله کې د هېوادونو وجودي فلسفې تر بريد لاندې نيول شوې او بيا د نوموړو هېوادونو د شتمنيو د چور او تالان اويا هـم لـه سـتراتيژيک ارزښت څخه يـې همـدې ښـکېلاکگرو او نيواکگرو هېوادونو د ځان په گټه استفاده کړې ده.

په دې وروستيو کې د سوډان د هېواد وېش د مذهب له مخې د همدې لېړۍ يوه ښه بېلگه ده. سويلي سوډان د عيسويانو د اکثريت په بهانه جوړ شو چې د نفتو سترې زېرمې لري، د کوريا وېش په شمالي او سويلي کوريا کې د خپل ستراتيژيک ارزښت ښکار گڼلی شو.

Neocolonialism, neo-colonialism or neo-imperialism is the practice of using capitalism, globalization and cultural imperialism to influence a developing country in lieu of direct military control (imperialism) or indirect political control (hegemony).

د هـر شي يـا موجـود وبـش د هغـه د اجـزاوو پـه وبشـلو تـر لاسـه کېـدای شي. د همـدې فلسـفې پـه خپلولــو سره نــړی دا دی د افغانسـتان د وبـش او مـاتولو کوښـښ تـه مـلا تړلـې ده. د افغانسـتان وجـودي فلسـفه پـه مـذهب ولاړه نـه ده ځکـه چــې (مـوړ افغـاني هنـدوان او سـيکهان لـرو او يـو وخـت مـو يهـود هـم لـرل) او نـه هـم اقتصاد افغانان يو له بله سره نښلوي.

افغانستان چې د کوشانیانو ، ساسانیانو، غزنویانو کوم پړاوونه تر شا پرېښي د همدې لپاره ترڅو د خپلې طبیعي جغرافیې په خپلولو وکولای شي خپله وجودي فلسفه بشپړه کړي. لوی احمدشاه بابا د همدې حکمت په خپلولو کوښښ وکړ چې د پهلي تخت ته شا کړي او د پښتونخواه غرونه او رغونه د افغانستان په جغرافیه کې را ونغاړي، دا ځکه چې د افغانستان وجود یوازې د افغانانو تر وجود پورې تړلی دی.

د افغانستان د وجود فلسفه په افغاني هويت پورې تړلې ولاړه ده، که د افغانستان مېشتو قومونو، پرگنو او مليتونو څخه د افغان هويت اخيستان مېشتو قومونو، پرگنو او مليتونو څخه د افغان پويت اخيستان، ازبکستان، تاجکستان، ترکمنستان جوړېدو ته لاره اوارول دی چې په دې توگه په اسانه او کمه بيه د افغانستان د ښمنان کولای شي د افغانستان تجزيې ته لاره اواره کړي.

د افغانستان په پېژندپاڼو کې د افغان کلمه نه يادول، همدې بحث او سوچ ته لاره اوارول دي چې کولای شي په نژدې راتلونکي کې د افغانستان د وجودي فلسفې د جوړېدو تر ټولو ستر توکی له افغانانو وتروري.

ځينې افغانان دا استدلال کوي چې د افغانستان د اسلامي جمهوريت ذکر د پېژندپاڼې په مخ په دې دلالت کوي چې د پېژندپاڼې لرونکی افغان دی. د دوی په ځواب کې دوه دلايل وړاندې کوم، يو دا چې دا په دې هم توجېه کېدای شي چې د افغانستان اوسېدونکی دې افغانستانی وي او بل دا چې که په رښتيا هم له تاسې سره د افغان هويت د ياد غم وي او د ياد په فلسفه يې پوهېږئ نو بيا يې د يادولو تاوان په څه کې دی؟

د نړۍ هېڅ داسې تذکره نشته چې په هغه کې دې د هغه ملت د هويت ذکر نه وي راغلی، په دې وروستيو کې، ځينو هېوادونو داسې تذکرې را وويستې چې په هغه کې د ملت ذکر نشته ، هغوی دم لت والي يا د ملي يووالي هغه کې د او لانجمن پړاوونه تېر کړي دي، په کوم بريد چې مونږ اوس ولاړ يو.

هغوی لا پخوا له دې بریدونو بریالي تېر شوي دي. دویم دا چې اکثره داسې هېوادونه بیا په پاسپورټ کې د ملت یادول غواړي ترڅو وکولای شي د خپل هویت د پېژندگلو لپاره له هېواده بهر د څرگندونې او ویاړ د ښکاره کولو رسمي سند په لاس ولري.

له افغان ولسمشر کرزي څخه هیله کوو چې د مشرانو او ولسي جرگې د گډ کمیسیون وروستۍ پرېکړه توشېح نه کړي او په دې اړه یو ځل بیا له سره غور وکړي. ستره محکمه او همدارنگه افغان حقوق پوهان او ټولنپوهان باید په دې اړه د عامه پوهاوي لپاره کار وکړي او هغه وگړي چې د پردیو په لمسون او اشاره د افغانستان د وېش او کمزوري کېدو لپاره کار کوي باید عدلي او امنیتي څارنه یې وشي، ترڅو د داسې یو ستر ملي خیانت مخه ونیول شي.

د افغان هويت په دفاع کې بې وسه غني ً

ملتونه دځانگړو هويتونو پر بنسټ پېژندل کېږي، څنگه چې د انسانانو تر منځ د څېرې او نوم توپير موجود دی، همدارنگه د هېوادونو تر منځ د جغرافيې او ملي هويت له مخې د هغوی د حقوقي شخصيت استازولي کوي. کله چې له ملتونو هويت واخيستل شي، لکه له وجوده يې چې اروا و ايستل شي، مرگ او ورکاوي يې حتمي کېږي.

ملتونه د هويت د ساتلو په پار جگړې کوي^٥، قربانۍ ورکوي او ان د نړيوالو جگړو د کېدلو سبب گرځي. د افغان هويت په اړه له پېړيو را هيسې د وخت ښکېلاگرو او نيواکگرو هڅه کړې چې دا ملت بېل کړي او ايل يې کړي. له تېرې يوې لسيزې راهيسې په دې برخه کې گڼ پرمختگونه شوي، کله د هېواد د جغرافيوي، سياسي او فرهنگي وېش ډنهورې را پيل شوې، کله يې ملي

the transfer of the state of th

September T, T·10 *

IDENTITY, NATIONALISM NATIONAL: Frank Bechhofer and David McCrone
CONSTITUTIONAL CHANGE AND

ترمینالوژي تر گواښ لاندې نیولې، کله هم نېغ په نېغه پر افغان مېړني هویت برید شوی دی.

پخواني ولسمشر کرزي د تـذکرو قـانون ولسي ـ جرگـې او مشرانو جرگـې تـه د منلـو لپـاره ولېـږه، هلتـه د ځينـو کړيـو لـه خـوا پـه پـوره بريـاليتوب سره د ملـت د سـتون د يـاد مخـه ډب شـوه. قـانون چـې څنگـه د کـرزي لـه کـابينې تـر پارلمانـه رسـېدلی و، پـه همغـه ډول بېرتـه کـرزي تـه د توشـېح لپـاره ولېـږل شـو. افغـان ولـس چـې د خپـل هويت پـه محـوه خـبر شـو. کـرزی يـې وننگـاوه چـې قـانون بايـد توشـېح نـه بلکـې تعـديل شي او د افغـان سـتون پـه کـې ور زيـات شي. کـرزی چـې د ولـس پـه زور او مـلي حساسيتونو پـه خبر و، د قانون توشيح يې وځنډاوه.

ملي يووالي حكومت ته له كرزي ډېرې ناخوالې، نيمگړې دندې او ستونزې ور پاتې دي، خو د ټولو په سر كې ورته حساسه سكالو له افغان هويت څخه دفاع شخړه لا ينحله پاتې وه، خو ډاكتر غني په ډېره بې پروايۍ، په ناويلې او ناسنجولې توگه يې د نفوس د شمېر قانون توشېح او په دې توگه يې د رسمي جريدې برخه وگرځاوه، ولس په غوسه شو، مدني نيوكې اوج ته ورسېدي، له دې امله غني مجبور شو چې د افغان هويت په برخه كې د مدني، سياسي او ولسي خوځښتونو استازي ارگ ته ور وبولي.

زه هـم د دې مجلـس لـه گـډونوالو وم، ډاکـتر غنـي پـه ډېـر ښاڅمن(مغرور) انـداز وويـل، زه وم چـې ولسيـ غبرگـون مـې د افغـان هويـت د ملاتـړ لپـاره را وخوځـاوه، ځکـه کـه مـا دا نيمگـړى قـانون نـه واى توشـېح کـړى، نـو د ولـس غبرگـون بـه نـه واى را غـبرگ شـوى، مـا

غوښتل چې په دې توگه ولس د دې قانون خلاف را وپاروم او بيا د دې قانون خلاف را وپاروم او بيا د دې قانون د بدلون لپاره له ولس سره په گډه کار وکړم. زه حيران شوم، چې دې ته وايي دليل، دې ته وايي لوى فکر!

ما ورغبرگه کړه چې اوس نو يو بل ستر کار هم وکړئ، هغه دا چې د تذکرو وېش ملي کار دی، دا بايد له سياسته جلا کړل شي. د کورنيو چارو وزارت په تخينکي او سياسي لحاظ دا وړتيا نه لري چې د تذکرو وېش دې په عادلانه او سمه توگه وکړي، نو له دې امله بايد له کورنيو چارو وزارت څخه دا مسوليت کومې بلې خپلواکې ادارې ته بدل شي.

ډاکتر غني را غبرگه کړه لکه په پاکستان کې چې نادارا دا کار کوي. هغه ژمنه وکړه چې ډېر ژر به د يو تقنيني فرمان له لارې دواړه کاره وکړي، د افغان ستون به په تذکرو کې ور زيات کړي او همدارنگه د تذکرو د وېش او د معلوماتو د ښه خونديتوب لپاره به تر خپلې مشرۍ لاندې يوه نوې اداره جوړه کړي چې دا کار به د ولسي جرگې د ژمنيو رخصتيو (سلواغې) په مياشت کې وکړي.

موږيوولس (۱۱) تنه چې دې مجلس ته تلکي وو، په ډېره خوشالۍ له ارگ رخصت شوو ، خوشاله و چې ډاکتر غني د موضوع په ارزښت پوهېږي او کلکه ژمنه يې وکړه چې هر څه به سم شي. د سلواغې مياشت را ورسېده، ژمي په واوره او سړو کې تېر شو، په دې توگه د اشرف غني گرمه وعده هم مخ په سړېدو شوه.

د ولسي- جرگې له پيل سره دا موضوع هم نيمگړې پاتې شوه، موږ به له ارگ سره وخت ناوخته اړيکه نيوله، د ارگ کشرانو او مشرانو به ويل چې موږ ټول افغانان يو، له تاسو کلک او په خبره ولاړ افغانان يو، له تاسو کلک او په خبره ولاړ افغانان يو، د دې موضوع غم موږ خورو، تاسو ورته اندېښنه مه کوئ.

ستونزه هغه وخت وپړسېده چې ډاکتر عبدالله د وزيرانو په شورا کې د وزيرانو په مرموزه او ډارنه خاموشۍ کې د نفوسو د احوال نيمگړی قانون د تذکرو د وېش بلکې د چټک وېش لپاره بنسټ وگاڼه او په پای کې ولس په دې پوه شو چې ډاکتر غني ورسره دروغجنه ژمنه کړې او بايد خپل جدي غبرگون ته تياری ونيسي مدني خوځښتونه، سياسي گوندونه او په سل گونه قومي او ولسي جوړښتونه په خوځښت شول، ټولو په يوه خوله د غني د وعدو خبره را غبرگه کړه، يو ځل بيا مو تر منځ د ارگ کشران او مشران غوږ او خوله شول چې د ډاکتر عبدالله له وسه لوړه خبره ده چې ډاکتر عبدالله له وسه لوړه خبره ده چې د ډاکتر عبدالله له وسه لوړه خبره ده چې د ډاکتر عبدالله له وسه لوړه خبره ده چې د ډاکتر غني يې ونه غواړي هېڅوک نشي کولای تذکرې ووېشي د ووړ هم له عبدالله سره د ليدلو تابيا وکړه.

استاد يون او زه خپله له ډاکتر عبدالله سره ملاقات ته لاړو، د چنارو په شغ او شور کې د ارگ ښکلې ماڼۍ د ډاکتر عبدالله په سليقه برابره راته ښکاره شوه. په دې ملاقات کې له موږ سره د تندکرو مشرم محتاط او د وېس د تخنيکي چارو د پروژې مشرميرويس عليزي صيب هم گډون درلود. ډاکتر عبدالله وويل چې دی او د ده ملاتړي د افغان کلمې له ياد سره هېڅ مخالفت نلري، خو دا چې قانون وار د مخه توشېح شوی، نو ښه ده چې قانون عملي شي.

د دې تر څنگ يې وويل چې که ډاکتر غني د کوم تقنيني فرمان له مخې کوم بدلون په کې راولي دی به يې مخالفت ونکړي. موږ يو ځل بيا خوشاله شوو چې د ډاکتر عبدالله دا وينا به د داکتر غني لپاره يوه اسانتيا برابره کړي چې له مخې يې بايد تقنينې فرمان صادر شي او د تذکرو وېش ته لار اواره شي.

له عبدالله سره د مجلس ټول جزيات مو خپاره او له ارگ سره شريک کړل. ارگ احوال را ولېږه چې د کابينې په غونډه کې به په دې اړه وروستي تصميم ونيول شي. موږ د همدې تصميم په انتظار ولس ته څو ځلي د لاريون نېټه له اونۍ څخه بلې اونۍ ته بدله کړه، په دې کې مو په لسگونه راډيويي، ټلويزيوني او چاپي مرکي او ليکني وکړي.

بياهم ارگ مشر او کشر د ولس په غوښتنه او اندېښنه هېڅ غوږ ونه گراوه، څنگه چې موږ په ارگ فشارونه زيات کړل، بلاخره حنيف اتمر له اشرف غني سره په دې اړه ليدنه وکړه، اتمر وويل، پاکتر غني وايي چې دی بې وسه دی او د افغان ياد کېدای شي سختې ستونزې ورته جوړې کړي. هغوی وړانديز وکړ چې که د افغان ياد اختياری شی، نو څنگه؟؟

موږد لاريون د تدارکاتو کمېټې په گډه تصميم ونيو چې لاريون او ولسي- مبارزه لازمي ده، ځکه که نن هويت اختياري شو، سبا د افغانستان نوم اختياري کېږي او بله ورځ به مو ټول ملي ارزښتونه په اختياري بڼه کارول کېږي.

د ډاکتر غني دا بې وسي گڼې پوښتنې ولاړوي چې خپله يې بايد په راتلونکي کې ځواب ووايي. څوک چې د هېواد د ولسمشر- په

توگه د خپل ملت د هويت د ياد په وړاندې بې وسه وي، څوک چې نشي کيولای خپلې کې ژمنې له ولس سره عملي کړي، څوک چې په ولس هېڅ باور نلري، څوک چې هر څه، هر واک او هره پرېکړه تر خپل څادر لاندې راولي او بيا هېڅ پرېکړه نشي کولی، څوک چې د افغانستان د تاريخ په ټول حساس وخت کې يو ملگری هم ونلري، څوک چې د ولسواکۍ په نامه د بلواکی خبرې را پورته کوي، تاريخ به يې په ښه نوم ياد نکړي.

افغان مېړنی ولس به د سپټمبر په پنځم د ولسي غبرگون د لړۍ لومړی گام (په کابل کې لاريون) پيل کړي، که ستونزه حل نشوه، د حکومت ستونزې به زياتې شي، که د لوی څښتن ج رضا وه. يا ربه توفيق!!!

بې هويته ملت؟!٦

یوویشتمه پېـړۍ د جگـړې پېـړۍ نـه ده، پـه دې پېـړۍ کـې د یرغلونـو، جگـړې او زور لـه لارې د هېوادونـو د اشـغال او اېـل کولـو وړاندوېینـه د تامــل وړ ده. د اســتعمارگرو هېوادونــو لپــاره پــه یوویشتمه پېـړۍ کـې د اسـتعمار یـوازینۍ لار هغـه د دیپلماسـی، اقتصادي برلاسـی، رسـنیزو هلـو ځلـو، معلوماتي تکنـالوژۍ او د عامه افکارو د اړولو له لارې شونې ده.

په دې پېـړۍ کـې د هېوادونـو د جوړښـت کلاسـيک تعريفونـه نـور بدلېـدونکي دي. پـه دې پېـړۍ کـې د هېوادونـو تـر مـنځ د سرحـدونو د لـه منځـه تلـو لـه لارې د سـيمه ييـزو جوړښـتونو د راتللـو لپـاره لـه هـر بل وخت ډېره خوشبيني موجوده ده.

المان، فرانسې او ایټالیا وار د مخه خپلې تربگنۍ شاته پرېښې او د یو لوی سیمه ییز جوړښت (اروپایي اتحادیې) د راتلو لپاره لاس په کار شوي، څو وکولای شي د چین، هندوستان، روسیې، برازیل او ختیزې اسیا د چټک پرمختگ په وړاندې خپل اقتصادي توازن ځواکمن او پیاوړی کړي، خو له پورته یاد شوو ټولو پرمختگونو سره، سره دا پرمختللي هېوادونه وېره لري چې دوی د ټولنیز یا ملي هویت له کړکېچ سره مخامخ کېدونکي دي، ځکه یو المانی

November T., T. IT

په هېڅ صورت دېته نه دی تيار چې د اروپايي په توگه دې خپل هويت په نړۍ کې تثبيت کړي او نه هم يو فرانسوی دې ته زړه ښه کوي چې د اروپا د اوسېدونکي په توگه دې پېژندپاڼه ولري او د فرانسوي هويت څخه دې ورته تېر شي.

اخر دا ملي هويت ولي دومره مهم دی؟ په حقيقت کې، ملي هويت د انسانانو د گهو تاريخي، کلتوري، ټولنيزو، مذهبي او سياسي لوړو ژورو پېژندگلوي ده چې په يوه پېژندل شوې، ځانگړي جغرافيه کې د کلونو لپاره په گهه اوسېدلي دي. د ژوند ترخې او خوږې شپې ورځې يې په گهه تېرې کړې دي، ځان ته يې دولت او نظام جوړ کړی او په پای کې يې له نړۍ سره د يو ملت (د يو ستر گډ کور) په توگه معامله کړي.

کله چې ملت خپل همدا هويت له لاسه ورکوي، هغه په اصل کې خپل تاريخې وياړونه، کلتوري او فرهنگي ارزښتونه، مخهي محدوديتونه او په پاى کې سياسي معيارونه له لاسه ورکوي. د نړۍ د هرې کچې هېواد (پرمختللي هېوادونه، مخ پر ودې هېوادونه او وروسته پاتې هېوادونه) ټول د ملي هويت لرونکي دي او د دې هويت د ښکارولو لپاره پېژندپاڼې (تذکرې) لري چې د هر ملت د پېژندپاڼې لرونکي کس په حقوقي لحاظ د خپل ملي هورښت، نظام، دولت له امتيازاتو (زده کړې، په حکومت کې دندې، ټاکنو کې گډون، رايه اچول، پاسپورټ لرل، ملکيت او داسې نورو) څخه په برابره توگه گټه واخلي.

کله چې په يو ملت کې د هويت کړکېچ پيداشي، نو پوه شه چې د ملت د وېش او د نړيوالو استعمارگرو جالونو تر اغېز لاندې راغلی دی. د هویت بحران د هېوادونو د جغرافیو د بدلون سبب گرځی، په ۱۹۷۱مېلادي کال د بنگله دېش هېواد د بېلېدو تر ټولو ستر لامل هغه د بنگالي هویت د بحران مسله وه، د بلوڅانو شاوخوا شییته کلنه مبارزه د همدې هویت د ترلاسه کولو لپاره ده.

د پخواني شوروي اتحاد له پاشل کېدو سره د پنځلسو هېوادونو جوړېدل د ملي هويت د وېش پر بنسټ وه، ازبکستان د ازبکو، تاجکستان د ترکمنو او همدارنگه دا پاتې تاجکستان د ترکمنو او همدارنگه دا پاتې نورو دوولسو هېوادونو د خپلوملي هويتونو له مخې خپلواکي تر لاسه کړه.

د ملي هويت د ښکاره کولو يا پېژندلو لپاره نړيوال منل شوی معيار هغه پېژندپاڼه ده چې د نړۍ هېڅ داسې پېژندپاڼه نشته چې له گڼو ملتونو سره دې شريکه وي، بلکې ټول ځانگړي ملتونه چې په ځانگړې جغرافيه کې، د خپلواک نظام تر چتر لاندې ژوند کوي خپله محدوده (منحصره) پېژندپاڼه لـري، د پېژندپاڼې لپاره معياري جوړښت هغه د ملي هويت څرگندول يا ذکر دی.

په نړۍ کې هېڅ داسې هېواد نشته چې د خپل ملي هويت پر ځای دې د کوم بل ملت هويت ليکلی وي د مثال په توگه تاجکستان د میلي هويت د څرگندولو لپاره (تاجک) کلمه استعمالوي. هغوی کله هم (افغان) نه ليکي، همدارنگه ازبک، بنگله دېشی یا پاکستانی. هو، د ځینو ملکونو ملي هویت د هغه هېواد له نوم سره یو شی وي لکه د پاکستان تابعیت لرونکی پاکستانی بلل کېږي خو د قزاقستان یا ترکمنستان تابعیت لرونکی لرونکی ترکمنستانی یا قزاقستانی نه دی، هغه ترکمن او قزاق

دی، نــو پــه پېژنــدپاڼو کــې بيــا د مــلي هويــت ذکــر پــه ورتــه توگــه يادېږي، امريکايان پخپل ملي هويت امريکن او د انگلستان تابيعت لرونکي د برېټېش هويت په لرلو وياړي. له بده مرغه، په افغانسـتان کـې پـه دا وروسـتيو کـې پـه پېژنـدپاڼو کـې د مـلي هويـت (افغان) په ياد لويې نانـدرۍ را پورتـه شـوي چـې پـه هـېڅ صـورت، د نړيوالـو او گاونــډيو هېوادونــو د اســتخباراتي او اســتعمارگرو ادارو لــه اغېزو څخه بې برخې نه دي.

د افغانستان د ماتېدا، ایلولو او مستعمره کولو تـر ټولـو اسـانه لاره د افغانانو په ځانگړې توگه په قومونو يا مليتونو وېشل دي، ځکه تاجـک افغـان لـه تاجکسـتان، ازبـک افغـان لـه ازبکسـتان، تـرکمن افغان له ترکمنستان سره په پوله پراته دي چې په اسانه کېدای شي د سيمه ييزو استخباراتو د اغېز پر بنسټ د افغانستان د کمزوري کولو او د دې هېواد د وېشلو سبب شي.

د اساسي قانون په څلورمه ماده کې په ښکاره د ملي هويت ستونزه حل شوي «د افغانستان ملت (افغان) له پښتون، تاجک، هــزاره، ازبـک، تــرکمن، بلــوچ، پشــه يـــې، نورســتاني، ايــماق، عــرب، قرغیز، قزلباش، گوجر، براهوي، او نورو قومونو څخه جوړ دی. د افغان کلمه د افغانستان په هر فرد اطلاق کېږي، د ملت هېڅ يو فرد د افغانستان له تابعيت څخه نه بې برخې کېږي، په تابعيت او پناه ورکولو پورې اړوندې چارې د قانون له لارې تنظمېږي.»

په تېره څه له پاسه يوه لسيزه کې د افغانانو تر منځ د قومي، مـذهبي او کلتـوري تعصـباتو لپـاره د سـيمې او نـړۍ د اسـتخباراتي

ادارو لـه خـوا ډېـر ژور کـار شـوی چـې افغـان روڼ انـدي، مـدني ټولنې، رسنۍ او په پای کې باید دولت ورته جدي پام وکړي.

د افغانستان په تاريخ کې په لومړي ځل د ملي ترمينالوژی د بدلون هلې ځلې پيل شوې دي. د افغانستان د ف درالي کېدو شومه مبارزه پيل شوه او په پای کې د افغان ملي هويت د له منځه وړو په وړاندې په قانوني اسنادو (د تابعیت پاڼو) په جوړښت کې يوه لويه ظالمانه پرېکړه وشوه. که افغانان دا هر څه په پټو سترگو او ټیټو سرونو په ځان مني، نو دا په لوی لاس د افغانستان د ماتېدو، کم زوري کېدو او په پای کې وېش ته لاره اوارول دي چې دا به د افغانانو ټول تاریخې ویاړونه او د افغانستان د روښانه راتلونکی خوبونه له خاورو سره خاورې کړي.

مركزي كه فدرالي نظام!

هېوادونه د خپلوملي گټو، ملي سياست او ولسي غوښتنو له مخې د خپلونظامونونو ډول ټاکي. په نړۍ کې هېڅ داسې نظام نشته چې په مطلقه توگه د انسانانو ټولې اړتياوې پوره کړي. يا ملتونو ته د ځان بساينې، پرمختگ او سوکالۍ اساسي توکې برابر کړي.

موږ په يوويشتمه پېړۍ کې، په نړۍ کې د گڼو نظامونو شاهدان يو ـ چين چې د نړۍ پرمختللی هېواد او په ځان بسيا ملت لري، د کمونېستي نظام لرونکی دی. سعودي عربستان چې مطلق مسلمانان دي، د آل سعود د کورنۍ له لوري اداره کېږي چې مطلقه مطلقه شاهي نظام لري. امريکا چې د نړۍ زبرځواک هېواد او د ولسواک نظام لرونکی دی.

سره له دې چې د نظامونو ډولونه د هېوادونو له پرمختگ او د ولسونو له هوساينې سره نېغ په نېغه اړيکه نه لري، خو بيا هم د نظامونو ډولونه او د ولس د ارادې تمثيل، د ولسي حاکميت د رامنځته کېدو تومنه او د ملي گډون په څېر مسايل دي چې د نظامونو ترمنځ اساسي توپيرونه پيدا کوي.

ملتونه د همدغو سترو ارزښتونو له مخې هڅه کوي، داسې نظام نه لار اواره کړي چې د دوی ملي گټې، ملي واکمني او ځمکنۍ بشپړتيا په ښه توگه خوندي شي. د شلمې پېړۍ په پای کې د ولسواکو نظامونو زياتوالی د همدې دليل له مخې بلل کېږي او ولسونه تر ډېره هڅه کوي چې په دولتي دندو کې ملي اراده او ولسي گډون زيات شي.

ولس بايد په ټولو سياسي بهيرونو کې گډون ولري او د ولس له خوښې او نبض سره سم بايد دولتونه خپلې چارې په مخ بوزي، په هر ستر او واړه تصميم کې بايد ولس گډون ولري، نو ځکه د ولسواکو نظامونو ملاتړي ورځ تر بلې زياتېدونکي دي. په ولسينظامونو کې د مرکزي او غيرمرکزي بحث يا د فډرالي او مرکزي بحث حتمي دي.

Thomas Jeferson USA's Trd President (\\.\-\\.\4)

خو د دې هېوادونه فهرالي جوړښتونه، ولسي- گهون او په لويه کې د ولسواکۍ پياوړتيا د پېړيو اصلاحاتو، سياسي بدلونونو او سترو ستراتيژيو پايله گڼلې شو.

په نړۍ کې هېڅ هېواد له پيل څخه د ولسواکۍ يا کوم بل نظام د خپلولو پرېکړه نه ده کړي. په افغانستان کې د ولسواک نظام شاوخوا دوولس کاله پوره کېږي. په ۲۰۰۴ مېلادي کال د افغانستان اوسنی اساسي قانون د لويې جرگې له لوري په رسمي توگه ومنل شو. سره له دې چې افغانان د ولسواکو جوړښتونو مخينه لري، د جرگې شتون، په کلتوري توگه د ولسي گډون بحثونه له پخوا څخه د افغانستان په سياسي تاريخ کې ثبت دي، بحثونه له پخوا څخه د افغانستان په سياسي تاريخ کې ثبت دي، مشرانو، ولسي جوړول، د کابينې جوړول، د مشرانو، ولسي جرگې ټاکنې، د ولايتي او ولسواليو شوراگانو مشرانو، ولسي جه دي چې په افغانستان کې ولس ته نوي او د تجربې وړ ښکاري.

په داسې حالت کې چې افغانستان لا هې په جگړه کې ښکېل دی، د جگړې لوری په قومي، ژبنيو او ان مذهبي پاړکيو وېشلی کېږي، د نړۍ ستر استخباراتي شرکتونو د افغانانو په کور، کلي او کهول کې پراخې ريښې غزولې دي.

په دې حالاتو کې د سياسي گهون، د ولسواکۍ د بنسټونو د پياوړي کېدو، د سياسي اصلاحاتو د رامنځته کېدو سخته اړتيا ليدل کېږي. زموږ سياسيون د دې پر ځای چې د ولسواکۍ د بنسټونو د پياوړي کېدو بحث ته لار اواره کړي، په لوی لاس د

ملي وېش، د واک او سياسي اقتدار د وېشلو او د انارشۍ د پياوړي کېدو بحثونه کوي.

د فهرالي افغانستان د رامنځته کېدو تجربه کېدای شي افغانستان کې د وېتنام، کوريا، سوماليا، ان د المان ترخې تجربې تکرار کړي. په کوريا کې سره له دې چې سل سلنه د يو توکم، يوې ژبې، يوه مور او پلار اولاده په خاوره او تاريخ گډ وو، د فډرالي جوړښتونو، د کاواکه ولسواک نظام او جگړې په پايله کې د نړيوال استخباراتي جال په لومه کې راښکېل او ووېشل شول. ايا افغانستان چې له بېلو توکمونو، ژبو، کلتورونو او ان مذهبونو جوړ ملت دی، د وېشلو چاره به يې سخته يا ناشونې وي؟

د فهرالي جوړښتونو تر ټولو سخت گذار په ملي يووالي يا د ملي يووالي په روحيه وي. په دې مانا چې فهرالي جوړښتونه په هېواد کې دننه بېلو بېلو کورگيو ته زمينه برابروي، چېرته چې جگړه واکمنه وي، زور زياتي وي، تاوتريخوالي په کلتور بدل شوي وي، هلته فهرالي جوړښتونه ملي بنسټونه نړوي. (Wiseman)

دويم لوى تاوان يې د اکثريتي استبداد رامنځته کېدل گڼل کېږي، په دې مانا چې د فهرالي جوړښتونو په سيمو او ولايتونو کې د اکثريت واکمنۍ ته لار اوارېږي، اقليتونه له پامه غورځول کېږي او د بشري ناورين د جوړېدو دليل گرځېدى شي. د دې تر څنگ د اکثريتي استبداد له کبله فساد ته لار اواروي، د اقليتونو شته او گټې له گواښ سره مخ کېږي او په دې توگه د اداري، اخلاقي او اقتصادي فساد بېلگي په کې ډېرېږي.

درېيم، د فهرالي جوړښتونو بل ډېر ستر تاوان چې تر سترگو کېږي هغه د بـډای او نـادار تـرمنځ واټـن دی، پـه فـډرالي جوړښـتونو کې د سیمو ترمنځ اقتصادي توپیر ته لار اوارېدي. کوم ولایتونه چــې ســتر گمرکــي عوايــد ولــري، پيــاوړي کســان او د عوايــدو د رامنځته کېدو له پاره زېرمې او شته ولري، له هغو سيمو سره چې د گمرکي عوايدو کچه يې ټيټه وي، د طبيعي زېرمو، کانونو څخه بي برخي وي، په اقتصادي لحاظ يې واټن ډېرېږي چې دا په ملي کچه د يو هېواد د ملت ترمنځ د اقتصادي واټن د زياتوالي او د ملي يووالي د وېشلو دليل گڼل کېږي.

د پورته دلايلو له مخې گڼ هېوادونه کوښښ کوي **چې د ف**ډرالي جوړښتونو له جوړېدو څخه د مخه د اداري چارو، سياسي کړنو او اقتصادي فعاليتونو او ظرفيتونو د جوړېدو له پاره کار وکړي. غیرمرکزي اداري جوړښـتونه کـولای شي د سـیمو پـه ک**چـه د وړتيـاوو** د لوړېدو دليل شي. همدارنگه د سيمې په کچه د ولايتي، ولسواليو شوراگانو ټاکنې د سياسي غيرمرکزي پياوړي کېدو، د مشارکت د لوړېدو او د مشروعیت له زیاتېدو سره مرسته کوي. همدارنگه د بودیجوي پلانونو له غیرمرکزی کېدو سره د اقتصادي بېخ بنسټ د جوړېدو او په ځان بساينې سره مرسته کوي.

افغان ولس، سياسيونو او حکومت ته په کار دي چې په پيل کې د ولسي۔ گهون، سیاسي پوهې، د ملي يووالي روحيي او د ولسواکۍ د بنسـټونو د غښـتلي کېـدو فکـر وکـړي، داسـې لارې چـارې پيـدا کړي چې جگړه ختمه او سوله حتمي شي. ملي يـ ووالى وساتل شي، د ولـس لومړيتوبونه په نظر كـې ونيـول شي او لـه هغـه وروسـته د نظـام د بـدلون او فـډرالي جوړښـتونو د رامنځته كېدو له پاره فكر وكړي. ما ته ښكاري افغان سوله، افغان پرمختگ او ځان بساينه بـه لسـيزې ونيسيـ څـو مـوډ د دې جوگه شو چې د يو فډرالي نظام په اډانه كې گډ ژوند جوړ كړو.

یا ربه توفیق

ځوانان او ټولنه

دا پيو منيل شيوي اصيل دي چيي د څوانيانو د تحيرک او خوځښت قوه د ټولنې، ملتونو او هېوادونو د پرمختک او د سوکالۍ مشين او ځــواک ګڼلــی کېــړي. د نننــی نــړۍ ټــول پرمختګونــه د ځوانــانو د سېپڅلي احساس، ځواک او پـوهې پايلـه گڼلـی کېــږي. پرمختللـي نـړى د ځوانـانو روزنــې او پــالنـې تــه ډېــر پــام كــوي، خــو پــه وروســته پاتې او سنتي ټولنـه کـې بيـا د ځوانـانو کـردار لـه نظـره غورځـول کېــړي. کلتــوړي، دوديــزې او ټــولنيزې ســتونزې پــه وروســته پــاتي ټولنې او هېوادونو کې د ځوان ځواک له زيرکتيا او غښتلتيا څخه ېــې برخــه وي. د وروســته پــاتي هېوادونــو د مهــاجرتونو د کچــي لوړولي يو علت له ځوانانو څخه پر ځاي گټه نه پورته کول دي، د ځوانانو د تقويمه کولو او د هغوي د پياوړي کولو د پروگرامونو نه شــتون دی چـــې هــره ورځ پــه ســلگونه زره ځوانــان لــه وروســته پــاتې نړۍ د پـرمختللي نـړۍ پـه لـور د سـختو لـوړو ژورو څخـه تيرېــږي، د کاهـل بحـر پـه مرګونـو څپـو کـې هـره ورځ ځوانـان د روښـانه راتلـونکې په پار خپل ژوند له لاسه ورکوی-

د دې نـر څنگ پـه وروسته پـاتې هېوادونـو کـې سـياسي مشرـان، د جگړې انـلان او د پرديـو غلامـان د ځوانـانو لـه ځـواک څخـه د ځـان پـه ګټـه پـورتـه ټـولې ګټـه پـورتـه ټـولې

بدمرغې زموږ په گران هېواد افغانستان کې هم له کلونو تر سترگو کې د حکومت په گټه او د حکومت د مخالفینو په گټه په جگړې کې خپل سرونه قربانوي، له دواړو لوریو د دې سرښندنو قدر نه کېږي. په افغانستان کې لا هم ځوانان د سنتي سیاست، قومي جوړښتونو او د پردیو په مټ له او د پردیو په مټ رامنځته شوي سیاسي ټکیدرانو په مټ له سیاست، ټولنیزو دندو او مسولیتونو او نورو اغیزمنو دندو څخه لري ساتلی کېږي.

له گران هېواده هره مياشت په سلگونه تکړه او غښتلي ځوانان اروپا ته له سختو لارو گودر مهاجرت يا کډوالي ته مجبوره کېږي. د ځوانانو د غښتلتيا يا پياوړتيا د منظمو پروگرامونو نشتون دا کروانانو د غښتلتيا يا پياوړتيا د منظمو پروگرامونو نشتون دا کرونځ تر بيلي غوښتنې کړي دي، Youth مخي ځوانان بايد په اخلاقي، تشکيلاتي او کتلوري لارو چارو له مخې ورزلی شي، د هغوی تسکيلاتي او کتلوري لارو چارو له مخې ورزلی شي، د هغوی مسوليتونه، مسوليتونه او دندې بايد معلومي شي، د دندو او مسوليتونو د موثره ترسره کيدا دپاره هغوی ته د ښوونې او روزنې زمينه برابره شي. د کولو او مونې کولو لارې چارې په گوته ځوانانو ته د تصميم نيولو او عملي کولو لارې چارې په گوته ځوانانو ته دې توگه هغوی د هېواد په پرمختگ، رغونه او کېږي او په دې توگه هغوی د هېواد په پرمختگ، رغونه او سوکالۍ کې د خپل ځواک د پرځای استعمال وړتيا پيدا کوي. د

http://www.youthempoweredsolutions.org/wp-: د لا زیات معلوماتو د پاره : -content/uploads/۲۰۱۳/۱۱/Youth_Empowerment_The_Theory_and_Its_Implementati on_YES-۱۱-۱۳-۱۳.pdf (Meredith King Ledford, Bronwyn Lucas, Jeanne Dairaghi, & Pavelli, ۲۰۱۳)

همدي پرواگرم له مخې په نړيواله کچه هېوادونه يو له بل س سيال گرځي، د هېوادونو پرمختگ کوټلي کېږي او ولسواکۍ ته (Meredith King Ledford, Bronwyn Lucas, الار هــوارېږي. Jeanne Dairaghi, & Ravelli, ۲۰۱۳) (Team, ۲۰۱۱)

د ځوانانو په روزنه کې چاپي او غير چاپي رسنۍ، ښوونځي، پوهنتونونه، مدني او کلتوري ټولنې، سياسي گوندونه او پخپله حکومتونــه لــوی لاس لــري. عامــه پوهــاوی، د ځوانــانو د روزنيــزو پروگرامونو، جوماتونو او اسلامي تاريخ د دروسونو له لارې افغان حکومت او ملت کولی شی د ځوانانو د پیاوړتیا پروگرام په ټول هېواد کې په ښه توگه ترسره کړي، خو د دې کار د پاره دولتي ه وډ او د ملت مرسته او غوښتنه په کار ده. په پرمختللي نړۍ کې ټـول سـياسي گوندونـه د ځوانـانو د روزني ځـانگړي څـانگې لـري، چې د هېواد د راتلونکي د پاره په ملي روحيه سمبال ليهران يا رهبران روزي، زموږپه هېواد کې له بده مرغه لومړي خوملي سیاسی گوندونه نشته، که شته هغوی ورته پروگرامونو ته هیڅ پام

د ځوانانو مسوليت د ټولنې په اصلاحاتو کې، د ادارو په تصميم نيونه کې، د ټولنيزو چارو په ترسره کولو کې او دارنگه د پرمختگ د پروگرامونو په تـرسره کولـو لازمـي گڼلـي کېـږي، افغـان حکومت او مدني ټولنې بايد دې مسوليتونو ځانگړي پام وکړي، تر څوه افغانســتان د راتلــونکې تضــمين تــرسره شي. ځوانــان د هېوادونــو ^د پرمختگ، سـوكالۍ او روښانه راتلـونكي يـواځينې ضـمانتونه دي، چې هېوادونو يې په ډېر پام او جدي توگه ترسره کوي .د ارنگه په

نړیواله کچه باید د افغانان ځوانانو د روزنې د پاره افغان حکومت پام وکړي، په نړۍ کې گڼ روزنیز پروگرامونه او علمي مراکز شته چې د ځوانانو د سالمي روزني او پیاوړتیا دپاره وخت ناوخته سیمنارونه او روزنیز پروگرامونه ترسره کوي، افغان حکومت باید په دې غونډو او سیمنارونو کې د افغان ځوانانو گډون لازمي کړي . د سوکاله، پرمختللي او لوی افغانستان په هیله!

الوارد المال مو داسي براد اسروي جي د ساري الدارات المالية بالمالية المالية المالية المالية المالية المالية الم

The street wing to be a supplied to the street of the stre

د بدلون مديريت

بدلون د بشري پرمختگ يوازينۍ لار ده. له پېړيو راهيسې بشري ټولنې، انسان خپله او ان هغه چاپېريال چې انسان په کې ژوند کوي وخت ناوخته د بدلون د منلو په پايله کې دا دی د ټکنالوژی او پرمختگ يو داسې پړاو تېروي چې د بشري ځواک وړتيا په کې له ورايه را څرگندېږي.

ټولنيز بدلونونه د يو منظم جوړښت په رامنځته کولو سره ترسره کېدای شي. په معاصره نړۍ کې د بدلون اسباب او علتونه ډېر دي. نړيوالتوب يا گلوبلايزېشن، د ټکنالوژي پرمختگ او په پاي کې د هېوادونو او انسانانو تر منځ بې سرحده تړاو او اړيکې د دې سبب گرځېدلې دي چې مونږ بايد چټکو بدلونونو ته اماده وو. له دې امله په ټولنو کې د بدلونونو د منلو او جذب قوه يو لازمي فکتور دی چې کولای شي د معاصرې نړۍ له بېلابېلو پروگرامونو او پروژو څخه په استفاده دا بدلونونه د ځان په گټه تمام کړي. ۱۰

March 78, 7 - 18 1

۱۰ د لانورې مطالعې دپاره: ,Change Management: Leadership Guide ولولئ.

په اوسنۍ پرمختللې نړۍ کې بدلونونه عموما د بهرنيو فکتورونو په پايله کې راځي، نسبت دې ته چې د بدلون داخلي فکتورونه دې په نظر کې ونيول شي. هغه ټولنې يا جوړښتونه کولای شي له دې بدلونونو څخه لويه گټه واخلي چې بدلون ته تياری ولري. د دې بدلونونو د رامنځته کېدو څلور منل شوې لارې په لاندې توگه

- ۱. ستراتيژي، موخې او پړاوونه؛
- ۲. د اندازه اخیستنې د سېستم لرل؛
 - ۳. د لومړيتوبونو لرل؛
 - ٤. د بدلون د مديريت د وړتياوو لرل.

د دې له پاره چې مونږ د بدلون د ډول او لارې په اړه فکر وکړو، ښه دا ده چې د بدلون د مديريت په اړه پوه شو. د بدلون مديريت په لاندې څلورو لارو ترسره کېدای شي:

- ۱. په لويه کې د رامنځته کېدونکو بدلونونو پېژندنه؛
- ۲. د خپلې ټولنې يا ادارې جوړښت له اړتياوو سره سم د
 بدلونونو د رامنځته کولو ميکانېزم؛
- ۳. د رامنځتـه کېـدونکو بـدلونونو لـه پـاره د لازمـو روزنيـزو
 پروگرامونه ترسره کېدل؛
- ٤. د بدلون د رامنځته کېدو له پاره د لازمي چاپېريال او ولسی ملاتر رامنځته کول.

د هـر بـدلون د رامنځته کولـو لـه پـاره بايـد وار د مخـه يـوه ټـولنيزه ارزونـه وشي، څـو د بـدلون د لازمـي کېـدو او يـا هـم د بـدلون اړتيا وارزول شي. بـدلون بايـد پـه ټولنـه کـې د پرمختـگ، هوسـاينې او سـوکالۍ سـبب شي. د بـدلون د مـديريت لـه مخـې بايـد د بـدلون پروسـه، اهـداف او تگـلارې پـه منظمـه توگـه پـه گوتـه شي. کـه مونړ تمـه لـرو چـې د بـدلون لار دې پـه سـمه توگـه تـرسره شي، نـو بايـد لاندې ارزونې له ځان سره ولرو:

- دځانگړو اهدافو ټاکل، کوم چې باید د بدلون په پای کې
 رامنځته شی؛
- د بدلون ټول پړاوونه بايد په منظمه توگه همغږي او منظم
 شي، ترڅو د بدلون پروسه په سمه توگه ترسره شي؛
- د بدلون د منلو له پاره لازم روزنیز پروگرامونه باید ترسره شي؛
 - د بدلون د رامنځته کولو له پاره باید چاپېریال برابر شي؛
 - د بدلون په اړه بايد عمومي هوکړه موجوده وه.

که مونږ د بدلون تمه لرو، باید تر ټولو د مخه ځان د بدلون له پاره تیار کړو، همدا د بدلون سمه لار ده.

د بابا په کور کې گلخان ۱۱

دای ایس ای په مټ جوړ شوی، د پنجابي ټلویزون چې د ویاړلي (خیبر) نوم یې پرې بدرنگ کړی، تل یې د لوی افغانستان په خلاف دسیسو، پروپاگند او سپکو، سپورو ته کار ویلی دی. په دې وروستیو کې یې د اسفندیار ولی خان له زوی اېمل اسفندیار سره مرکه کړې چې دې (ماشوم گلخان) په کې د پښتنون بابا (فخر افغان) او خپل نېکه ولی خان د نظریې، تگلارې او اند په خلاف داسې اوتې بوتې ویشتلې چې د گڼو ځوانانو، د لوی افغانستان د مارزو حوصلې یې را تنگې کړې دي. ۲۲

خيبر ټلويزون د اگست په څوارلسمه د پاکستان د خپلواکۍ د ورځې جشن په لوی لاس په پښتنو منلو ته لار اواره کړې، گڼ پښتانه هنرمندان يې په کې په دې نامه کېنولي چې گواکي

الگل خان: د پښتون افغان دپاره په پاکستان کې استعماليدونکی سمبوليک نوم دی چې د پنجاب تر نيواک لاندې د پښتون ـ افغان په فکري غلامۍ را څرخي.

ادايمل ولي خان د خبرو د اوريدو د پاره لاندې پټه.

https://www.facebook.com/search/str/%DΛ/.ΑV/.DB/.ΛC%D٩/.Λο/.D9/.Λξ+%D٩/.Λλ %D9/.Λξ/.D9/.Λλ+%DΛ/.ΑΕ%DΛ/.ΑV/.D9/.Λλ+%DΛ/.ΑF+%D9/.ΒΕ%DΛ/.ΑV/.Dλ/.Β Υ/.DΛ/.ΑΑ%DΛ/.ΑΥ/.D9/.Λλ+%DΛ/.ΑΛ/.DΛ/.ΑΥ/.DΛ/.Β Υ/.DΛ/.ΑΑ%DΛ/.ΑΥ/.D9/.Λλ+%DΛ/.ΑΛ/.DΛ/.ΑΥ/.DΛ/.Β \ 1406

^{·/}keywords_blended_videos

پښتو ژبې، کلتور او فرهنگ ته به گډ کار کوو، حال دا چې دوی غواړي نړۍ او سيمې ته پښتانه د پاکستان د چوکيدارو په توگ وړاندې کړي.

د خیب ټلوېزيون د پښتونخوا له گل خانيانو ډک دی، گلخان د پښتونخواه هغه کرکټر دی چې د پنجاب چوکيدارۍ او مزدوري ته يې د ژوند تر ټولو ستر رسالت او کار ويلې دی. گلخان د پنجاب د هر امر تابعدار دی، گلخان د خپل د پلار کو افغانستان دښمن پښتون دي چې د پاکستان په استخباراتو، پوځ او حکومت کې د پاک سرزمين ترانې ته لاس په نامه ولاړ وي.

گل خان هغه پښتون دی چې برېتونه غټ کړي، نوځان ورته نر ښکاري او بيا د لاهور په هېرا منهيي کې لکه سخوندر شخوند وهي. گلخان هغه تعليم يافته پښتون دی چې د اسلاميه کالج، پېښــور پوهنتــون او د پاکســتان پــه حکومــت کــې د پنجــاب هـر سرکوزي ته يس سېير، يس سېير ناره په خوله راوړي، په اردو ويلو ځان ورته متمدن او په پښتو ويلو ورته ځان سپک ښکاري، گلخان د پښتونخوا د خپلواکۍ، د لوی افغانستان د مسولیت او د ازاد پښتون دښمن دی. گـلخـان د پنجـاب پيـداوار دی چـې ورځ تر بلې ځان په يو نوم او بل نوم شرموي.

گلخان يـوازې پـه پښـتونخوا كـې ژونـد نـه كـوي، گـڼ گلخانيـان نـن ســبا پــه کابــل، ننگرهــار، خوســت، کنــدهار، هلمنــد، کنــدز او ^د افغانستان په گڼو سيمو کې ژوند کوي، دا گلخان د پښتونخوا د گلخان په پرتله ډېر مضر۔ او خطرناک دی، ځکه دا گلخان د پښتنو د اصلي ټاټوبي افغانستان په زړه کې د لوی افغانستان له داعيې او مبارزې سره دښمني کوي. دا گلخان د پښتونخوا پښتون ته د پاکستاني په سترگه گوري، د لوی افغانستان دعوه ورته بابېزه او بېځایه ښکاري، پاکستان ورته له تورخم پیلېږي، دا گلخان د پېښور افغان ورور پردی گڼي، دا گلخان له پاکستان سره د ښو اړیکو په پلمه غواړي د ډیورند کرښه په رسمیت وپېژني. د دې گلخان کار په کابل کې د سیاسي مصلحت تر نامه لاندې ملي خیانت ته زړه ښه کول دي، دا گلخان د مضر احتیاط تر نامه لاندې د پښتو قدرمنې ژبې په ستوني پښه ږدي، دا گلخان دري و فارسي ویل ورته ویاړ او پښتو ویل ورته ویاړ او پالل ورته تعصب او سپک کار ښکاري، دا گلخان ډېر خطرناک دی، ډېر مضر، ورځچاری، ځانچاری، مړغوږی

خو زه راځم نېغ په نېغه د اسفنديار وليخان او په لويه کې پر عوامي نشنل گوند باندې غږ کوم چې دا تمه له تاسې نه کېده چې په دې غټه قواره دې گلخان په کور کې را لوی کړي، د پښتون په ټبر کې دې داسې کار وکړي چې پښتون ولس پرې وشرمېږي.

دا تمه ترې هم نه کېده چې د ايملخان په جامه کې به گلخان افغان ولس ته وړاندې کوي، داسې کورنۍ چې په کابل، ننگرهار، پکتيا، خوست او کندز کې د فخرافغان (باچا خان) په فکر او اند سر ورکوي، هره ورځ يې په نوم ټولنې، بهيرونه، ښوونځي او حتى پوهنتونو ه جوړوي. د فخر افغان په کورنۍ کې د داسې خام، ساده او گلخان را پيدا کېدل په رښتينې توگه د بابا له فکر، زيار او جد وجهد سره ظلم او په پښتون ملتپالو پورې خندا ده.

سياسي مبارزه | ٥٠ سیاسي مبارره ا اسفندیار ولي خان او همدارنگه د عوامي نشنل پارټۍ (گوند) مشر_{مانو} او کشرانو ته په کار دي چې د ايملخان د دې ستغو سپورو .. گلخان پرې نږدي چې په کومه غونه، کنفرانس او يا هم مرکې کې گډون وکړي.

مخکې له دې چې دا گلخان د بيا ځلې له پاره له کوره را بهرشي. بايد ښه وروزل شي، د باچا خان کتاب (زما ژوند او جد و جهد) د ولي خان کتاب (رښتيا، رښتيا) ۱۳ دې پرې حفظ کړي او بيا دی د سیاست ډگر کې خاپوړي وکړي، که دا کار نه کېږي، نو اسفندیار ولي دې خپله پارټي تر چارسدې محدوده کړي، که نه له چارسدي بهر به يې پښتانه داسې مېلمستيا وکړي چې انگريزان او پنجابيان به یې هېر شي.

قدرمنو پښتنو مبارزو ځوانانو!

د گل خانیانو رسوا کول، سپکول او چغه کول زموږ ملي دنده او مسوليت دى، دوى چې په هر كور، ټېر او كهول كې را پيدا كېږي بايد له افغاني ټولنې لرې وساتل شي، د دوی له دسيسو پرده پور^{ته} کړو، د سپکو سپورو ځواب يې بايد ووايو او د دوی په وړاندې په ډگر مبارزه وکړو، د لوی افغانستان جوړول، زموږ د ټولو د ژوند موخه او د جد و جهد وروستی پراو دی، موږ به دا اغزن مزل په گډه تر مرگه وهو!!

۱^۳د ولي خان کتاب په اينگليسي ژبه کې له لاندې ادرس څخه تر لاسه کولی شي: http://www.awaminationalparty.org/books/factsarefacts.pdf

په ځان پورې خندا!۱۶

کابل، د تاریخ په اوږدو کې د بېلابېلو تمدنونو مرکز (ټاټوبی) پاتې شوی دی. کابل له عبرت، نوښت او زده کړې ډک لرغونی تاریخ لري. د زمبورک شاه دېوال، د کابل بالاحصار، د ارگ ماڼی، د دارلامان ماڼی، تاج بېگ ماڼی، د فتح الله کلا، د بي بي مهرو تپه، د نادرخان تپه، د زاړه کابل سیمه، شور بازار، د تیمورشاه مقبره (تیمور شاهي)، د عبدالرحمان خان مقبره، د بابربڼ، د بابر مقبره، نو ځکه خو باید له کابل ښاره یو وخت دیوال تاو شي او په ټول ښار به د تاریخي ارزښت له مخې د موزیم لوحه را ځوړنده شی.

دې ښار په خپل وخت کې ستر تمدنونه زېږولي، زموږ لپاره يې په زړه پورې تاريخ پرېښی دی، موږ يې په سترو کارنامو نازېږو. نړۍ ته يې په زغرده او غرور وړاندې کوو. د کابل د ښکلا کيسې هم ډېرې مشهورې دي، د کابل د هوا زړه را ښکونکې ښکالو هم له ځان سره ډېرې خبرې لري چې تل يې بهر مېشتي افغانان په خپلو مجلسونو کې ستايي.

January 11, 7 - 10 16

المحوانان دې د قدرت الله حداد صيب كتاب (د افغان ملي تاريخ) لوستل حتمي كړي.

سیاسی مبارزه ۲۱

هسې ما ويل د دې ښکلي ښار، د ښکلي تمدن او ښکلې هموا هسې ما ويل د دې ښکلي ښار، د ښکلي تمدن او ښکلې هموا ساتنه موږ څومره په احتياط کړې؟ ځکه له موږ وروسته کوم نسلونه چې راځي، هغوی ته به موږ او زمونږ همدا پېر تاريخې ارزښت ولري يا نه؟



له بده مرغه، معاصر افغان د کابل پورته ذکر شوي ارزښتونه ټول تر پښو لاندې کړي دي. د کابل بالاحصار ړنگ شوی دی، د لیدو کتو یې څه نه دي پاتې، د فتح الله کلا اوس د اوسېدو سیمه ده، د زمبورک شاه دېوال را غورځول شوی دی او په اوږدو کې یې کورونه جوړ شوي، ان گڼې لارې یې لا هم په ماینونو پوښلې دي، زوړ کابل اوس د پوډریانو او کفتر بازانو په مرکز بدل شوی.

شور بازار بې شوره او ځوړه دی، شېرپور په شېرچور بدل شوی، تپې مو په مقبرو بدلې کړې دې او په پای کې د کابل هوا دومره ککړه شوې چې که په شنه سهار یا ناوخته ماښام ورته ځیر شئ نو د کابل په سر د گرد، غبار او دوړو داسې یو پوښ به ترسترگو کړئ، لکه د زاړه سړي په سر توره چترۍ اېښې وي.

د کابل په ښار کې وروستيو بې پلانه او بې نقشې کورونو، ښارگوټو، اسمان څکالو جوړښتونو داسې بدرنگي جوړه کړې چې

په ښار کې له گرځېدا د سړي زړه را ډک شي، زما گڼ ملگري چې له نورو ولايتونو کابل ته راشي، په کابل کې له پاتې کېدو ډډه کوي، وايي ډېر زړه تنگی ښار دی؟



د کابل چارواکي هـم د ټولو پخوانيو چارواکو پر خلاف د کابل په بدرنگيو پسې را اخيستې ده. د دې پر ځای چې د کابل ښکلا ته کار وکړي، ورځ تر بلې د لارو په سر د اوسپنيزو او سيمټي بندونو په جوړېدو، د پوليسو د تلاشيو په پلمه د پوستو او چيک پوستونو بدرنگ جوړښتونه او د بې حسابه او بې کنټرول ټرافيکو لـه کبله کابل نور په لويه کې د ښار بڼه يـو بې عنوانه او بې مضمونه ځنگل تـه پرېښـي دی، چېرتـه چـې د ونـو پـر ځـای لـوړ بدرنگـه سيمټي جوړښتونه، د حيواناتو پر ځای گړندي بې لگامه گاډي گرځي.

د کابل چارواکي که همداسې له ښاره او ولسه بې پروا د ارگ په ميوزيم کې د ولاړو بوتانو او بې نوښته مجسمو په شکل ژوند وکړي، ژر دی چې د دې ښار اوسنۍ بڼه يو ځل بيا د سيمې او هېواد د بدرنگۍ لامل وگرځي. تېره ورځ مې يو وار بيا د کابل موزيم انگړ ته ورغلم، چېرته چې د کابل او گران افغانستان له دوو

سیسی سبرو ا څخه تر پنځو پېړيو پخواني (له ميلاده مخکې) تاريخي اثار خوندي شوي دي٠

هر اثریې د ځانگړي پیغام لرونکی دی، هر اثریې ځان ته په پرمختگ او تمدن په ځان کې نغاړي، د بودا جوړښتونه، د وخت سيکې، د جگړې وسايل، د خوراک او څښاک لوښي، د سينگار گاڼې لنــده دا چــې لــه مــوږ مخکــې دلتــه دېــر باتمدنــه، ارام او بشردوسته انسانان اوسېدلي دي، داسې خلک چې موړ ته يې له ځانه ښکلا او د ژوند پيغام پرېښي دي.



هر دهلېز او خونې ته چې سړی د ننه کېږي، په وړانـدې يـې وړې او غټې مجسمې له خندا شنې وي، سړی وننگوي چې تاسو خو د ټکنالوژۍ په عصر۔ کې ژوند کوئ، څه به له ځانه پرېږدئ، څوک به مو یاد کړي، څه به درنه په موزیم کې خوندي شي؟

اوسني حالت ته چې گورم، د مرگ پيغام، د کرکې ناره، د وروسته پـاتې والي څرکونـه او د بـې وطنـه ژونـد هـره شـېبه راتـه پـه ځـان او _{ژو}نـ د ه ژړا او خنـ دا سـبب گرځـي. د کابـل مـوزيم د تـاريخي (افغـان) د ليدو او کتو له امله په وار وار ورتگ ارزي.

د کابل میوزیم په ځان پورې د راتلونکې خندا او د حال د ژړا لپاره په کتو ارزي. د کابل موزیم یوازې د پنجشنبې په ورځ ټوله ورځ او د جمعې په ورځ له دولس بجو وروسته بند وي، د اونۍ په اوږدو که هر څوک د شلو افغانیو په بدل کې (د جمعې په ورځ وړیا) ورتلای شي. کابل میوزیم ته لاړ شئ په ځان پورې خندا او د راتلونکې ژړا تر غوږه کړئ.

یا ربه توفیق

د افغان ناسیونالېزم اېډیال طراح۲۰

دا چې وخت کې و او له ما سره د خادم صيب د کتابونو زېرمه هم نشته، نو ومې نشوای کولای چې د ارواښاد خادم د سياسې نظرياتو غوړچان وړاندې کړم. بناء پر دې مې يواځې د ويښ ځلميانو د کتابونو چې بڅرکي او زرملوال صيب ليکلي د هغوی په مطالعه او همدارنگه د خادم د کتاب (ټولنيال افغان مونوفست) په لوستلو بسنه وکړه.

د ارواښاد خادم د لیکنې سبک بیخي خپل او جلا دی. هغه لومړی ځان ته مخاطبین په نښه کوي او بیا هغوی ته د خپلې لیکنې موخه او لاره ټاکي، ترڅو مخاطب د هغه په لیکنه، دلایلو او وړاندیزونو کې ځان وگوري او د هغه له لیکنې سره تر پایه ملگری شی.

بل دا چې په سياسي ليکنو کې د پرتليزو ليکنو (Comparative) اليکنه تر ټولو سخته ليکنه وي، ځکه چې ډېرې ۱۷(Analysis مطالعې او کره معلوماتو ته اړتيا موجوده وي ترڅو موږ وکولای شو دوه بېل سياسي نظامونه، تيوري يا نظريات او همدارنگه اشخاص

September 17, T · 17

۱۹۹٤) : (Mandela, ۱۹۹۶) شي (Mandela, ۱۹۹۶) : http://eprints.ncrm.ac.uk/٥٧/١/chrispickvance.pdf

مطالعه کړو او بيا يې په وړاندې ليکنه يا خپل نظر وړاندې کړو. خادم په خپل دې کتاب کې هغه ټول مهم توکي په پام کې نيولي چې يو ښه ليکوال، سياست پوه، ټولنپوه او همدرانگه سياستوال يې بايد په نظر کې ونيسي.

ټولنپال مونوفسټ په ۱۳٤٣ ز کال کې لیکل شوی، چې له نن څخه کابو ۴۳ کاله د مخه د گران افغانستان په سیاسي کړکېچ، د سیاسي فعالانو په نظریاتو او هلو ځلو یو ځغلنده خو ژور نظر غورځوي. له بده مرغه، ۴۳ کاله وروسته هم افغانستان له ټولو هغو بدو حالاتو او لا هم له بدترو حالاتو سره مخ دی، کوم چې څلور لسیزې د مخه موجود وو.

ارواښاد څلور لسيزې دمخه د افغانستان د ستونزې حل په ناسيونالېزم (ملي واکمنۍ کې وړاندې کوي) او نن هم د افغان غميزې يوازينی حل د افغان ملي واکمنۍ په رامنځته کولو کې ترسترگو کېږي.

هغه د افغاني ټولنې د وروسته پاتې والي دلايل داسې په گوته کوی:

- 0. افغانانو ځانونه نه دي جوړ کړي. ځانته يې پام يا توجه ډېره کمه کړی؛
- 1 . د ملي ژبې د پياوړتيا لپاره كمې هلې ځلې او پښتو پالنې ته شا اړول؛
- ور د لوی غربي استعمار له فتنو سره عنودانه او په ډاگه جنگ د لوی غربي استعمار له فتنو سره عنودانه او په ډاگه جنگ ته مجبورېدل؛

بندول.

هغه د ناسیونالېزم اصلي بڼه او بنسټ پخپل کتاب کې بیانوي او هغه د ټولو سياسي بنسټونو مور بنسټ گڼي. هغه د ملت جوړښت لپاره اته مهم اركان لازم بولي. وطن، ټبر، دين، ژبه، ملي حكومت، اقتصادي گټه، كلتور، تاريخ، گه اداب او رسوم. هغه په دې ټولو کې د خلکو گه اراده يا ناسيونالېزم دی چې د ارنست رينان په شان يې ارواښاد خادم هم د ملت جوړوني لپاره لازمي برخه گڼي.

د افغان قوم د لوېدلو او انحطاط دليل هم لکه د نورو قومونو په شان دنیا ته کتل او عبرت نه اخیستلو کې نغښتی، کوم ملت چې د خپلو کړو تېروتنو لپاره د اصلاح لاره نه خپلوي هغه لا پسې لوېږي او ورکېږي. د ملت د ژوندي پاتې کېدا لپاره دا لازمي بولي چې باید خپل ملي هویت وساتي او ملي هویت په اتو یادو شوو اركانو كې خلاصه كوي، كوم ملتونه چې دې مسايلو ته جدي پام کوي هغوی تلپاتې او سرلوړی ژوند لري.

ارواښاد غربي استعمار د افغاني ناسيونالېزم تـر ټولـو سـتر دښـمن بولي، هغه بوروكراسي د استبداد يوه نوې بڼه بولي او د غڼې له جال سره يې پرتله کوي چې خپله خو په کې نه نښلي خو ښکار ورڅخه وتلی نشي.. هغه د څلور لسیزې مخکني سیاسي حالت ته داسې اشاره کوي لکه په نننی ورځ کې چې ژوند کوي.

کوم وخت چې يو ملت د څرگنـد اسـتبداد لـه عصرـ تېـر شي، نـو د قانون په شکل استبداد ته نوبت رسېږي، په ښکاره خو قانون، شوری، عدلیه او حکومت موجود وي، مگر دا ټول د ملت د سر او مال د چور او چپاول لپاره د یوې ډلې په شکل متفق وي ـ چې له مال د چور او پاوه لسیزه همدا بڼه د استبداد په موږ مسلطه ده.

دا چې زمونږ په سياسيونو لا هـم دا مفکوره سپره ده چـې کـه د دا چې زمونږ په رنگ کـې رنگـين شـو نـو دوی بـه پـرې ووهـو، خـادم دا د غربيانو پـه رنگ کـې رنگـين شـو نـو دوی بـه پـرې ووهـو، خـادم دا د نوي غربي استعمار زېږنده نظريه او دسيسه گڼي.

دا چې افغانستان په ۲۰۱۳مېلادي کال کې له دوو دښمنانو سره په گډه جبهه کې را ښکېل دی نو د مستقیم او غیرمستقیم دواړو استعمارونو تر اغېز لاندې دی، خادم صیب لیکي چې استعمار له مستعمر څخه دا ډول استفاده کوي:

- د مستعمرې د سوداگرۍ کنټرول؛
- د مستعمرې کانونه او اومه توکي په خپله ولکه کې راوستل؛
- په مستعمره کې د خپلو مالونو د خرڅلاو لپاره بازار جوړول؛
 - له مستعمرې څخه په ارزانه بيه مزدوران په کار اچول؛
 - په مستعمره کې نظامي اډې جوړول؛
 - له مستعمرو څخه ارزانه سرتېري جلبول؛
- په مذهبي تاوتريخوالي کې د مطلوبې مذهبي ډلې پلوي کول؛
 - د کډوالو په واسطه منفعت طلبي او اغتشاش پيداکول.

کوم خلک چې استعمار ته کار کوي، د هغوی ځانگړنې داسې بیانېږي، داسې کسان چې استعمار ته کار کوي، طماع، خپل چاري، د اسې کسان چې استعمار ته کار کوي، طماع، خپل چاري، د پیسو بندگان، بې رحمه، بې عاطفي او د ملي روحیې څخه په بشپړه توگه بې برخې وي.

سیاسي سازه ۱۰ مټ را اخلي د کانیا د رئیس خبره کټ مټ را اخلي جي د نیوي استعمار په اړه هغه د کانیا د رئیس خبره ويلي يې دي د نوي کالونېزم هغه سياسي حالت دي چې د هغه ل مخي استعمار په يوه لاس ازادي وركوي او په بل لاس يې اخلي. د دې ټولو استعمارونو او دسيسو پر وړاندې پوازينې حللاره هغه يا ناسيونالېزم كـې خلاصـه كـوي. ناسـيونالېزم د ملـت سـنگر بـولى استعمار او استثمار لهاره ډېر نادر تعريف وړاندې کوي هغه دا چې يو په مري، بل په يې د سر لاندې ډوډۍ لټوي.

په پای کې قدرمن ارواښاد خادم صیب لیکي چې کله یـو ملـت _د بهرنیانو ښکار شي، د هېواد په شرف او نـاموس، دیـن او ایـین، مفاد لو اقتصاد کې پخپله خوښه لاس وهنه پيل کړي، نو پوه شئ چې استعمار او استثمار پخپل ټول قوت راغلی او متمرکز شوی دی. د ملت او ولس جرړي په پاسي. دغه وخت د نوابغو د څرگندېدو وخت دی، هغه وخت د گټلو او له لاسه د ورکولو دی. د هغه د بريا او ماتي وخت دی او هغه د قرباني او جهاد وخت دی.

خـادم صـيب د څلـورو واړو سـياسي طريقــو يــا مســلکونو بنــــن ناسبونالېزم گڼي:

- ناسيونالېزم ملت پالنه؛
- كاپيټالېزم پانگه پالنه؛
- سوسيالېزم ټولنپالنه؛
 - كمونبزم وگړپالنه.
 - د دې ستونزو په وړاندې د حللاره:
- کومکونه دې له ملگرو ملتونو څخه واخيستل شي؛
- ملي ايمان او په ځان اتکا دې په هېواد کې پياوړې شي؛

ولسواکو لارو د ملت ملاتړ تر لاسه کړي؛

- ښوونه او روزنه دې په هېڅ صورت پردو ته نه پرېښودل کېږي؛
- بهر ته دې تر هغې ځوانان نه لېږل کېږي، څو چې ځوانان پخپل کلتور او ملت کلک نه وي روږدي شوي؛
 - د بهرنیو خپرونو او مطبوعاتو دې په کلکه څارنه وشي؛
 - ملي فنون او هنرونه دې د اصلاح په نامه مخلوط نشي؛
 - بېكاري او بدكاري هم كلتور وژنه او هم اقتصاد دى؛
 - دا متل باید په یاد وساتو چې له پردي زوی خپله لور ښه ده.

تر هرڅه د مخه باید ملت جوړ کړای شي او بیا دې نور کارونه وشي او د دې لپاره د لنېن او ماوزي تونگ بېلگه وړاندې کوي. که روس او چین ملت نه وای نو دې دواړو به څه کړي وای؟

هغه بې لارې حکومت د ټولو بدمرغيو لامل گڼي ـ بې لارې حکومت ملت هـم بـې لارې کـوي او چـې ملت بـې لارې شي دا نـو بيـا داسـې خساره ده چې په اسانۍ سره يې تلافي ناشونې ده.

هغه د ځوانانو لپاره لیکي ۔ هغه کسان چې نوي بې تجربې ځوانان په ځان را غونډوي او د تشدد نارې وهي، ساده گان به تېرباسي، خو کار مې یقین نه دی چې ویې کړي. دوی غواړي چې نهضت په نطفه کې شنډ شي.

په پای کې خادم صیب د ننني افغانستان په اړه داسې لیکي - نننی افغانستان د پخواني لوی افغانستان وړه بېلگه ده څنگه چې لوی وړ شو، نو که همدغه علل او اسباب چې لوی یې د ووړ حد ته را ورساوه، موجود وي. نو دا ووړ ورکولای او چور محوه کولای هم شي.

د نېسلن منډېلا ژوند او پيغام۱۸

نېسلن منډېلا د لومړۍ نړيوالې جگړې له پای سره سم نړی ته سترگې پرانيستلې. هغه د ۱۹۱۸ د جولاي په اتلسمه د سويلي افريقا د مېزو په کيلي او د اومتاتو په ولايت کې وزېږېد. په ماشومتوب کې يې د روليهلهلا (Rolihlahla) نوم پرې کېښود ماشومتوب کې يې د روليهلهلا (Rolihlahla) نوم پرې کېښود چې د ستونزو پاروونکي يا جوړوونکي په مانا دی. وروسته هغه د خپل قوم ماډيبا په نوم وپېژندل شو، د منډيلا غور نيکه خپل قوم ماډيبا په نوم وپېژندل شو، د منډيلا غور نيکه منډيلا نومېده کوم چې د نېلسن منډيلا نيکه و. د منډيلا مور او پلار بې تعليمه وو، هغه يې له خپلو دوو خويندو سره را لوی کړ. (Mandela, ۱۹۹٤)

منډيلا يې مور او پلار د سيمې په يو ډېر ښه ښوونځې کې شامل کړ او هلته هغه ته د استاد لخوا انگرېزي نوم (نېلسن) ورکړل شو، منډيلا نهه کلن و چې پلار يې وفات شو. منډيلا يې مور د خپلې قبيلې مشر- ته د ښوونې او روزنې لپاره ولېږه. منډيلا هلته د قبيلې له مشرانو د انگرېزي استعمار ضد زده کړې وکړې او همدارنگه يې انگرېزي ژبه، د خپلې قبيلې ژبه او همدارنگه د سويلي افريقا تاريخ او جغرافيه زده کړل.

منډيلا په جوهانسبرگ کې خپلې زده کړې د قانون په برخه کې بشپړې کړې. هغه لا ځوان و چې د اوږد واټن په منډه او همدارنگه يې په سوک وهنه کې د ورزش ليوالتيا پيداکړه او وخت نا وخت به يې په سياليو کې برخه اخيسته. د زده کړو په اوږدو کې د کمونېستي کړيو له خوا جذب شو.

په ۱۹۴۲مېلادي کال یې د افریقا په ملي کانگریس National Congress کی انگریس National Congress کی فړیتوب واخیست. د هغه د مبارزي ډول د عدم تشدد په اساساتو ولاړ و، خو کله چې په ۱۹۲۰مېلادي کال کې د حکومت لخوا د تور پوستو په لاریون برید وشو او په لسگونو بې گناه کسان په کې ووژل شول، منډیلا له عدم تشدد مبارزې څخه په وسله وال مقاومت او مبارزې لاس

هغه د کانگرېس د وسله والو ځوانانو د ټولي مشر وټاکل شو او په دې توگه يې د حکومت په خلاف په وسله واله مبارزه لاس پورې کړ. منډېلا په ۱۹۲۲مېلادي کال کې ونيول شو او په پنځه کاله بند محکوم شو، په ۱۹۲۴مېلادي کال کې د دويم ځل لپاره محاکمه شو او په عمري بند محکوم شو.

مندېلا (۱۹۹۲) د افريقا په بدترينه بنديخانه کې Island Prison اووه ويشت کاله بندي و. منډېلا په ۱۹۹۰مېلادي Island Prison اوه ويشت کاله بنده خلاص شو، له دې سره د افريقا کال د فبروري په يولسم له بنده خلاص شو، له دې سره د افريقا د ملي کانگرېس گوند په وړاندې حکومتي بنديز پورته شو او په رسمې توگه د يو سياسي گوند په توگه وپېژندل شو. (Mandela, ۱۹۹٤)

سياسي مبارزه | ٦٤ سیاسی مبارزه ان افریقا د ملی کانگریس گوند له خوا په ۱۹۹۴ میلاد سې . کال په ټاکنو کې گډون وکړ او د افريقا په تاريخ کې د لومړي ځا لپاره یو تورپوستی ولسمشر۔ وټاکل شو. هغه تر ۱۹۹۹مېلادی کال پورې د افريقا ولسمشر و٠

به ټاکنو کې يې له برياليتوب سره سم د ملي يووالي په وړاندي عملی گامونه واخیستل، هغه د تور پوستی او سپین پوسز افريقايي تر منځ د يـووالي لپـاره هلـې ځلـې پيـل کـړې. هغه ال Klerk (دہ کـلارک) پخـوانی سـپین پوسـتی ولسمشر۔ او پـه ټـاکنین مبارزو کې د ده سيال د لومړي مرستيال په توگه په دنده وگوماره.

په خپله کابینه کې یې هم سپین پوستو افریقایانو ته ځای ورکړ په ۱۹۹۵مېلادي کال يې د رگبې په نړيواله لوبه کې (د افريقاد رگبې لوبډلې چې يوازې له سپين پوستو جوړه وه) د ملي يووالي لپاره کار واخیست او په دې توگه د افریقا ملی لوبدلي په لومړي ځل وکولای شوای نړيوال جام وگټي، په دې توګه هغه په برياليتوب سره له ورزش څخه د ملي يووالي لپاره کار واخيست.

هغه په ۲۰۰۰ مېلادي کال د گڼو مرستندويه ادارو مشرعي واخیسته او د نـړۍ د سـولې لپـاره یـې نـه سـتړې کېـدونکې هلې ځلې وکړي. منډېلا په ۲۰۰۲مېلادي کال امريکا د نړۍ د جگړه مار هېواد په توگه ونوموله او جـورج بـوش تـه يـې توصـيه وکـړه چـې پـه عراق دې بريد نه کوي.

نوموړي د افريقا بشپړه خپلواکي د فلسطين له خپلواکۍ سره تړلې وبلله او تل يې د اسراييلو د ظلمونو غندنه وکړه. نېلسن منـــډېلا لــه خپلــې لــومړۍ او دويمــې مېرمنـــې د خپلــې مبـــارزې ^د برياليتوب په لټه بېل شو او له خپلې درېيمې مېرمنې آهندو Graca برياليتوب په لټه بېل شو او له خپلې درېيمې مېرمنې Machel (گراسا مېچل) سره يې تر مرگه ژوند وکړ. هغه د ۹۵ کلنۍ په عمر د ډسمبر په دولسم له نړۍ سترگې پټې کړې.

نېلسن منډېلا د Event Leadership (هغه مديريت چې د يوې واقعې په ترڅ کې رامنځته کېږي) تر ټولو ښه بېلگه و. منډېلا د اپارتايد (د توکم پالنې چې له مخې يې تورپوستي افريقايان له ټولو حکومتي امتيازاتو بې برخې کړای شول) په وړاندې د يو نشنلېست افريقايي په توگه بريالۍ مبارزه وکړه. د هغه د مبارزې تولو مهم توکی د افريقايي نشنلېزم ايډيالوژي وه.

منډېلا د کپيټالېزم او ازاد بازار سخت مخالف و، هغه غوښتل چې د ټولنې ښېگڼې او بدگڼې دې شريکې وي، تر ډېره بريده يې له سوشلېزم سره مينه لرله او کوښښ يې کاوه چې د سرمايې سرچينې د خلکو تر منځ شريکې کړي ترڅو د افريقايانو د ژوند تفاوتونه له منځه لاړ شي.

منډېلا په انساني برابرۍ باور درلود، د علم او پوهې په عامولو يې غوښتل خلک د خپلو بشري حقونو په ترلاسه کولو پوه شي او په دې توگه يې د انساني خپلواکۍ او کرامت پيغام خپراوه. د منډېلا مړينه د يو انسان د وجود مړينه بلل کېږي، د هغه اېديالوژي، پيغام او مبارزهبه تل په نړۍ کې ژوندۍ وي.

ملي اجماع په څه مانا

د ملې يووالي د حکوت د جوړېدو فلسفه له ملي اجماع سره تړلې ښودل شوې ده. کله چې د غني او عبدالله تر منځ د ټاکنو د پايلو په اړه ناندری را ولاړې شوې، په منځ کې گڼو سياسيونو، په ځانگړې توګه د وخت حکومت (د حامد کرزي په مشری) د روغې جوړې بحثونو ته لار اواره کړه.

په پای کې، د جان کري په وجود کې، د ملي اجماع د روحيې له مخب، دواړه ډاکتران په افغان ولس وتپل شول. د ملي يوالي حکومت ته که پام وشي نو د معاصر افغانستان ټول سياسي لوري په کې په يو نه يو ډول ځای پر ځای شوي دي.

جمعیت، لوېدیځ پال تکنوکراتان، حزب اسلامي، وحدت اسلامي، وحدت اسلامي، حرکت اسلامي، محاذ ملي، اتحاد اسلامي، افغان ملت، د ټولو گوندونو، سیاسي خوځښتونو استازي په کې شته، له دې امله، کله هم چې موږ له حکومت پلوو کسانو سره د حکومت په بدلون، یا د لویي جرگې په اړه بحثونه کړي، دوی به ویل چې د ملي یا د لویي حکومت د اېتلافي او لنډمهاله حکومت او په لویه کې د ملي اجماع د حکومت تر ټولو اغېزمنه بڼه ده.

تر ډېره بريده د دوي، دلايل معقول هم دي، ځکه د افغان معاصر سياست ټول لوبغاړي په کې لوبېږي، ټولو ته په کې د څه ويلو او څه خرابولو موکه په لاس ورکړل شوې ده.

د پورته بحث تر څنگ، په دا وروستيو کې چې د ملي يووالي د حكومت درې كاله پوره شوي، ځينو كړيو يو ځل بيا د ملي اجماع بحث ته زړه ښه کړی دی، له دې بحث څخه د مخه د لويي جرگي بحث ښه په شور او ځوږ روان و، نړيوالي ټولنې، د ملي يووالي د حکومت پڼدتانو د لويې جرگې بحث رد کړ.

دوی ویـل دا یـو ناقانونـه کـار دی، مـوږ کـه لویـه جرگـه را غـواړو نـو د اساسي قانون لويه جرگه بايد را وغواړو، ځکه د اساسي قانون لويه جرگه کولای شي په قانون کې تعديل او د نظام د ادلون، بدلون په اړه تصميم ونيسي ـ، له دې پرته، د ملي يووالي ناسور بايد ادامه پيدا کړي، ترڅو خپله پنځه کلنه دوره پوره کړي او بيا د ټاکنو له لارې د حکومت بدلون ته لاره اواره شي.

خو داسې ښکاري چې نور د ملي يووالي د حکومت د دوام بحث غیرمنطقی او د افغان انسان له ژوند سره په ټکر کې تر سترگو کېږي، د ناامنۍ زياتوالي، د فساد اوج، د حکومت په داخل کې د پټو معاملو شته والی، د حکومت د لوړ پوړو چارواکو ترمنځ واټن، ژور اخــتلاف او د دې حکومــت دوام، نــور خپلــه د مــلي خيانــت او لوى فساد په مانا دي، ځکه خو د حکومت له د ننه د غني له خوا د مشروط پاتې کېدو خبره او د عبدالله له خوا د ملي يووالي د حکومت د ناکامۍ خبره راغبرگېږي.

سيسي ځينې کسان، په پوه يا ناپوهه ډول د دې پر ځای چې د ملي يووالي له ناكام حكومت څخه د خلاصون بحث ته لاره اواره كړي، يرځای يې مخکې له وخته ټاکنو، د سولې د بهير د پيل او د لنړ مهالي حكومت بحث ته زمينه برابري.

د ملي اجماع تر عنوان لاندې يو بل سياسي سرکس ته لار اواروي چې نه يوازې د ملي يووالي د ناكام حكومت د عمر د غزېدو كار به تـرې واخيسـتل شي، بلكـې د گڼـو سـياسي، حقـوقي، قـانوني ستونزو د زياتوالي سبب به شي.

موږ بايد د ستونزې د اواري لپاره د نوو ستونزو د جوړېدو دليل نه شو، ملي اجماع هېڅ قانوني حيثيت نه لري، هېڅ اجرايوي پرېكړه او تـوان نـه لـري، كـه د اسـاسي قـانون لويـه جرگـه نـه شـو رابللـي، نـو لويې جرگې د سياسي سنت په توگه زموږ گڼې تاريخي ستونزې حل کړې دي.

د تاریخي سنت، دود شتون خپله حقوقي بحث ته لار اواروي چې د قانوني ستونزو له حل سره مرسته كوي. له دې امله، كه روان كَړكېچن حالات د وطن په تاوان ارزول كېږي، بايد حلىلاريې په افغاني، ملي روحيه سمبال ترسره شي. نه دا چې د ملي اجماع له مخې يو بل (بن) ته ورته جوړښت ته لار اواره شي.

په لوی لاس د ټوپک د شپېلۍ په زور، د افغان سیاسي جوړښت خلاف ځينې ابن الوقت، ځانخوښي، ورځچاري او پرديپال ترې د عامه ذهنيت د تېرباسلو لپاره كار واخلي، د افغانستان اصلي ستونزې لـه حـل پرتـه پـاتې شي او دوى د پرديـو پـه لمسـون د قـومي، مذهبي او سمتي وېش ته لار اواره کړې ده.

په دې وروستيو کې له شمال، لوېديځ، سويل او ختيځ څخه گڼو ټوپکيانو، ورځچارو او سولېدلو کاذبو شخصيتونو د حللارو په توگه د ملي اجماع او ورته بحثونو د را پورته کېدو تکل کړی دی. افغان ولس، په تېره بيا ځوانان بايد دې ته متوجه شي چې ملي اجماع زموږ د ستونزې حقوقي او قانوني حل نه شي وړاندې کولای.

د ملي يووالي حكومت كه ځان پر گڼي، ناكام ځان بولي، يا پخپلې مشروطۍ باور لري، د مخکې له وخت ټاکنو ته دې لار اواره کړي. د ولسي_ جرگــې او ولسمشرــۍ ټــاکنې دې يــو ځــای وکــړي. د دې تــر څنگ که د سولې د برياليو هڅو په لټه کې وي، له طالبانو سره دې د بي طرفه اشخاصو په منلو، لنډ مهالي حکومت ته زړه ښه کړي، د لويي جرگې په را بللو دې په اساسي قانون کې لازم بدلون ته زمينه مساعده کړي، سوله دې حتمي کړي او په دې توګه دې د افغان انسان په وړاندې خپل تاريخي مسوليت په سمه توگه ادا کړي.

که نه وي د ملي اجـماع تـر نامـه لانـدې دې، پـه مـلي مسـايلو ملنـډې نـه وهـي، دا شـته نـيم ژوانـدي مـلي يـووالي تـه دې نـور خندقونـه نـه کيندي، سياسي مداريتوب دې نه کوي، د ځان د خپلو غلو ملگرو د سـياسي ژونــد د پايښــت لپــاره دې د مــلي اجــماع تــر نامــه لانــدې سياسي ټېکه دران د ولس په مرۍ خپه نه ږدي.

تاریخ دا هرڅه څاري، هېڅوک به د تاریخ له قضاوت څخه په امان نه شي، مگر هغوي چې د افغانستان او افغان مظلوم ولس گټې، ارزښتونه يې له ځانه ړومبې ونه گڼل.

يا ربه توفيق!

د مورنۍ ژبې په اړه د پوهنې وزارت پڅ دريځ۱۹

وأسيا خواسان بليد دي ليه يسوي شي و ...

the second section of the second section is the second section in the second section in the second section is

د مورنۍ ژبې په اړه د پښتنو د حق د اعادې او ترلاسه کولو مبارزه به (نن ځوانان) د ژوند تر اخرې سلگۍ پورې همداسې تانده ساتي.

خو د پوهنې د وخت وزير! د بېنوا گورت پاڼې ته د نن ځوانانو او نورو ملاتړو مدني خوځښتونو د غوښتنو په غبرگون کې يو مخ ليکنه کړې وه، دا ليکنه د همدې خپرې شوې ليکنې په ځواب کې نشر ته سپارل شوي ده.

د ښاغلي وزير د ليکنې پيل د مورنۍ ژبې د ارزښت او په دې برخه کې د اړونده قومونو د مورنۍ ژبې د حق د اعادې او ورکړې په کليشه يي خبرو سره شوی دی. د پوهنې وزير د شپږو ژبو لپاره د تعليمي نصاب د جوړښت خبره پخپله ليکنه کې کړې حال دا چې مسلکي معين يې بيا په کابل نيوز کې د لسو ژبو د کتابونو د چاپ او وېش خبره ښه په نره زمزمه کوله.

د پوهنې وزارت ټول چارواکي او ورسره وزير صيب پخپله ليکنه کې په وار وار وايي چې د مورنۍ ژبې غوښتنه دې سياسي نشي- او له دې موضوع دې سياسې گټه نه اخيستل کېږي.

له بلې خوا موږ وايو چې ستا دنده سياسي ده، ستاسو پوست سياسي دی، ستا پاسپورت سياسي دی، نو ته له سياسته ولې تښتې او همدارنگه پخپله زموږ مدني غوښتنه له سياسي اړخه ځوابوې. زموږ هڅې په دې معنا نه دي چې موږ پښتانه دې له تا خپل بشري حق په دې تر لاسه نکړو چې گواکې موږ په لوی لاس خپله غوښتنه سياسي کړې ده.

د مورنۍ ژبې حق مدني او بشري دی او موږيې په مدني او موردۍ ژبې چه مدني او پشري هلو ځلو تر لاسه کوو، نن يې له بده مرغه له تاسې غواړو او که تا زموږ دا حق رانکړ سبا چې ستا پر څوکۍ هرڅوك ناست وي او که د هر قوم او گوند وي بيا يې له هغه غواړو.

درېغه زما دا ليکنه په دري ژبه وای، يو خوبه يې د پوهنې په وزارت اغېز ډېر زيات وای، ځکه ښاغلي مرستيال وزير په خپله وروستۍ ليکنه کې دري ژبې ته د مارکېټ ژبه ويلې، بل دا چې د وزارت دا پلمه به هم ورکه وای چې گواکي دا مسله اوس سياسي شوې ده، ځکه دري ژبي چې هر څه کوي هغه د هغوی مدني او بشري حق دی. هغوی د مزار پوهنتون لوحه ښکته را وغورځوله او پرځای يې (دانشگاه مزار) لوحه نصب کړه، هغه سياسي نه وه خو زموږ هڅې سياسي نه وه.

هغوی د افغانستان د تاریخي دښمن ایران د جاسوسانو په نامه د مزارشریف واټ ونوماوه او په نره یې لوحه په سړکونو او لارو کې ولگوله، هغه سیاسي کار نه دی؟ همداراز د بدخشان والي د بدخشان د پوهنتون لوحه په (دانشگاه) بدله کړه هغه سیاسي بدخشان د پوهنتون لوحه په (دانشگاه) بدله کړه هغه سیاسي خبره نه ده، خو کله چې خوار، مظلوم پښتون د خپلې ژبې حق په

کابل، مـزار، کنـدز، بغـلان، هـرات، سـمنگان، فـراه، نمیـروز، بادغیس، غـور، فاریاب ، پـروان، او کاپیسـا کــې غــواړي دا نــوبیـا سياسي غوښتنه ده او د ملي يووالي خلاف ده.

د نـن ځوانـانو مـدني ټولنـه د پـوهنې وزارت او د افغـان حکومـت _{لـه} کابینی څخه په کلکه غوښتنه کوي، نه یوازې په لومړنیو _{دریو} وړانديزونو غور وکړي، بلکې په دې برخه کې دې عملي گامونه هم واخلي کومو ته چې د ښاغلي وزير صيب په ليکنه کې اشاره _{شوې}

- د دري او پښتو ژبو شيفتونه (وختونه) دې بېل شي؛
 - ټولگي او څانگې دې په هر مکتب کې بېلې شي؛
 - دواړو ته دې بېل بېل ښوونځي جوړ شي.

تر دې دريو ور هاخوا په څلورم وړانديز نه جدي غور او نه هم کار په کار دی ځکه چې دا کار به بیخي پښتانه وځپي. له پښتو سره به لا لوی ظلم وشي او پښتانه به په لوی لاس د تند غبرگون ښودنې ته وهڅېږي او لا به د پښتنو د مورنۍ ژبې د حق غوښتنې تتوالی او محرومیت را برسېره شي. د ښاغلي وزیر صیب د څلورم وړانــديز څخــه چــې دى او د ده د ټلــوالې ملگــري ورسره ملاتــړي دي داسی را غبرگ شوی دی:

 په دواړو ژبو دې تدريسي- کتابونه په نصاب کې شامل او عملي شي چــې لــه دې سره بــه نــه زده كــوونكي بېلېــږي، نــه بــه نــوي ښــوونځي جــلا جــلا جــوړېږي او نــه بــه هــم شــيفتونه (وختونــه) موږيوه پوښتنه لرو؟؟ هغه دا چې وزير صيب پخپله ليکنه کې په وار وار وايي چې دا يو شعاري او سياسي غوښتنه نه ده، بلکې د حق غوښتنه ده. موږ ته دې يو دري ژبې کس را په گوته کړي چې د خپلې مورنۍ ژبې حق يې غوښتي وي؟ د دري ژبو خو حق ندى تلف شوى، هغوى خو په هېواد کې ۲۵ سلنه دي او ژبه يې سل په سلو او يا کې تر کمه اتيا په سلو کې په دفترونو ولکه لري، په ښوونځيو او پوهنتونو ولکه لري نو بيا په وار وار پخپله ليکنه او وړانديزونو کې د پښتو او دري ژبې يو ځاى ذکر څه مانا لري؟

د پوهنې د وزارت مسلکي مرستيال د کابل نيوز په مرکه کې د مورنۍ ژبې په اړه جوړه شوې وه، داسې وويل: ژبه پرېږدئ چې طبيعي وده وکړي، ژبه بايد سياسي نه شي(؟) د خداى په پار، دا خبره هم په پښتو کوي چې ژبه دې سياسي نه شي - کاش دا خبره يې په دري کولاى نو موږ به ويلي واى چې هو دا سړى سم غږېږي، د سياست د مخنيوي لپاره يې پښتو په دري بدله کړه او بل دا چې په طبيعي ډول کومه ژبه ژوندى ساتل شوې، ساتل دا چې په طبيعي ډول کومه ژبه ژوندى ساتل شوې، سانسکريټ او که پخوانۍ اريايي؟!

طبیعت د انسانی بدلون جوگه دی او طبیعت انسانی کار او زیار ته اړتیا لری ترڅو د انسان په گټه تمام شي کنه د کابل په ساړه طبیعت (ژمي) کې به اوس ټولو خپل ژوند له لاسه ورکړی وو. په هر صورت، که ژبې ته کار ونشي-، ژبه د دفتر، ښوونځي، مارکېټ او کاروبار برخه ونه گرځول شي کله به هم وده ونکړی. ژبه د هویت، شخصیت او سیاست تر ټولو ستره وسیله گڼل کېږی،

شوسي به نړۍ کې داسې سياستوال پېژني چې د يو داسې ملن څوک په نړۍ کې د هغه ملت په ژبه ونه غږېږي؟ استازيتوب وکړي چې د هغه ملت په ژبه ونه غږېږي؟

د دې پوښتنې بـل پـڅ ځـواب چـې ولـې پښتو د ښوونځيو ژبه نه گرځـوئ؟ ننـگ ورتـه داسـې وفرمايـل: ولـې ټـول خصـوصي ښوونځي پـه دري ژبـه دي، ځکـه چـې مارکيـټ لـري، خـو همـدا ځـای موږ ځـوروي چـې دري د مارکېـټ ژبـه شـوه او پښتو ترهگـری تـه پاتې شـوه؟ (نـن ځوانـان) پـه زغـرده وايـي چـې پښتانه لـه پـوهنې وزارت څخـه خپـل حـق غـواړي، کـه داسـې ونـه کـړي نـو ومنـئ چـې د نن خاموشي زموږ د سبا د تباهۍ په مانا ده.

د خوشال بابا او رحمان بابا لیسې د وخت حکومت د قبایلود په پوهنې د ستونزې د حل لپاره جوړ کړي وو، څو د قبایلو زده کوونکي وکولای شي پخپلې مورنۍ ژبه د کابل په هوسا او ارامه چاپېریال کې زده کړې وکړي او په دې توگه د خپل هېواد او هېوادوالو د چوپړ او خدمت جوگه شي. نن د وردگو ترڅنگ د سویل او سویل ختیځ زیات ښوونځي بند دي، خو دوی ورته هېڅ جدی پام ونه کړ.

د سویل، سویل ختیځ او همدارنگه دوردگو، لوگر او کاپیسا ټول هغه زده کوونکي چې د نا امنۍ له امله کابل ته را کډه شوي په دري ژبه زده کړو ته اړ شوي. هغه استعدادونه چې تېره ورځ یې په همدې ولایتونو کې د خپلو هېوادوالو شملې جگې کړې وې نن په کابل کې ټیټې سترگې گرځي او نشي۔ کولای له خپلو همزولو سره سیالي وکړي، ځکه دلته په کابل کې لومړی دوی باید دري

سیاسي سارزه ۱۵۷ ژبه زده کړې او بیا په نـورو درسـونو کـې لـه خپلـو همزولـو سره سـیالي وکړي.

زه غواړم د درخانۍ د لیسي-، فاضل بېگ او پکتیا کوټ د نجونو د لیسې ځینې ژوندي ترخې بېلگې درنو لوستونکو ته وړاندې کړم: د درخانۍ لېسه په کارته مامورین کې ده چېرته چې د پښتو ټولگیو د زده کوونکو لپاره هېڅ پښتو کتابونه نه دي وېشل شوي او پر ځای یې ښه پرېمانه دري کتابونه ورکړل شوي دي.

د فاضل بېگ لیسه په ورته حالت کې قرار لري، کله چې مو د لیسې له مدیر څخه پوښتنه وکړه چې ولې؟ وایي، دا زموږ کار نه دی د وزارت کار دی، وزارت موږ ته یواځې دري کتابونه را لېږلي دی.

د پکتیا کوټ د نجونو ښوونځي چې د سیمې ټول اوسېدونکي یې پښتانه دي، خو استادانې بیا ورته دري ژبې مقررې شوې دي، حال دا چې کتابونه پښتو ورته وېشل شوي خو تدریس ورته په دري کوي. د بېلگې په توگه د یوې استادې د نوم ذکر کوم چې شبانه نومېږي او د خپلې لور په واسطه لې او ډېره په پښتو پوهېږي د پکتیا کوټ په ښوونځي کې د درېیم ټولگي لپاره له مور سره یو ځای د پښتو ژبې په تدریس کې مرسته کوي.

نوځکه زموږ وړانديز دی چې په لومړنيو دريو وړانديزونو دې د پوهنې وزارت کار وکړي، د وزيرانو کابينې ته دې بل هېڅ وړانديز نه کېږي او د دې تر څنگ زموږ نور وړانديزونه دا ډول دي: د وزارت په اداري چوکاټ کې دې د مورنۍ ژبې لوی رياست جوړ کړای شي، د نا امنو سيمو لپاره دې په کابل او ټولو لويو ښارونو

سیاسی مبارزه ۱۰۱ (مــزار، کنــدز، کنــدهار، هــرات، خوسـت، گردیــز او ننگرهــار) کم ځانگړي ليليه ښوونځي جوړ شي.

په ناامنو ولسواليو او ولايتونو کې د دارالمعلمينو شمېر زي_{ان} شي. په کابل ښار کې دې د پښتنو ماشومانو لپاره ځانگړي ښوونځي سر له اوسه معلوم کړای شي، د پښتنو استادانو د روزني پروگرامونه دې برابر شي. (د نن ځوانان) دې نه مجبوروي چې کابـل پـه شـمول پـه ټولـو لويـو ښـارونو کـې د پـوهنې وزارت پـر ضـد ستر لاریونونه وکړي او د کابل په شمول د هېواد ټول لوی ښارونه د پوهنې وزارت په ضد د لاريونونو په غوغا بدل کړي.

د محكوم نظام باغي ولسمشر٢٠

په هېوادونو کې تر هر څه دمخه د نظام د مشروعیت مسئله د بحث او اندېښنې وړ ده. چېرته چې د نظام مشروعیت په کوردننه تر پوښتنې لاندې وي، هلته د بهرني مشروعیت یا نړیوال مشروعیت ستونزه هم موجوده وي.

افغانستان هـم لـه تېـرو څـه لـه پاسـه دريـو لسـيزو راهيسـې د نظـامونو د کـورني او بهـرني مشرـوعيت لـه پوښـتنو سره مـخ دی. مشرـوعيت د انگرېــزي کلمــې Legitimacy معـادل اسـتعمالېږي. Legitimacy يوناني کلمه ده چې د قانونيت مترادف گڼل کېږي.

افلاطون په خپل مشهور کتاب (جمهوریت ۲۰) کې د نظام د مشروعیت لپاره اساس عدل او انصاف یاد کړی. امریکایي سیاستپوه Lipset ۲۲ لیپسیټ د حکومت مشروعیت د حکومت په ظرفیتونو (وړتیاوو) پورې تړلی دی. لیپسیټ زیاتوي، کله چې

October ۲۲, ۲ · ۱۳ 1.

الاد افلاطون کتاب په لاندې پته لوستلی شي: http://www.idph.net/conteudos/ebooks/republic.pdf ۱۹۲۲-۲۰۰٦)(۲۲ Seymour Martin Lipset

حکومتونه پخپلو کړنو د خلکو باور نشي۔ راوړلی، نو د حکومت مشروعیت تر پوښتنې لاندې راځي.(Lipset, ۱۹٦۰)

له بل لوري د مشروعیت لپاره بیا تر ټولو روښانه او ټول منونکي تعريف الماني مكس ويبر وضع كرى. مكس ويبر وايي، مشروعيت د ټـولنې يـا خلکـو پـه ذهنـي او اروايـي توگـه د واکمنـې ډلـی د قدرت د منلو په مانا دي. مشروعيت په اسلامي سياست كي د مشرع (مفعول اسم) څخه اخيستل شوی او د شرعې په مانا دی. هر هغه څه چې له شرعې سره برابر وي، هغه مشروعيت لري چې دا خپله اوږد بحث ته اړتيا لري.

راځو خپلې اصلي موضوع ته، په ۲۰۰۱ مېلادي کال د ولسمشر کرزي په مشرۍ د ولسواکۍ پر بنسټ د نوي نظام راتلل، تر ډېره بريده د نړيوالو غوښتنو او فشارونو په وجود کې ترسره کېږي. په پيـل کـې د خلکـو لپـاره د نظـام بـدلون او د ولسـواکۍ اسـاس ډېـر ښکلی او د باور وړ ښکارېده، خو د وخت په تېرېدو د نظام د مشروعیت ستنې مخ په کمزوري کېدو شوې.

د نظامونو د مشروعیت لپاره په کورد ننه تر ټولو مهمه سرچینه هغه د خلکو باور دی چې دا باور د قانون په برلاسي، د حکومت د وړتياوو په لـوړوالي او د عـدالت او نيـاو پـه پايلـه کـې جـوړېږي چـې دا ټول ورځ تر بلې په افغانستان کې مخ په ځوړ روان دي.

افغانستان لـه دوه زره او پـنځم څخـه پـه ۲۰۱۳کـال کـې د لا زيـات اداري فساد لرونکي هېواد په توگه پېژندل کېږي. د اداري اصلاحاتو نـه شـتون يـې بلـه لويـه سـتونزه ده، نـا امنـۍ وار د مخـه د خلکو ژوند له کړاو سره مخ کړی. ټوپکسالار او جنگسالار په قانون لا برلاسي شوي چې دې ستونزو افغان نظام په کوردننه محکوم کړی او په پای کې دې ټولو کارونو په کوردننه د افغانانو او په نړیواله کچه د نړیوالو باور په افغان نظام را کم کړی چې دا کار پخپله د افغان نظام مشروعیت تر پوښتنې لاندې راولي.

افغانان له پيل څخه تر ننه په ولسمشر کرزي د مصلحتي سياستوال په توگه بې باوره دي، په پيل کې د افغان ملت د لږکيو باور په کرزي نسبتا زيات و، چا چې له همدې مصلحت څخه ډېره گټه اخيسته، خو په وروستيو کې د افغان ملت د لږکيو تر نيوکو لاندې هم راغی، ځکه چې د لږکيو ټول حقوق يې په څو تنو ټوپکمارو او جگړه مارانو تالا ترغه کړل، خو ولسمشر کرزي کله هم د خپل مظلوم ملت نيوکو ته ونه کتل او تل يې له تش په نوم ملي سياست څخه د يو باغي سياستوال په توگه دفاع وکړه.

د همدې بغاوت پایله ده چې نن د افغان نظام د درېیمې دورې ټاکنو لپاره هم نوماندان د اهلیت پرځای په پښتون، تاجک، هزاره او حتی ازبک مرستیالانو پسې لالهانده دي. د کپیټلېزم په اړه مشهوره ځېرنه داده چې کپیټلېزم د ارزښتونو پرځای گټو ته ډېر پام کوی.

نن د افغان نظام په جوړښت کې د نظام د مشروعیت د ارزښتونو پر ځای چې د خلکو باور، د قانون برلاسي، عدالت (نیاو) او اهلیت گڼل کېږي، په سیاستوالو کې ارزښتونو ته نه بلکې گټو ته تمایل ډېر دی. که محمد محقق ډېر ټوپکي ملاتړي (رایه) لري، نو باید د بل اهل افغان پر ځای هغه ته ترجیح ورکړل شي. که دوستم ملېشه جگړه مار ډېره ملېشه لري (رایه)، نو د اهل افغان پر ځای هغه ته باید غاړه کېږدو. دا هر څه ځکه چې د خلکو له باوره پورته په سیاستوالو کې د واک د تر لاسه کولو لپاره کورنی او نړیوال بغاوت موجود دی.

د ولسمشر- کرزي د بغاوت بله بېلگه په نړيوال سياست کې تر سترگو کېږي، په دې مانا چې د افغان حکومت ټول دارو مدار په بهرنيو مرستو او د امريکا په ځانگړي ملاتې پورې تړلی دی. افغانستان د سيمې يوازينی هېواد دی چې د څه له پاسه نوي سلنه سوداگريز کثر سره مخ دی او خپله ټوله (سل سلنه) د پرمختگ بوديجه د بهرنيانو له خيرات او مرستو تر لاسه کوي.

همدارنگه څه له پاسه پنځوس سلنه عادي بوديجه يې د بهرنيانو په رحم او کرم ولاړه ده، خو د سيمې د هېوادونو په پرتله په نړيوال سياست کې تر ټولو باغي سياستوال هم همدا مظلوم هېواد (افغانستان) لري. افغان ولسمشر حامد کرزی په زغرده په امريکا او ناټو د نا امنۍ، اداري فساد، نا انډوله سياست او د افغان غميزې پړه اچوي.

له لـوی اخـتر د مخـه (۲۰۱۳ د اکتـوبر ۳) لـه بي بي سي انگرېـزي ۳ سره يـې پـه مرکـه کـې د افغانسـتان د نـا امنـۍ، وروسـته پـاتې والي او ټولـو ناکـاميو پـړه ښـه پـه زغـرده د نـاټو پـه غـړو هېوادونـو او امريکـا ور واچولـه چـې دا بيـا پخپلـه لـه بهـر څـه د افغـان نظـام د محکومـوالي پـه مانـا ده او لـه همـدې املـه د انگلېسـتان او نـاټو لـه سخت غبرگـون سره مخ شو.

۲۰ د کرزي صیب د مرکې د لیدو دپاره:

د نه تاوتريخوالي لار، د څه لپاره؟

افغانان له هر بل چا زیات له تاوتریخوالي سره مخ دي. د څلورو لسیزو تپل شوو جگړو د افغان ځوانانو فکر، باور او هوښ له تاوتریخوالي، جگړې، دهشت او وحشت سره مل کړی دی. ملتونه د ښارونو، سرکونو او واټونو په جوړولو د نیکمرغی خاوندان نه شي کېدای، بلکې د فکري رغوني او پرمختگ پر مټ ملتونه د نیکمرغیو او نېکبختیو لرونکي کېږي.

د نـه تــاوتریخوالي (عــدم تشــدد) تگــلاره منــل شــوې فلســفه یــا ســتراتیژي ده (Mazmudar, ۲۰۰۳) چــې د فزیکــې شــخړې پــه مقابـل کــې د نـه تــاوتریخوالي پـر بنسـټ را ولاړېــږي یـا دا چــې د نـه تــاوتریخوالي لار ټــولنیزه تگــلاره ده چــې لــه فزیکــي تشــدد پرتــه د ټولني په هوساینې او پرمختگ کې ترې کار اخیستل کېږي.

د دې ستراتيژۍ يا فلسفې لارويانو ثابته کړې چې پرته له فزيکي شخړې، ورانی، تجاوز او کړاو کولای شو ټولنيزې بدمرغۍ له منځه يوسو، ټولنې خپلواکه، په ځان بسيا او سوکاله کړو. د ټولنيزو اصلاحاتو په برخه کې د نه تاوتريخوالي له تگلارې کار اخيستل لوی زړه، پراخ زغم او اوږد مهالې مبارزې ته اړتيا لري.

نېسلن مندېلا، گاندي، مارتين لوترکينگ او فخر افغان باچاخان له هغو سترو مشرانو څخه دي چې د نړۍ سترو بدلونونو، د توکومونو د حقونو، د ملتونو د خپلواکۍ او سوکالۍ لپاره يې نه ستړې کېدونکې هلې ځلې کړې دي.

د لوترکینگ بریالیو هلو، ځلو پایله شوه چې په سپین او سور پوستي امریکا تور اوباما اته کاله پاچاهي وکړه، کمزوري گاندي. لوی هندوستان د انگرېز د ښکېلاک ملا ماته کړه، تور نېلسن منډېلا د سویلي افریقا نیواک ته د پای ټکی کېښود او ستر باچاخان نړی ته د پښتون - افغان څېره را برسېره کړه چې پښتون - افغان د تاوتریخوالي رهېر د افغان د تاوتریخوالي رهېر دی. په پښتون - افغان د نړۍ زبرځواکونو تاړاکونه کړي، جگړې یې پرې مسلطې کړې، پښتون افغان د چا کور ته نه دی اوښتی، په چا یې له شا گذار نه دی کړی او کله یې هم په حق سترگه نه ده پټه کړی.

د باچاخان بېلگه د عدم تشدد په فلسفه کې د لمر په څېر روښانه ده، د هغه د ژوند ډېره برخه د خپل ټېر د ښېگڼې، نيکمرغۍ او خپلواکۍ لپاره د انگرېز ـ هندوستان او را پاتې بلواک پاکستان په جېلخانو کې تېر شو، د عمر تر پايه يې په پښتون ـ افغان خاوره د بل واک ته سر ښکته نه کړ، د نه تاوتريخوالي فلسفه يې افغان خاورې ته په داسې متانت او ستروالي بنسټيزه کړه چې راتلونکي نسلونه به هم پرې وياړي او گټه به ترى اخلى.

د ایمل همدرد صیب دا زیار چې د (عدم تشدد لارویان)کتاب یې ترتیب کړی، یوه ارزښتناکه علمي زیاتونه ده چې د ځوان که ول په فکري رغونه کې به ډېر ارزښتناک کردار ولوبوي. زه ترې مننه کوم چې د دې کتاب په خپرولو سره به موږ وکولای شود

خپلې ټولنې فکرې روزنه، له تاوتريخوالي څخه د خلاصون برياليو هڅو ته لار پيدا کړو.

دنه تاوتریخوالي تگلاره په کوم توکم، مذهب، پاړکي او پرگنې پورې تړلې یا موښلې تگلاره نه ده، بلکې د هر انسان د اساسي حقونو د ترلاسه کولو او د سوکاله، بریالي او بسیا ژوند د خپلولو تگلاره ده. په دې تگلاره د نړۍ گڼ ملتونه، ولسونه نېکمرغه شوي او گڼ نور لا هم له دې مبارزې څخه په گټې اخیستنې خپل بخت ازمایي.

په دې کتاب کې د نه تاوتریخوالي د تگلارې څلور ستر مخکښ لارویان یاد شوي چې د دوی ژوند، اند او زیار کولای شي زموډ د فکري روزنې او ټولنیز عدالت د راوډلو د تگلارې د خپلولو او پرځای بدلون دلیل وگرځي.

د نه تاوتریخوالي تگلاره له دریو لارو ترسره کېدای شي:

I. د نه همکارۍ له لارې؛

II. د چارو د بندښت او تړون له لارې؛

III. د غندني او مخالفت له لارې.

په لومړي ډول کې، د نه تاوتريخوالي لارويان هڅه کوي چې د وخت له مستبد، ظالم او ناکاره سرکار يا حکومت سره د نه همکارۍ له لارې په ټولنيز (عدم تعاون) فکر وکړي، کله چې ادارې له بې عدالتي کار اخلي، د ولس حق نه ور پر ځای کوي نو له ولس په ټوليزه توگه له دې تگلارې څخه کار اخلي.

په دې بڼه کې په ټولنيزه توگه ولس د برېښنا يا ټليفون د بېل _{له} نه ورکولو کار اخلي. د ښوونځيو، پوهنځيو ته د نه تگ، د مالياتو د نه تاديې او داسې گڼو نورو لارو څخه په استفادې حکومت کوي چې د ولس غږ واوري او د دوی حق پر ځای کړي.

په دويمه برخه کې، ټولنه هڅه کوي چې د حکومت يا ادارو ورځنۍ چارې له خنه او ځنه سره مخ کړي، لکه د لارو په اوږدو کې کېناستل، د نه خوراک له لارې او يا هم ورته نورو لارو، چارو کوښښ کوي چې د حکومت ورځنۍ چارې له بندښت، خنه او ځنه سره مخ کړي او په دې توگه په حکومتي چارواکو خپلې ټولنيزې غوښتنې ومني.

په درېيم ډول کې، ټولنه کوښښ کوي چې د حکومت چارې وغندي، لاريونونو ته مخه کړي، په رسنيو کې د حکومت چارې نقـد کـړي، د هغـوی د ناقانونـه تگـلارو پـه خـلاف غـږ پورتـه کـړي او پـه دې توگه حکومت مجبور کړي چې د ولس غوښتنې ومني.

تاســې پــه دې کتــاب کــې د پورتــه لارو چــارو، گڼــې بېلگــې لوســتى شئ. د نې مخکښو مشرانو د خپلو مبارزو په اوږدو کې له پورته ياد شوو دريو تگلارو څخه وخت نا وخته گټه اخيستې او په دې توگه يې خپلـه هڅـه بريـالۍ کـړې ده. د نـه تـاوتريخوالي مبـارزه لـه کړاو، تکليف او زحمت څخه ډکه ده چې پراخ زغم، لوړې پوهې، ټولنيز ملاتړ، د ولسي۔ ذهنيت پوهاوي يا لوړې کچې ملاتړ ته اړتيا لـري، پرتـه لـه ولسيـ ملاتـړه د دې تگــلارې بريــالي کېــدل ډېـر ستونزمن دي. موږ به په دې ښکلي کتاب کې دا زده کړو چې څنگه کولای شو سترو موخو ته پرته له تاوتریخوالي ورسېږو او له موږ د مخه چا دا _{کار} په بريالۍ توگه کړی دی.

قدرمن همدرد صيب ته د دې ښکلي کتاب د تاليف مبارکي وايم _{او هیلـه} لـرم چــې ورتــه گــڼ نــور کتــابونو تاســو قــدرمنو لوسـتونکو تــه وړاندې کړي. يا ربه توفيق!

ملي يووالي د اوسني نظام خلاف۲۶

د نظامونو د جوړېدو لپاره ملي اجماع حتمي گڼلی کېږي، چېرته چې په ملت په زوره نظام منل کېږي هلته به يا استبدادي نظامونو او يا هم کورنيو خونړيو جگړو ته لاره پرانيستل کېږي. د نظامونو جوړول د جغرافيې، نفوس او واکمنۍ ترڅنگ قانونيت او مشروعيت ته هم لازمي گڼل کېږي.

افغانستان چې له جگړې وروسته د رغېدونکو هېوادونو Post)
(War Reconstruction) په سر کې راځي، د نظام له منل شوي تعريف څخه لا هم برخمن نه دی. دلته د ولسواکۍ تر نامه لاندې وېش شوی، د جنگسالارانو په لومو کې راښکېل داسې يو سياسي جوړښت په افغانانو تپل شوی چې د هېواد په هر گوټ کې ترې بېل تعريف، گټه او تاوان اخيستل کېږي.

د اوسني نظام په تعريف کې د بن د غونډې نيمگړی او په وېش ولاړ جوړښت اساس گڼل کېږي. د بن له جوړښت د انتقالي او لنډمهالو ادارو له تېرېدو وروسته هڅه وشوه چې د اساسي قانون

June 9th, Y · 10 **

^{۲۵}له جگړې وورسته د بيارغووني، نظام جوړوني پروسې ته وايې چې تر ډېره د نړيوالو مرستندويه ادارو^۱ ټولنو لخوا ترسره کېږي چې د بهرنۍ دولت جوړونې پروسه يې هم بللی شو.

په چوکاټ کې نظام تعریف شي او په دې توگه نظام د ملي اجماع اجماع د ملي اجماع له مخې جوړ شي.

دا کار له ټولو نیمگړتیاوو سره، سره کولای شو، ټاکنې وشوې او د لوی حکومت جوړ شو. حکومت د نظام د حرکت، هېندارې او د واکمنۍ د پلي کولو بنسټ گڼل کېږي. په نظام کې د درې گونو قواوو (اجراییه قوه، قضایه قوه او مقننه قوه) تعریف د ولسواکۍ د بنسټ له مخې جوړ شو. د هرې دورې د ټاکنو، انتخاب او دندو لپاره په قانون کې ځانگړي تعریفات وضع شول. حامد کرزي د همدې اساسي قانون د تعریف له مخې دوه ځلې په افغان ولس ولسمشري وکړه او په دې توگه یې د قانون له مخې د درېیم ځل ولسمشري وکړه او په دې توگه یې د قانون له مخې د درېیم ځل

د ټاکنو په لومړي پړاو کې ډاکتر عبدالله تر ټولو ډېرې رايې واخيستي، ډاکتر غني ورسره دويم پړاو ته لاره پيداکړه. په دويم پړاو کې د ډاکتر غني محبوبيت، سياسي تفکر او په ولس کې ژور کار!!! له ډاکتر عبدالله ډېر مخکې کړ، خو ډاکتر عبدالله د ولس پرېکړې ته غاړه کېنښوده او د موازي حکومت د جوړولو گواښ يې

وكر.

په دې توگه ډاکتر غني د جان کري په منځگړيتوب ډاکتر عبدالله دېته راضي کړ چې له حکومته بهر د موازي حکومت د جوړولو هڅه ونه کړي، بلکې په دننه د حکومت کې موازي حکومت حکومت جوړولو هڅه ونه کړي، بلکې په دننه و حکومت کې موازي حکومت جوړ کړي. د ډاکتر غني په خوښه او د ولس په خلاف د واک وېش ته لاره برابره شوه چې دا د اساسي قانون د تعريف شوي نظام په خلاف لومړني گام و.

د دې گام په اخیستلو نظام کاواکه شو، په حکومت کې حکومن د دې گام په اخیستلو نظام کاواکه شو، په حکومت کې حکومن گوټي جوړ شول، عطا محمدنور هلته وپړسېده، تورن اسماعیل خان هرات ته وزرونه وکړل او په دې توگه نظام په وېشلې بڼه دومره کمزوری شو چې ډاکتر غني په دې لټه شو چې کېدی شي هېواد ووېشل شي.

کله کله چې د ارگ له لوړو پوړو سلاکارانو سره مخامخ شم نو هغوی په خدای او رسول راته قسمونه خوري چې د حکومت هېځ درک خرک نشته، په ارگ کې هېڅوک د پريکړې واک نلري، په هېڅ هم نه يو خبر، نه هم راسره مشوره کېږي بس ورځ سبا کوو، اندېښنه په زړه تېروو، خوبونه تښتېدلي او د بدې ورځې په انتظار شپی سبا کوو.

 کې باید د فساد ټولې دوسیې تر ارگه ورسوي، څارنوال یې په فساد او درغلۍ تورن کړ او هغه ته یې امر وکړ. ورځ په خیر تېره شوه، خلکو چکچکې وکړې، په رسنیو کې ډنډوره جوړه شوه چې ډاکتر غني ډېر قاطع سړی دی اوس به محکمه او څارنوالي له غلو پاکه کړي، بې گناه بندیان به خوشي کړي، د باگرام بندیخانه

به بنده کړي او په دې توگه به دولت يو لوی سکتور له فساده پاک

په سبا قاضي القضات پوهاند سلام عظيمي رسنيو ته وويل چې د ملي يووالي مشرد د داسې څرگندونو يا ورته احکامو د صدور حق نلري. ډاکتر غني چې پخپله احساساتي وينا پوه شو، اعظمي ته يې د سيدجمالدين لوړ مـډال ورکـړ او پـه دې توگـه پوهاند د تقاعـد په ترلاسـه کولـو قضايه قـوه بـې مشرـه پرېښـوده. ورتـه کيسـه لـه الکـو (لوي څارنوال صيب) سره هم تکرار شوه.

هغو په ارگ کې د ډاکتر غني او سرور دانس سره وخوړل، ښکنځلې يې يو بل ته وکړې، څارنوال چې له ارگه را ووت، مزار ته لاړ او هلته د عطامحمد نور په فرمان مخ په امريکا لاړ، حال دا چې ډاکتر غني يې د عدم خروج حکم اړونده امنيتي ادارو ته صادر کړی و.

د اوسني نظام يوه بله مهم ستنه چې د حکومت نظارت او څارنې، د بوديجې د جوړېدو، د کابينې د ټاکلو، د قوانينو د جوړولو او په پای کې په لويه کې د ولس د استازولۍ دنده لري، مقننه قوه (ولسي- جرگه) له لوی گواښ سره مخ کړه. د ملي يووالي حکومت په لوی لاس د ولسي- جرگي د ټاکنو د ترسره کېدو مخه ونيوله. د

سياسي مبارزه ۱۰۱ ملي يـووالي حکومت د ټاکنو د خپلـواک کميسـون پـه سر س

وېسى د اصلاحاتوتر نامه لاندې غواړي يوې بلې سياسي معاملې او کېودی ته لاره برابره کړي او په دې توگه پـرې نـږدي چـې ولس خپل استازي ولري، په حکومت د څار او نظارت دنده ولري. د حکومت په بهرني سياست کې ولس دخيل کړي، د ولس رايه او نظر د ولسي۔ جرگې له لارې په غيرمستقيمه توگه منعکس کېږي. لنده دا چې اوسني نظام ته چې څومره گواښ له ملي يووالي څخه ور له غاړې دی ماته نه ښکاري کوم بل ځواک دې دومره تاوان ور رسولي وي.

دوی له پیله تر دې دمه همغه خاښ په تبر وهلی په کوم خاښ چـــې دوی دواړه (ډاکــتر غنـــی او عبــدالله) ناســت دی د ولــس او د حکومت تر منځ ورځ تر بله واټن په ډېرېدو دی، ورځ تربلې ولس د بے باورۍ خواته روان دی، ورځ تـر بلـې بـې روزگـاري او نـاامني ډېرېږي، دا څوک کوی؟

د ملي يـووالي د حکومـت پـه راتلـو سره د ولـس د هيلـو پـه خـلاف عمل وشو. ولس نهيلي شو، د ولس رښتني استازي بايد د دې ولس سپېڅلې هيلې پوره کړي. موږ د نظام د ساتنې لپاره زړه خورو موږ وايو چې دغه ډانچه مو په ډېرو خواريو جوړه کړې، موږ سره د همدغې ډانچـې وېـره ده چـې د مـلي يـووالي مشرـان دا راڅخه خرابه نه کړي او موږ هېچاته د دې کار کولو اجازه نه وركوو.

پوه خبره چې رانه پاتې نه شي غواړم د خپلې ليکنې په پای کې ورته اشاره وکړم هغه دا چې تاسې به خبر ياست چې غني، عبدالله ته ژمنه ورکړې چې دوه کاله وروسته به د صدراتي نظام د راوستو لپاره لويه جرگه راغواړي ځکه چې عبدالله له خپلو خلکو سره ژمنه کړې وه تاسې د دې دواړو اوسنيو حالاتو او تجربو ته په کتو لږ شان فکر وکړئ چې دوی اوس داسې دي منم! نه منم! نو که صدارتي نظام راشي نو بيا به څه کېږي؟

<mark>یا</mark> ربه توفیق

حارويه سيالد الرام والمراجع والمراجعة

and exemple the configuration of the configuration

ما زورها کس حکوسونی بدا خورونی سره هنگ کسی د واسون

manufact of the 2 depte to a delign and had a find a

and the second second

had to good aking there had singular a feeling in

المساور المراجعة والواس حسن المال المراجعة وتعملون المراجعة

printing heaptile school sometime and any million

The same of the sa

The same of the sa

the ballion of the same of the

Charles by Secretary and the Control of the Control

The state of the s

د ملي يووالي كه انتقالي يا اېتلافي حكومت؟؟٢٦

کله چې د حکومتونو پر وړاندې قانوني موانع موجود وي، حکومتونه د قانونيت او مشروعيت له پوښتنې سره مخ کېږي، د حکومت په سر کې مشران ځانونه کمزوري، يوازې او د هېواد د چارو په سمبالښت کې پاتې راغلي ويني. په داسې حالاتو کې عموما حکومتونه د قانون د بدلېدو په لټه کې کېږي.

عموماً د قانون د بدلولو دوه لارې خپلېږي، لومړی د استبدادي يا زورواکي حکومتونو په جوړولو سره هڅه کېږي د ولس د غوښتنو په خلاف، د زور په کارولو او د قانون په بدلولو سره د حکومت د مشروعیت او قانونیت ستونزه حل کړی.

په دې برخه کې هېوادمشر- ته نسبي ولسي- سياسي قوت، نظامي قوت او نړيوال ملاتړ لازمي گڼل کېږي، څو د ځان په گټه په قانون کې بدلونونه راولي چې د نظامي کودتاوو په پايله کې رامنځته کېدونکي حکومتونه عموماً له همداسې سناريو سره مخ کېږي او د ځان په گټه همدا لار اختياروي.

دويم دا چې حکومتونه بله چاره نلري، ترڅو د انتقالي دولت په توگه دنده مخکې يوسي. په انتقالي دوره کې د عامه ذهنيت په رغونه او سمبالښت لاس پورې کېږي. د ټاکنو لپاره لاره اوارېږي او

ه پای کې د ټاکنو په پایله کې حکومتونه ځانته مشروعیت یا انونیت ورکوي. د لومړنۍ سناریو بېلگه په ۱۹۹۹مېلادي کال په کستان کې د پروېز مشرف د حکومت د جوړېدو منطق وو او د ويمي سناريو بېلگه په مصر کې د سيسي د حکومت د جوړېدو سفه وه.

ملى يـووالي حكومـت چـې د اېـتلافي حكومـت يـوه مسـخه شـوى خه ده، له ورته يو حالت سره مخ دي. ډاکتر غني او عبدالله شوای کولی چې د قانون له مخې د حکومت جوړولو ته غاړه ردی، دوی د سیاسي معاملې په پایله کې د ملت د غوښتنو لاف او له اساسي قانون سره په ټکر کې حکومت جوړولو ته زړه له کړ. د حکومت تجربه نوې او د هېواد سیاسي حالت ډېر

واړه مشرانو په گهه له تېر يو کال راهيسې د گه کار روحيه اد نشوای کړی. دواړه لـوري پـه ژورو اختلافونـو کـې يـو بـل تـه پـه لین کې ناست دي، د هېواد امنیتي، سیاسي او اقتصادي سعیت ورځ تر بلي د کړکېچ په لوري روان دي.

ه دواړه مشران په لوی لاس د اوسني وضعیت دوام ته زړه ښه ي، د ملت له سخت غبرگون او انقلابي بدلون سره به مخ شي. م كار لپاره ډېر لاملونه او وسايل شته چې كېداى شي دا ا د هېواد او همدارنگه د دواړو مشرانو د سياسي ژوند په

امله د ملي يووالي حكومت اوسنۍ بڼه تر ډېره بريده د ملي يووالي حكومت اوسنۍ بڼه تر دېره بريده د انتقالي حکومت د دندې د ترسره کولو يوه دوره ده. دواړه مشران،

سياسي مبارزه | ٩٤ سیاسي مبارزه ۱۶۱ افغان سیاسیون او نړیواله ټولنه باید د حکومت د اوسني مسان په اړه ځان پوه کړي، دوی بايد په دې پوه شي چې ملي يووالي د غني او عبدالله په يو ځاى كېدو نه راځي، بلكې د ملي يـووالي لپـاره د حکومت د مخـالفينو، پـه لويـه کـې د سياسي متنفذينو او روڼ اندو ننوتل لازمي گڼل کېږي.

د اوسني حکومت د پنځوس پنځوس وېش د وزارت لـه کچې اوس د معینیتونو کچې او د کلیدي ریاستونو کچې ته را کوز شوی کرکېچ دی. يو کال د وزارتونو په وېش تېر شو، روان کال د معینیتونو په تقررۍ او وېش او پاتې وخت به د کلیدي ریاستونو په وېـش او گومارنـه کـې تمـام شي، ولـس چـې د بېـوزلۍ، بېکـاري، نشه يي توكو د اعتياد او ناامنۍ له سختو گذارونو سره مخ دی، نه شي کولاي د راتلونکو څلورو کلونو لپاره اوسني وضعیت ته غاړه كېږدي. د اسنادو له مخې همدا شېبه د دفاع وزارت ټول كليدي رياستونه د سرپرستو رئيسانو له لوري اداره کېږي چې د روانو ناامنيو يو ستر لامل په حکومت کې د جگړې د مديريت او رهبرۍ د وړتيا نشتوالی دی.

د ملي يووالي ناکامه تجربه که په سمه توگه د انتقال دنده ترسره نه کړي، کېدای شي د کورنۍ جگړې د رامنځته کېدو سبب وگرځي. د ملي يووالي د حکومت په راتگ سره د دولت وجودې فلسفه له گواښ سره مخ ده - قضایه قوه او ولسي- جرگه (مقننه قوه) له سرپرستی سره مخ شوي دي. دا په دې مانا چې ملې يووالي د افغانستان معاصر نظام له ماتهدا او شرېدا سره مخ کړی دی.

سياسي مبارزه ۱۵۹ کې دي، او عبدالله د ځينو ملت ضد عناصرو په ولکه کې دي، هېواد له حقيقي وضعيت څخه يې په لوى لاس بې خبره ساتي و هې دې توگه روان بحران لا ژورېدا ته بيايي، له دواړو مشرانو له کېږي چې د گران وطن سياسي، اقتصادي او ټولنيز حالت ه سمه توگه و ارزوي. د انتقالي سياست طرحه رامنځته کړي او پراخ بنسټه افغان شموله دولت ته زمينه برابره کړي، په دې و گورلي وي.

a an itematic he has a care a major of a sale or half to

the first of the first beautiful the party of the public the publi

ملي يووالی د گړنگ پر غاړه۲۷

هېوادونه د ملي يووالي د جوړښت يا ارزښت له مخې جوړېږي. د هېواد د جوړېدو او پرمختگ لپاره د ملت په کچه د ارزښتونو او گټو گډ تفاهم شرط دی. د وروسته پاتې هېوادونو ستره ستونزه د ملي گټو د تعريف تتوالی، د ملي ارزښتونو کم رنگه کېدل او د ملي يووالي په وړاندې د سترو خنډونو شته والی دی.

نوم وړي هېوادونه د کورنيو جگړو، استعمار او د بهرنيو هېوادونو د لاس وهنو په لومه کې په اسانۍ سره بند پاتې کېږي. له بده مرغه، افغانستان له تېرو څلورو لسيزو را هيسې د ملي گټو، ملي ارزښتونو، ځمکنۍ بشپړتيا او ملي حاکميت د تعريف او شتون له کمرنگۍ او ماتېدا سره مخ شوی هېواد دی.

د افغانستان دښمنان د افغان هېواد د ستونزو او ماتېدونکو جوړښتونو نسبتا ښه مطالعه لري، په افغانستان کې د قومونو، ژبو، مذهب او فرهنگي وېش ته په کتو د معاصر افغانستان دښمنانو په دې ټولو برخو کې افغان ذهنيت د پخوا په پرتله څو چنده زيات وېشلی او مغشوش کړی دی.

په تېره يوه لسيزه کې، په ځانگړې توگه د بون په دسيسه کې د قدرت وېش د پښتون، تاجک او هـزاره تـر مـنځ د همـدې مطـالعې او سیسې یوه کرغېړنه پیلامه وه. په سلگونو میلیونه ډالره، په سلگونه پیاوړي روزل شوي استخباراتي او نظامي (کورني او بهرني) ځواکونه، په سلگونه نړیوال او افغاني کدرونه، مدني جوړښتونه، رسنۍ او سیاسي جوړښتونه ټول په کار واچول شول، څو د دې وېش د راتلو او لا ژورېدو لهپاره اگاهانه او نا اگاهانه کار وکړي.

په تېره يوه لسيزه کې د ټاکنو تر نامه لاندې تش په نامه ډرامه او بيا د ټاکنو له لارې د واک د انتقال (پښتون، تاجک، ازبک او هزاره ته) پروسه هم د افغان وېشنې لپاره يوه له نيمگړو طرحو څخه وه. نوی حکومت چې د وروستيو ټاکنو د پايلو په خلاف جوړ شوی، په اصل کې د ملي يوالي نه بلکې د ملي يوالي د ارزښتونو او بنسټونو په خلاف جوړه شوې دسيسه ده چې له پيل سره سم يې د اساسي قانون حيثت تر پوښتنې لاندې کړ.

د نوي حکومت بدرنگه څېره د بون له غونډې را په دې خوا ترسیم کېدی شوای، خو دې انځور کښلو ژور فکر، سیاسي ژمنه او په روانه غمیزه د درد احساس ته اړتیا لرله چې له بده مرغه زمونږ په سیاستوالو کې نه تر سترگو کېږي.

سیاست له فرصتونو د معقولې استفادې په مانا دی، کله چې په سیاستوالو یا حاکمه ډله کې د پېښو د مدیریت او وړاندوېینې وړتیا موجوده نه وي، هلته هر څه د بخت، ناسمو اټکلونو او په پای کې له ستونزو څخه نویو ستونزو ته د رسېدا په مانا تعبیر کېږي. د حکومتونو په وجودي فلسفه کې تر ټولو مهم ارزښت هغه د مشروعیت د لرلو یا نلرلو ارزښت دی. په ولسواکو حکومتونو

سیاسي مبارزه ۱۸۹ کېږي:(Chu, ۲۰۰۵)

- د ټاکنو بهير؛
- د قانون واکمنی؛
- د قانوني مراجعو له جوړښت او طرحو څخه.

له بده مرغه، نـوي حکومـت (د مـلي يـووالي) تـر نامـه لانـدې د پورته ټولو سرچينو پر خلاف خپل شتون اعلان کړ، له دې امله يې د مشروعیت کچه بیخی ټیټه ده.

که په رښتيا سره زمونږ اوسني حکومت د ولسواکۍ د نظام يو برخه وي، نـو پـه ولسـواکۍ کـې لکـه څنگـه چـې پورتـه يـاد شـول، د ټاکنو، د قانون د واکمنۍ، د قانوني مراجعو د تفسیر او په پای کـې د تصـميم نيوونکـو پروسـو لـه لارې د حکومـت د راتلـو مشر_ سرچينې په کار اچول کېږي. د ملي يووالي تر نامه لاندې چې کوم جوړښت مـوږ ډنـډوره کـوو، پـه ولسـواکۍ کـې د مشرـوعيت کومـه دریڅه نلري.

نـو ځکـه د نـوي حکومـت د ړنگېـدو وېـره بايـد ډېـره هېښـوونکې يـا حيرانــوونکې نــه وي، خــو لــه نــوي حکومــت سره د (مــلي يــووالي) د ارزښت پيوند ډېر د اندېښنې وړ دی. د ملي يووالي تر نامه لاندې د ازبکــو نــوې ملېشــې، د ټلــوالې زور واکــي او د رورا بکــر او ^د فــډرالېزم د ملاتــړو خپلسرــې کتنــې او دسيســې وار د مخــه مــلي يووالي د گړنگ پر غاړه درولي دي. که روان سياسي کړکېچ لږ نور وغزېده، کېدای شي د ملي يووالي ارزښت مو له دې گړنگه وغورځوي، نو ځکه خو افغان سياستوالو، روڼ اندو او ملتپالو ته په

کار دي چې ژر په يو ټغر را ټول شي، د پورته ياد شوو اندېښنو سنه او ځیرنه وکړي. حللاره یې په سوله کې ده، کنه بیا به په تللو اوبو پسې بېلچه گرځوو.

ملي وحدت د شعار تر بريده^۲

په يوشتمه پېړۍ کې لا هم له افغانانو څخه ځينې نړيوال منل شوي مفاهيم او معيارونه د څو لار ورکو، پردي پالو او بې ننگوله لاسه خطا شوي ښکاري. په هغو شته مفاهيمو کې يو هم د ملي يووالي معيار دی. لومړی دا چې که افغانان په تاريخي توگه يو ملت نه وای - ملي يووالي يې نه لاره، نو بيا د نولسمې، شلمې او دا دی د يوويشتمو پېړيو سترو اشغالگرو، نيواکگرو طاقتونو ته ماتي چا ورکړه؟

د افغانستان د جغرافیې تر نامه لاندې دا هېواد چا ساتلی؟ ورته په لس گونو نورې پوښتنې به مو ذهن ته راشي. د هېوادونو تر ټولو ستر شاخص یا ټاکونکی معیار هغه په یوه ټاکلې جغرافیه کې د یوگوني ملت شته والی دی. په تېره یوه لسیزه کې تر ټولو کې کار هغه د ملي یووالي د راتگ لپاره دی، یا د افغان ملي یووالې د ملي هویت د ساتلو لپاره شوی. په حقیقت کې، په تېره یوه لسیزه کې د افغان ملت وېش ته نسبت ملي پووالی ډېر کار شوی.

د ۲۰۰۱مېلادي کال په ډسمبرکې - د المان د بن، د غونـ ې جوړښت د ملي وېش تر ټولو ستره دسيسه وه. د ملي يـووالي لپاره تعريفـوونکي واړه شاخصـونه (ښـکارندې - Criteria) هغـه د قـومې تناسب، ملي مشراکت، متوازن پرمختگ او د حقونو تساوي يا د قانون په وړاندې مساوات دي چې بايد په يو هېواد يا دولت کې ورته ارزښت ورکړای شي څو په رښتني توگه د ملي يووالي ستنې په کوردننه پياوړې کړای شي. ايا هغو شاخصونو ته په تېره څه له پاسه يوه لسيزه کې په رښتينې توگه کار شوی؟

ملی یووالی شعار نه دی، په عملي توگه د یو ملت د افرادو تر منځ د متقابل درناوي، گه کلتور، د شریکو گټو، وېشلی غم او زغم وجود ته ويل کېږي. چيرته چې افراد د خپلو سمتي، ژبنيو، شخصی، مذهبي او په پای کې د پردو د گټو پالنه کوي هلته ملی يووالي له گواښ سره مخ کېږي. په تېره يوه لسيزه کې يو غل، رهزن، قاتل او پردي پال ته د اتل لقب ورکړل شو، يو بې تعليمه، بدرنگه، بد شکله ته د مارشال لقب ورکړل شو، یو افغان وژونکي ته د سولي د سالار لقب ورکړل شو، يو لوټمار، غل او درغلگر ته د میلیونر منصب حاصل شو، خو یو بل ته تش په دې چې سپین پاج یې په سر دی، اوږده ږیره لري، په سوچه او خوږه پښتو خبرې كوي، ښكلى او سپېڅلى زړه لري له طالب او القاعده سره منصوب شو، د باگرام، کندهار، څرخي پله او ان د گوانتانامو په بندیخانو کی شکنجه شو.

په دې شعار چې خاين ته خاين مه وايئ، غل ته په غل ويلو يووالی خرابېږي، قاتل باندې سترگې پټې کړئ، نه ملي يووالی راتلای شي او نه يې هم ساتلی شو !! که غم مو شريک دی، نو بايد په بايد خوښي مو هم شريکه وي، که تاوان د ټولو دی، نو بايد په گټه کې هم ټول برخه ولري!! څو چې دا توپيرونه په افغاني ټولنه

سيسي سرر. کې له منځه نه وي تللي، د ملي يووالي خبرې يوازې د شعار ز بریده پاتې کېدلای شي او بس هېڅ عملي اړخ به ونلری.

رائو ملي تناسب ته، يوازې له پنجشير څخه ۲۰۰ جنرالان په ملي امنيت، کورنيو چارو وزارت او دفاع وزارت کې په دندو او د امتيازاتو د اخيستلو په بډو بوخت دي. حال دا چې له ټول سويل او ختیځ افغانستان څخه دا شمېره سلو ته نه رسېږي؟ لویه بدبختي دا چې قومي تناسب (لويو او وړو) ته پام نه دی شوی، بلکې په لوی لاس قومي برابرښت ته کار کېږي.

د ملي مشاركت له كبله يوه وړه ولسوالي په ولايت بدله شوه، خو د شـينوارو لويـه ولسـوالي، د اورگـون لويـه ولسـوالي د ځـدراڼو اتـه پراخي او سترې ولسوالۍ لا هم د ولسوالۍ قانوني امتيازات نشي۔ تر لاسه کولای؟ ملي مشارکت په حکومت کې د يو څو لنډغږو، لوټمارو او ټوپکمارو د اغېز تر سيورې لاندې سلگۍ وهي.

متوازن انکشاف د پورته ياد شوو ولسواليو او ولايت د کچې له وېـش څخـه ښـه معلـومېږي، يـوه وړه ولسـوالي د درېيمـې درجـې ولايت (پکتيکا، خوست، کنړ او نورستان) امتيازات اخلي. د حقوقو تساوي يې هم په ورته اور سوځولې ده چې اوس په کې د ملي يـووالي نـاره كـوونكي يـوازې د شـعار تـر بريـده ژونـد كـولاى شي او په عملي توگه د ملي وېش، ملي يـووالي د سـپکولو او لـه منځه وړونکو اتلانو د پردو په لمسون د ملت په ستوني پښه اېښې ده.

يوازيني حللاره هغه د پورته ياد شوو توپيرونو له منځ وړل دي. په تيوريکه توگه چېرته چې د ملت د وگړو تـرمنځ د متقابـل درنـاوي ^{او} منتې (Integration)، د يو بال په وړاندې د جنب او زغم (Assimilation) او په پاى كې د يو بال د حقوقو، امتيازاتو او منلو (Naturalization) پروسې په عملي او سمه توگه ترسره نشي، ملي يووالي نشي تاميندلاي. په دې برخه كې افغان ځوانان ستر رسالت او دنده لري چې بايد د مدني خوځښتونو او جوړښتونو له لارې په حكومت او نړيوالو فشار راوړي څو قومي انډول، ملي مشاركت، متوازن پرمختگ او حقوقي برابرښت ته لاره اواره شي. (J, ۱۹۲۳)

پاکستان سره څه ډول تړون ته اړتيا ده؟٢٩

پاکستان له خپل جوړښت څخه را په دې خوا د کمزوري، نیم ژواندي او ماتېدونکي افغانستان لپاره په وسله وال مخالفت لاس پورې کړی دی. پاکستان د خپل شوم تاریخ په اوږدو کې تل د افغان حکومت د مخالفینو ملاتې کړی، دا کار یې د اوږدمهال لپاره په خپله سیمه ییزه تگلاره کې ځای پر ځای کړی دی چې د لپاره په خپله سیمه ییزه تگلاره کې ځای پر ځای کړی دی چې د سیراتیژیک عمق ('Strategic Depth") تر نامه لاندې یې یادوي.

د پخواني شوروي له يرغل څخه را پدې خوا د پاکستان ناپاک نيت او نيابتي جگړې د پاکستان په گټه رنگ راووړ. په لومړي ځل يې نه يې افغانستان دومره کمزوري وليد چې د خوراک په چل يې نه

May 7 £, 7 - 10 "1

[&]quot;د ستراتیژکې ژورتیا تیوري په جگړه کې استعمالیدونکي تکتیک دی چې د ملکي هدف او د دښمن سره د جگړې د لومړې کرښې ترمنځ واټن په گوته کوي، د پاکستان او هندوستان په جگړه کې پاکستان غواړي له افغانستان څخه د ستراتیژیکې ژورتیا په توګه کار واخلي په دې مانا چې د افغانستان له جغرافیي څخه په هندوستان د جکړې او سیاسي فشار په توګه ګټه پورته کول دي تر څو د پاکستان جغرافیه او نفوس د هندوستان له فشار او جگړې څخه خوندې وساتلی شي. د پاکستان پوځ د نویمې لسیزې را هیسې د همدې تیورې له مخې په افغانستان کې سیاسي او نظامي مداخلي کوي تر څونه یواځې هندوستان بلکې سیمه هم د افغانستان د جیو۔ ستراتیژیک موقعیت څخه په ګټه اخیستنې تر فشار لاندې وساتي.

پوهېده. خپل صادرات يې په لومړي ځل د گران افغانستان له خاورې تر ترکمنستان، ازبکستان پورې پرته له محصول تېر کړل.

له ۱۹۹۱ څخه تـر ۲۰۰۱ميلادي کلونـو پـورې پاکسـتان پـه خپلـه ملي بوديجه کې د افغانستان لپاره هم ځانگړې بوديجه تياروله، افغانستان ته يې تـل د پنځمـې صوبې پـه سـترگه کتـل، افغانـان يـي ه غلامانو په توگه د خپلو سيمه ييزو سياستونو لپاره گومارل. د هندوستان الوتکه يې د کندهار په نړيوال هوايي ډگر کې راښکته کړه. د اسلام په نامه يې د يو انسان وژونکي، قاتل او کرغېړن مخيي د جيش محمد د مشر_ (مسعود ازهـر) ورور د همـدي الـوتكي په بدل کې له هندوستان څخه را خلاص کړ. لوبه پاکستان وکړه؛ خو پوريې موږ پرې کړ. پاکستان له افغانستان څخه د کشمير جگـړه، د ايــران پــر خــلاف د جنــدالله جگــړه، د روس پــر خــلاف د چیچن جگړه، د منځنۍ اسیا پر خلاف د شرقي ترکستان جگړه، د چين پـر خـلاف د يوغوريـانو جگـړه، د امريکـا او نـاټو پـر خـلاف يـې د القاعــدي جگــړه تمويلولــه. پاكســتان پــه دې ټولــو جگــړو ژورې پانگونې وکـړې. پاکسـتان د نـړۍ د هـر سـتر طاقـت لرونکـي هېـواد لپاره د کب د خولې د ازغي حيثيت پيدا کړ او په دې توګه پاکسـتان ځـان د نـړۍ د طـاقتونو د بـيلانس د مرکـز پـه توگـه مطـرح کړ. چین یې په یوغور، ایران په جندالله، هندوستان په کشمیر، روس په چیچن، امریکا او په لویه کې ناټو یې په القاعده وننگول.

روس په چیچن، امریکا او په لویه کې ۱۹۰۵ یې ۱۹۰۰ دی ۱۵۰۰ افغانستان او افغانان ډېر مظلوم دي. د حدیث مفهوم دی: «د مظلوم له ښېرا ځان وساته، ځکه چې د هغه او الله تعالی تر منځ هېڅ خنه نشته. صحیح بخاري.» الله ج د افغانانو ښېراوې

. ... کې پاکستان او افغانستان ته راغلل. د پاکستان لوبې رسوا شوې.

ې دې برخه کې په تېرو ديارلسو کلونو کې افغانانو په لس گونه زره شهیدان ورکـرل. کورونـه یـې ړنـگ شـول، بمبـار شـول، لاس او بنې يې پرې شوې، خو له پاکستان سره يې دښمني يو په سل چنده بلکې زر چنده شوه. د پاکستان تر ټولو مشهور لیکوال احمد رشید مجبور شو د پاکستان د خراب وضعیت او کرکېچ په اړه کتاب ولیکي (Pakistan on the Brink)، دا کتاب ما پښتو ته وژباړه (پاکستان د گړنگ پر غاړه).

احمد رشید په ۲۰۱۲مېلادي کال د مارچ په میاشت کی د پاکستان وضعیت د پاکستان د تاریخ په اوږدو کي تر ټولو کمـزوری او ماتېـدونکی را پېـژني، د دې لپـاره يـې درې مهـم لاملونـه يه گوته كړل:

لومړی: د پاکستان خراب اقتصادی وضعیت؛

دويم: د پاکستان کـورنی امنيـت (د پاکسـتانی طالبـانو ورځ تـر بلـې ځواکمنېدل)؛

درېيم: د بلوچستان د جگړې تودېدل.

احمـد رشـيد د پاکسـتان د ماتېـدا درې واړه علتونـه پـه افغانسـتان پورې تړليو بلل. احمـد رشـيد پـه دې بـاور و چـې افغـان اسـتخباراتي ادارې، افغــان حکومــت (پخــوانی ولسمشرــ کــرزی) د پاکســتان خلاف ستراتیژیو پاکستان داسې رسوا کړی چې نور نو په سياسي، اقتصادي او ټولنيزه انزوا کې پروت دی. کله چې حامد کرزي د ملي امنيت د مشر په توگه اسدالله خالد ونوماوه، احمد رشيد نيويارک ټايمز ته ليکنه وکړه او دا کاريې د پاکستان د ماتېدا په مانا وگاڼه، خالد يې د پاکستان لپاره د سترگواښ او ډار په توگه معرفي کړ، د پاکستان استخبارات يې دېته متوجه کړل چې د خالد مخه بايد ونيسي همدا و چې اسدالله خالد د پاکستاني استخباراتو د حملي ښکار شو.

اوس راځم دې تـه چـې تـر کلـه بـه دا د پیشـو او مـوږک لوبـه روانـه وی؟

د زمري يوه ورځ ژوند د گيدړ له سل كاله ژوند څخه بهتر دى. افغانانو د پاكستان په مقابل كې ټولې قربانۍ د خپلې خپلواكۍ لپاره وركړې، افغان ملت تر هغو نه شي پوره كېدلى چې موږ د لوى افغانستان خوب رښتيا نكړو، څو چې پاكستان په دې پوه نه كړو چې افغانستان خپلواك، سرلوړى او بسيا هېواد دى.

په ولسواکو هېوادونو کې چې کله گوندي سياست کمزوری وي، کله چې ولسمشران په کې د گوند استازولي نه کوي، هلته ولسمشران د زورواکو پېښې کوي، هلته د مشورې او تگلارې تر نامه لاندې پروسو باندې ملنډې وهل کېږي.

د ملي يووالي د حکومت نه پوهېږم دا څووم کار دی چې له کولو وروسته وروسته پرې مشورې را بلل کېږي. له فرمان صادرولو وروسته بېرته په صادر شوي فرمان فکر کېږي، د فرمان له صادرېدو سره سم په دننه کې د ملي يووالي د مخالفت غږ پورته کېږي.

د فرمان د صادرېدو لـومړی مخالف د ولسمشرـ د اجرايـوي رئـيس گـواښ وي، دې کـار افغـان مـلي حيثيـت پـه نـړۍ او سـيمه کـې

سیاسي مبارزه ۱۸ . ریشخند کړی. کله چې هم له دې وروسته اشرف غني د کوم کا ریست کولو پرېکړه کوي، لومړی یې باید ښه وشاربي، له اړونده کسانو يونو پرې پرې مشوره وکړي، عبدالله دې پرې خبر کړي، ځان دې سره دې پرې مشوره وکړي، ځان دې پرې پوه کړي له هغه وروسته دې د پرېکړې اعلان وکړي.

رې . زموږ چوپه خوله په دې نه ده چې د دې تش په نوم حکو*مت* په ر رې د دې مانا ده چې د خوله په دې مانا ده چې کمزوريو نه پوهېږو، بلکې زموږ چوپه خوله په دې مانا ده چې تاسو نور د نيوکې، کره کتنې او سموني ارزښت له لاسه ورکړي دى. نور بايد ستاسو د رغونې په لټه کې ونه اوسو، بلکې انتظار وباسو چې څه وخت خپله د ملت پښو ته را لوېږئ، پخپلو کړنو پښېمانه کېږئ، سر ټيتي کېږئ، ځان درته نور بد ښکاري او له مظلوم افغان ملته بښنه غواړئ، دا کار به ډېر ژر وکړئ.

له پاکستان سره د عملياتي پروسو د معياري کولو (Standard ^{۳۱}(Operating Procedure) اړتيا نـه ليـدل کېـږي، بلکـې د دې پر ځای باید له پاکستان سره د نه لاسوهنې (Non interference) تر نامه لاندې پرېکړه ليک لاسليک شي.

دا څومره د خندا وړ موضوع ده چې طالبان له اسلام اباده قطر، ايـران او چـين تـه سـفرونه کـوي، مـوږ ورسره د خـبرو لپـاره زړه ښه

SOP ^{۳۱} ایس اوپي د فعالیتونو (کړنو) ټولگه ده چې هدف ته د رسېدو لار اسانوي، دا تړون ^{د هغو} هېوادونو تر منځ ترسره کېږي چې گډه پوله ولري، رسمي سرحد ولري او د سرحد په اوږدو کې د تروريزم گډوډيو، نا امنيو، قاچاق په مقابل کې د گډې مبارزې کړنې ويشي او د ترسره کولو د پاره يې گډ کارې لان چې د اماه پلان جوړوي. دا چې افغانسان له پاکستان سره گډه پوله نه لري، رسمي سرحد نه لري، له دې امله دداسې ترون لار ای ک دداسې تړون لاسلیک کول د ډیورند د کرښې په سر د پټې معاملې اندیښنې را ټوکوي چې قدرمن ځوانان ورته بایدن په ت ځوانان ورته باید ښه متوجه وي.

کوو، خوبیا له پاکستان څخه غواړو چې زموږ سره د طالبانو په _{اړه اس}تخباراتي معلومات شريک کړي.

، ظالمانو!! كـوم اسـتخباراتي معلومات؟؟ طالبـان خـو پـه ښـكاره، په ډگر د پاکستان له هېواده زموږ سره د سولې د خبرو لپاره سفرونه کوي، نو د څه په اړه معلومات غواړئ؟؟؟؟

پاکستان په پرېکړه ليک کې د خپلواکۍ غوښتونکو په اړه د معلوماتو ياد کړی دی. دا ځکه چې له تېرې څه له پاسه يوې لسيزي را هيسبي بلوچ بيلتون پالونكي، پښتانه ملتپالان داسي انگېـرې چــې افغانســتان ورځ تربلــې ځــواکمنېږي. ناوختــه نــه دی چې وخت را ورسېږي چې افغانان د دوی د خپلواکۍ لپاره لاس په کار شي، خـو دا پرېکـړه ليـک بـه يـې اوس گرېـوان ور څيـرې کړی، افسوس.

پرېکړه لیک کې راغلي چې ډیورند د سرحد (چې تـل ورتـه کرښـه ویلې شوې، تېـر حکومـت فرمـان صـادر کـړ چـې پـه ټولـو حکـومتي مکتوبونـو کـې ورتـه بايـد کرښـه وويـل شي) د کرښـې پـه اوږدو کـې بـه گه عمليات کېږي، پاکستان به خپلې چاوڼۍ، پوځي تاسيسات تحکیموي او داسې نور.

دا د افغــان حکومــت دنــده او مســولیت نــه دی چــې د ډیورنــد د کرښې په سر دې معامله وکړي، دا د حکومت له چوکاټه، زور او ځواکه لـوړه خـبره ده. پـه دې اړه بايـد لويـه جرگـه را وغوښـتل شي. موږتل د ډيورند د کرښې په اړه د گونگ سياست ښکار کېدلی نه شــو، د دې لپـــاره چـــې دا ســـتونزه اواره شي، زمـــوږ سياســـت لـــه the things of the same of the

سیاسي مبارزه | ۱۱۰ سيسي سرد ا پاکستان سره په دې اړه روښانه شي، بايد لويه جرگه په دې اړه فيصله وكړى.

د ديموكراتيكو هېوادونو يوه بله مهمه ښكارنده دا ده چې كله هم خپل بهرنی سیاست تمثیلوي، مخکې له مخکې خپلې پرېکړی، تصميمونه او هوډونه له ملت سره شريکوي. د دې پرېکړه ليک كاپي لا هم له گران افغان ملته پهه ساتل شوې ده. په دې اړه ارگ ته ورغوښتل شوو مېلمنو ته هم په شفاهي ډول خبرې شوی، دکاغذ پر مخ بحث ورسره نه دی شوی.

ملي يــووالي؟ نــور بايــد پــټ، ديكتاتورانــه، خپلسرــي او كاواكــه سياستونو ته شا كړي، ملت سره هر څه بايـد پـه وخت شريـک كړاى شي، کنه دا سې کړنې به د حکومت د پایښت په وړاندې گڼ خنډونه را پورته کړي.

اشرف غني ژمنه کړې چې په پرېکړه ليک کې به سمونې راشي. د همدې سمونو په اړه يو څو وړانديزونه.

ورانديزونه

لومړى، دا چې د پرېكړه ليک بڼه يا عنوان دې بدل شي. د پرېکړه ليک عنوان دې د دواړو هېوادونو تر منځ د نه لاسوهنې تر نامه لاندي ياد شي؛

دويم: په پرېکړه ليک کې دې د استخباراتي معلوماتو د شريکولو په اړه بحث لغوه شي. ځکه افغان حکومت له پاکستان ^{څخه د} طالب مشرانو په اړه هېڅ ډول معلومات نه ترلاسه کولای شي ^{او نه} هم د معلوماتو شريکول په دې مانا دی چې څه عمل دې پرې وشي. د دې پر ځای دې د سولې په خبرو کې د پاکستان ^{د پاک} نیت، دوه رنگه سیاست لغوه او د ژمنو او تعهداتو په خوندیتوب دې بحث وشي؛

درېيم: د ډيورند د کرښې په اوږدو کې دې د عملياتو مخه ونيول شي. دا عمليات يـوازې د پښـتون وژنـې پلمـه او سـتره دسيسـه ده. پښتانه لـه پېړيـو وروسـته د يـو ميليـون پـه شـمېر شـاوخوا د وزيريسـتانونو پـه جگـړه کـې بـې کـوره شـوي، وژل شـوي او بنـديان شوي، دا هر څه د همدې بدمرغۍ ښکار دي. د عملياتو پرځای دی د ډيورنــد کرښــې پــه اوږدو کــې پــه نړيوالــو مرســتندويو ادارو غـږ _{وشي} چــې د خلکــو د ژونــد د ښــه کولــو لپــاره بــه مــالی مرســتی او _{بســپن}ې را ټــولېږي او ســيمه بــه د يــو پرمختيــايي پــلان لــه مخــې ابادېږى؛

څلورم: د ترهگرۍ پر خلاف عمليات دې په پېنډۍ، اېبټ اباد، ټېکسلا، لاهـور، کراچـۍ او د پنچـاب پـه پټـو سـيمو کـې وشي. چېرتـه چې نړيوالې ترهگرې ډلې ځالې لري، د هغو ځالو په اړه به افغان حکومت مکلف وي چې خپل معلومات شریک کړي؛

پنځم: تـړون د گـډو گواښـونو گونـگ تعريـف تـر القاعـده، داعـش او بيلتون پالو پورې محدود كړى. گـډ گواښـونه بايـد تعريـف شي، بېكاري، بېوزلي، ناپوهي، بې سوادي او القاعده دې تر داعش پورې محـدود شي. بېلتـون پـالي يـوازې د پښـتنو او بلوڅـو ملتپـالو د وژنې او د پنجاب د استعمار د پراخوالي په مانا دي؛

شپږم: هر هغه پرېکړه ليک چې له پاکستان سره کېږي، مخکې اله لاسليکېدو دې له ملت سره شريک شي، د ولسي جرگې د

سيسي مباره استندې چارو له کميسيونونو سره دې شريک شي او له بهرنيو او امنيتې چارو له کميسيونونو سره دې ژورې شننې او ځيرنې وروسته دې لاسليک شي.

رروې د پورته وړانديزونو تر څنگ، زموږ گڼې ستونزې له پاکستان څخه نه بلکې له خپل کمزوري کورني سياست څخه را ټوکېدلې دي. مخکي له دې چې په بهرني سياست کې ښکېل او گونگ پاتي شو، باید خپل کورني لومړیتوبونه په گوته او د هغو سم سمي ته کار وکړو.

the same of the sa

يا ربه توفيق!!

سياسي سقوط د چا لخوا؟٢٢

کارلوتا گال (Carlotta Gall^{۳۳}) په نیویارک ټایمز کې د ډاکتر غني له قوله لیکي: «که د افغان حکومت د سولې خبرې له پاکستان او طالبانو سره بریالۍ نه شي، نو د ۲۰۱٦ مېلادي کال تر پایه به افغان حکومت وجود ونلري.» له ډاکتر غني په همدې لیکنه کې پوښتنه شوې چې حالات به څومره خراب شي؟ ډاکتر غني په ځنواب کې ویلي چې د حالاتو خرابېدل د سیمې د هېوادونو په مرسته پورې تړلي دي. له بلې خوا په همدې ورځ د ولسمشر سارز، د اصلاحاتو او حکومت ولی مخکښ مبارز، د اصلاحاتو او حکومت ولی مخکښ مبارز، احمد ضیا مسعود خپلو ټوپکیانو ته ویلي چې وسلو ته لاس کړي، حالات خرابېږي، جگړې ته تیاري ونیسي.

په همدې وخت کې د امريکا د استخباراتو د ادارې مشر۔ (جيمز کلپر) د امريکا سنا ته ويلي چې افغانستان په ۲۰۱٦ مېلادي کال کې د سياسي سقوط له گواښ سره مخ دی. نوموړي ويلي

February 1., 7.17

^{۱۲}کارلوتا گال انگریزۍ خبریاله ده چې له تېرو ۱۲ کالو راهیسې د افغانستان او پاکستان اړونده پېښو باندې نیویارک ټایمز ادارې باندې نیویارک ټایمز ته لیکنې کوي، تېر کال د پاکستان د بهرنیو چارو وزارت د نیویارک ټایمز ادارې ته د کارلوتا گال د لیکنو په اړه رسمي شکایت وکړ، ځکه کارلوتا گال پاکستان د ترهگرۍ مرکز او اصلي لامل گڼي او د افغانستان په نارامۍ کې پړ گڼي. د کارلوتا گال کتاب (The Wrong Enemy) په همدې موضوع را څرخی چې لوستل یې اړین دي.

چې افغانستان د سیاسي همغې کې په تشې، د طالبانو له سخت کې افغانستان د سیاسي همغې کې دی. همداراز په ورته وخت کې د سنا ورته مجلس ته جنرال کمپبل (په افغانستان کې د ناټو د ځواکونو پخواني مشر) هم ویلي وو چې افغان وسله وال ځواکونه په جگړه کې ځکه پاتې راغلي چې د مدیریت او رهبری له تشې سره لاس او گرېوان دي.

پوښتنه دا ده چې دا هر څه ولې د ملي يووالي له دننه کېږي، د مديريت کمزوري، د ره برۍ تشه او که د سياسي ارادې نشتوالي؟ ولې د ډاکتر غني د لېږد د بريالۍ پروسې پايلې په ناکامی سره تمامېږي؟ ولې د حکومت د لوړ پوړو چارواکو په خوله د سقوط، سياسي سقوط، نظامي سقوط او ماتې خبرې خورې دي؟ بهرنيان ولي دا سقوط په زغرده يادوي؟ ولې ډاکتر غني ارگ نه شي مديريت کولای؟ ولې د ارگ لوی او واړه په ډلبازيو کې دومره ډوب دي چې بلقوه سقوط ورته بې مانا ښکاري؟ ولې د ارگ تر ټولو مخکښ څوکيداران، ټېکه دران، ماشومان د خپل شخصيت ساتنه د غني د شخصيت په تخريب او انزوا کې ويني؟

دا هغه پوښتنې دې چې که په وخت ځواب نه شي، د ارگ مېشتو په خبره هېواد به له لوی نه جبرانېدونکي کړکېچ سره مخ شي.

د روان کـړکېچ مخينـه لـه تېـرو پنځلسـو کلونـو سره نښـتي گڼـل کېـږي، خـو د سياسي وېـش، کمـزوري مـديريت، پـه حکومت کې ډلبـازۍ او لـه ولـس لرېـوالی د مـلي يـووالي پـه حکومـت پـورې تړلې ښــکارندې دي. د جگــړه مــارانو شــتون، اداري فســاد، د مرســتو کمښـت او نـا امنـي ورتـه پـه ميـراث پـاتې دي. تـر ټولـو بـده دا چې وېښلی حکومت د غني او عبدالله قبول شوی حکومتي چارچوب وېښلی حکومتي چارچوب دی چې دواړه په کې ښه خوښ او خوشاله ښکاري.

که دا ومنو چې پنځوس فېصده حکومت د عبدالله په لاس ناکام دی، پنځوس فېصده يې د غني او ټيم پړه ده، که په ملي يووالي کې د مديريت ستونزه وڅېړل شي، پيل يې د غني له دفتر څخه کېږي. د ملي يووالي لومړی مېرمن په رسنيو کې داسې څرگندونې کوي چې ته به وايې زوکړه يې په ريشخور کې شوې، زده کړې يې پکتيکا کې کړې او دنده يې په تاشقرغان کې ترسره کې ده.

دارگ مېشتو کشرانو ناسته ولاړه د کابل په چلم خانو، ريسټورانټونو کې دومره زياته ده چې فکر به کوې د استانبول په تقسيم څلور لارې کې اوسېږي، له ارگ سره د ولس اړيکه دومره وېشلې او ترينگلې ده، سړی ورته حيان شي چې دا خلک په افغانستان حکومت کوي او که د بيربل پاچا د قوه قاف واکداري ور په غاړه ده.

د افغانستان سياسي سقوط په دوه زره شپاړسم کال کې د ډاکتر غني د مديريت او لرليد پايله گڼلی شو، ځکه که بهرنيان په هر څه کې ملامت کړو، عبدالله پړ وگڼو، سيمه او حالات ناسم وبولو، خو حکومت او فرمان خو بيا هم د غني چلېږي.

تر اوسه مو کوم فرمان د امریکا د سفیر نه دی لیدلی، ډاکتر عبدالله د سیمی دیپلماسی ته اوږه نه ده ورکړې، او نه هم ولس تر اوسه غني پوښتلی چې ولې دومره بې مسولیته کابینه او ارگ چارو سره گذاره کوي، مظلوم ولس لا هم د معجزو انتظار کوي

سيا د ارگ تعليم يافته، مفكرين او پوهان يې د پاڼو چې کېدى شي د ارگ تعليم يافته، مفكرين او پوهان يې د پاڼو په اړولو را اړولو رامنځته کړي.

بل لور د دې حکومت گڼ وزيران او او لوړ پوړي چارواکي يې ورځ به سفارتونو کې کورنۍ او ځانته د وېزو د اخیستلو لپاره زیار با<mark>سي، ترڅو پښې سپکې او ځان وژغوري.</mark>

زموږ لويه ستونزه د حکومت د بې کفايتۍ، بې پروايۍ، پرديپالني او بلواکۍ څخه را پيل شوې چې تمامېدلو ته يې اوس افغان مظلوم ولس هک حیران دی. د امریکا د سفارت او گڼو نورو سفارتونو افغان لـوړ پـوړو چـارواکو پـه شخصيــ ناسـتو کـې داسـي څرگندونې کړي چې د ارگ هر ځوان او پېغله ورته په شخصي پاسـپورتونو د وېــزو د لگولــو فرمانونــه راوړي، لويــه غوښــتنه د ارگ د چارواکو ځان ته او کورنۍ ته د وينزو اخيستل گڼل کېږي، د حکومت په تېرو شپاړسو مياشتو کې هېڅ داسې کومه تگلاره (اقتصادي، سياسي، ټولنيزه) څوک نه شي په گوته کولاي چې هغه دې د افغان لانجې د حل لپاره کومه مناسبه حللاره په گوته

نن له بده مرغه، ارگ د جگړو، ښکنځلو، سپکو سپورو او ډلبازيو د پاللو مرکز جوړ شوی دی، د ولس ډېرو مهمو لومړيتوبونو ته ^{په} کمه کتل کېږي، نن د ارگ گڼې ډلې يو بل ته د کوهي کيندلو، سپکولو په لټه کې دي، ولس او نظام تـرې پـاتې دی، د نظ^{ام د} سقوط تر ټولو ستر لامل، د ارگ دوه سری جوړښت دی، نن د شخصي گټو او ډلگټو ښکار شوی ښکاري. د سياسي سقوط فلسفه د ارگ مېشتو په بدخوی، بې کفايتی، ډلبازيو او له ولس او وطن سره په دښمنۍ کې نغښتې ده.

په هر صورت، حقه وینا ترخه، حقیقت را سپړل او د ستونزو په گوته کول د حل نیمه برخه تشکیلوي، اوس چې اوبه له ورخه تېرې دي، د ملي یـ ووالي مشران د دې پـر ځای چـې لـه پاکستان سره وخت ضایع کـړي، نړیوالـو تـه دې د سـوال لمـن وغـوړوي، لـه افغـان ولسـه دې مرسـته وغـواړي، د واک انتقـال تـه دې لاره اواره کړي، هغـه کـه مخکـې لـه وختـه ټـاکنې وي، کـه لویـه جرگـه وي، کـه د سولې بنسټیزې او اساسي حللارې په گوته کول وي.

بې لومړيتوبه ولسمشر ۲۶

د لیـ ډر شـیپ (رهـ برۍ) د زېـ ډون یـ وه مهمـه بېلگـه د پېښـ و وجـ ود دی، ۲۰ کلـه چـې پـه هېوادونـ و کـې سـتر ناورینونـه راځـي، د ولـس او نوښـت پـه مـټ ځینـې بیـداره وجدانونـه د سـترو رهبرانـ و پـه شـکل را څرگنـدېږي. د سـویلي افریقـا د اپارتایـد پېښـه د نېلسـن منـډېلا د را پیـدا کېـدو سـبب وگرځېـده، پـه هندوسـتان کـې د انگرېـز شـوم استعمار د گاندی د زېږون سبب شو.

ولې زمونږ په گران هېواد کې چې له تېرو څلورو لسيزو کوم ستر ناورين د افغان وژنې تر هدف لاندې روان دی، لا هم د کوم بيداره وجدان د را پيدا کېدو سبب نه شو. د ولسمشرۍ د ټاکنيزې مبارزې په اوږدو کې ډاکتر اشرف غني ته د افغان ولس را ټولېدو او بيا د ولس باور په همدې هيله و چې گوندې زمونږ ورک ارزښت به ترلاسه شي. دا بې سرپوښه ملت به په پای کې د وخت د توپان او جبر په وړاندې شين اسمان ولري، خو داسې ښکاري چې دا هيلې نورې مخ په تتېدو دی.

اشرف غني احمدزي د خپلې ټاکنيزې مبارزې په ويناوو کې گڼو داسې ستونزو ته اشاره کوله چې خلکو به ويل، دا سړی خو زمونږ

December 17th, Y • 18 "

To Great Event Leadership

له زړونو خبر دی، دا سړی د دې وطن په حال او درد خبر دی. مدا خبرتيا د دې لامل شوه چې ولس د تمې خلاف د اشرف مني تر شا په داسې مېړانه ودرېده چې په دويم پړاو کې يې په لوی توپیر سره بریالی کړ، خو دی لکه چې په دې خبر نه و، ځکه يې افغان ملت ته شا کړه او په يوه سياسي معامله کې ولوېد، د ملت ټولې غوښتنې او هيلي يې له خاورو سره خاورې کړې.

له ډاکتر عبدالله سره په معامله کې يې بيا ولس ته ډاډ ورکړ چې د ملي يـووالي تـر نامـه لانـدې جوړښت بـه د افغـان ولـس لومړيتوبونـه (سوله، ټیکاو او پرمختگ) ته لاره اواره کړي، په همدې هیله یی له ولس سره ژمنه وکړه چې په لومړنيو سلو ورځو کې به افغان ولس ته د خپل پنځه کلن حکومت د پیل ازموینه ورکوي.

په خپله لـومړنۍ وينـا کـې يـې د ابـوبکر صـديق رض خطبـه تکـرار كړه، ولس يــې وننگــاوه چــې كــه پــه ناســمه لار لاړ نــو ولـس بــه يــې لارې تــه راولي. پــه ســتره محکمــه او څــارنوالي يــې غــږ وکــړ چــې ^د فساد دوسيې دې ژر تـر ژره وڅېـړي او د فسـاد د جـرړو د باسـلو لپاره دې لاس په کار شي.

په امنیتې سکتور یې غږ وکړ چې د هېواد امنیت تر هرڅه له مخه لومړی دی او بايـد چـې ژر تـر ژره ورغـول شي. ولـس ورتـه پـه چکچکـو شو، ولس لـه خنـدا ويـړه خولـه نيـولي وه، افغـانۍ د ډالـرو او كلـدارو په وړاندې زړوره شوه، افغانان پخپله کړنه (په رایه) په وياړ شول، ځوانانو تمه پيداکړه چې گوندې نور نو لوېديځ (اروپا او اسټراليا) ته د تېښتي اړتيا نشته، خو څوک خبر وو چې د وينا او عمل

ترمنځ به دومره لوی واټن را پیداکېږي؟ څوک خبر وو چې ولسمشر لومړيتوبونه نلري ـ وينا يې تشه وينا ده.

ولسمشر منخ په سعودي د عمري د اداء لپاره لاړ، چين ته يي منډه کړه او په اسلام اباد کې يې د افغانستان او پاکستان ترمنځ د کرکټ پنځلس اوره ننداره وکړه، بس ولسمشر بوخت شو، ولسمشر۔ په هېواد مشر۔ بدل شو، ولس ترې پاتې شو او تش يي د هېواد په څلورو خواوو سترگې را ډکې شوې.

په تېـرو دوه اتيـا ورځـو کـې پـه هېـواد او کابـل جـان کـې داسـي د نامنۍ پېښې وشوي چې پخوا يې ساري نه ليدل کېده، د حکومت ټول ماشین په ټپه ودرېده - وزیران یې سرپرستان کړل، واليان يې بې واکه کړل او لوی رئيسان يې له خندا شنه کړل.

په دوه مياشتو كې وزيرانو د خپلو دوسيو، خپلو تـداركاتو او تقرريو داسې ريکارډ اعمال ترسره کړل چې تر ابده يې بس دي، د شپېتو ورځو په پوره کېدو سره يې پرته له مجازاتو او مکافاتو وزيـران پـه كـور كېنـول او مرسـتيال وزيـران يـې سرپرسـتان كـړل، ولس يې پخپلو کړو داسې پېښمانه کړ چې افغانۍ د خپل لس کلن يون په اوږدو کې ډالرو او کلدارو ته دومره سرټيټه شوې نه وه لکه په تېرو لسو ورځو کې (يوه افغانۍ اته پنځوس او شپېتو پيسو ته پورته شوه.)

ډاکتر اشرف غني له يو لښکر پېغلو او ځوانانو سره مخ په لندن وخوځېد، له لندن مخکې يې په باکو او بروکسل کې له ډاکتر عبدالله سره په نړيوال دريځ کې د هېواد په وېش او موازي حکومت عملي لاس پورې کړ، د ناټو په غونه کې د هېواد په

استازولی دوه مشران په دوو جلا دریځونو ودرېدل، په لندن کې دمدني ټولنو په استازيتوب په لسگونه پېغلې او ځوانان د پناه غوښتونکي شول او پرته له کومې تگلارې او پروگرم دواړه هېواد مشران کابل ته راستانه شول.

د _{کابینې} په اړه د پوښتنو له ځوابولو عاجز پاتې شول، خپلمنځی اختلاف يې د افغان هويت د محوه كولو په ډرامه كې راونغاړه، شکر چې افغان ولس اوس بيداره شوی، هېواد مشرـ يې د توشېح شوي قانون په سر وننگاوه او هغه يې دې ته اړ کړ چې قانون بايد د تفسير لپاره سترې محكمې ته ولېږل شي، خو لا هم دا خبره د هېواد مشر په مېز لادرکه ښکاري.

د دریـو میاشــتو کړنــې داســې ښــيي چــې ولسمشرــ هــېڅ کــوم لومړيتوب نلري، کوم څه ته چې ډاکتر اشرف غني د ويناوو په اوږدو کې اشاره کوي هغه ورته د ولس غوښتنې ښکاري کومې چې په عملي ډگر کې له پامه غورځول شوې ښکاري، که د ارگ چارې په همدې منوال روانې وي، ښکاري چې هېواد مخ په ستر کړکېچ روان وي:

د لـــيــونــي ارمـــان پــوره شـــو په لاره ځي په کاڼو ولي زيارتونه یا ربه توفیق

په ارگ کې له عامه ذهنیت سره لوبه

عامـه ذهنيـت (Public Opinion) د هېوادونـو د سـياسي ليـدلوري پـه ټـاکلو کـې ډېـر ځـواکمن کـردار لوبـوي. د ولسـواکو حکومتونـو ليـدلوری د عامـه ذهنيـت پـه مـټ ټاکـل کېـږي. عامـه ذهنيـت دی چـې ناکـاره، پـه فسـاد ککـړ حکومتونـه لـه وختـه د مخـه د واک لـه گـدی را کـوزوي او پـر ځـای يـې مخکـې لـه وختـه ټـاکنو تـه زمينـه برابـروي. عامـه ذهنيـت دی چـې د خپلـو وژنـو او فسـاد پوښـتنه کوي، ولسيـ مبـارزه کـوي، مفسـد چـارواکي محکمـې تـه راکـاږي او د هـې واد پـه پرمختـگ او سـوکالۍ کـې د يـو بيـداره ملـت پـه توگـه دنـده ترسره کوي.

د عامه ذهنيت په وړاندې نړيوالې او کورنۍ رسنۍ او همدارنگه د حکومتونو ځانگړې ادارې په کلکه مبارزه کوي څو خپله کاري اجندا، فساد، جگړه او نا امني پټه کړي. ولس بوخت وساتي او

آث نړۍ ټول دولتونه له رسنيو څخه د عامه ذهنيت د جوړيدو، د ځان په گټه د تماميدو د پاره استعمالوي، له همدې امله د بيان د ازادۍ تر عنوان لاندې د مبارزې چورليز د نا سمو خبرونو، د ملي گټو پر ځای د سياسي لنډ مهالو، شخصي او گوندي گټو د پاللو په خلاف د ولس د غږ د اوچټولو اړتيا ليدلی کېږي. په کومو هيواونو کې چې سياسي او ټولنيز پيغامونه د حکومت تر اغېز لاندې خپرېږي هلته د ولسواکۍ دعوه دروغ ده. په وروسيتو کې غني او عبدالله د عامه ذهنيت د مغشوشولو، بوخټولو او د ځآن په گټه د تمامولو له ټولو لارو چارو کار اخيستی، له همدې امله يې په گران وطن کې د ژور سياسي بحران د رامنځته کيدو ته لار هواره کړي ده چې لا هم د ولس له سترگو پټ دی، دا دسيسه چې څومره دوامداره کېږي، هومره به د گران وطن راتلونکی تياره کېږي.

٠رسن

د ملي يووالي د حكومت په رامنځته كېدا سره له عامه ذهنيت سره د لوبې لپاره خواله رسنيو د پروپاگند ډلې، د رسنيو سانسور، د گڼو سياسي بحثونو د مبصرينو تورلېست ته اچول، د سياسي بحثونو په بيه اخيستل او په لويه كې د حكومت په مالي مرسته د اخبارونو، سوداگريزو اعلانونو او د غونډو د جوړېدو كار ته لستوني ايډ وهل شول.

د غني ډله چې د عبدالله د ډلې په څېر (د جمعیت اسلامي سیاسي ډله) سیاسي جوړښت نه لري، کوښښ کوي د مدني ټولنو په خېټه کې، د نویو ټوکېدلو سیاسي ډلو یا گوندونو په مټ او په پای کې د اخیستل شوو (تصویري او چاپي) رسنیو په واسطه غواړي عامه ذهینت د ځان په گټه استعمال کړي.

عامه ذهنیت د حکومتونو د مشروعیت په اړه مهمې پوښتنې را ولاړوي، کله چې حکومتونه د عامه خدمتونو د وړاندې کولو وړتیا له لاسه ورکوي، د ماکس ویبر او لیپسیت له نظره یې مشروعیت تر پوښتنې لاندې راځي، نو ځکه داسې کمزوري حکومتونه د عامه ذهنیت د مغشوشولو، د هغوی د بوخت ساتلو او د هغوی له ذهنیت څخه د ځان په گټه د استفادې هڅه کوي.

د ملي يــووالي حكومـت خپــل دوه كلــن ناكــام مــزل د همداسـې چلبـازيو او مكـاريو سره پــوره كـړ. لـه حـزب اسـلامي سره يـې د سـولې تړون پـه لــوى لاس د خپــل كـاري دورې (د مـلي يــووالي د حكومت د

سیسي سرد. دوه کلنې دورې د بشپړتیا) پای ته وساته، څو یې د مشروعیت په وړاندې غږونه ډب او تت شي.

د کنــدز لــه ســقوط، د هلنــد لــه جگــړې، د فــراه لــه گــډوډيو، د ترینکوټ له کاواکۍ سره هم همداسې سلوک اختیار شو، کله چې حکومت په يادو سيمو کې د طالب په وړاندې ماتې وخوړه، _د جگړې په ليکه کې کمزوري شو، نو د سياسي مشورې، د هېواد له کړکېچنو حالاتو څخه د وتلو او په لويه کې د سولې او جگړي د بحث تر نامه لاندې يې سياسي مخورو ته په ارگ کې مېلمستيا جوړه کړه.

قاضي امين وقاد له رسنيو سره مرکه کې وويل، د ډاکتر غنی له خوا را بلل شوې ناسته وه چې ځانگړې اجندا يې نه لرله او په عمومي توگه د روانو حالاتو په اړه بحث وشو، د دغو غونډو د دوام غوښتنه يې په ځانگړې اجندا پورې مشروطه کړه او همدارنگه يې د پايلو په اړه ټينگار کاوه چې بايد ورته ناستې د ځانگړې مو^خې، يا ستونزې د اواري لپاره را وبلل شي.

په دې مېلمستيا کې گڼې مهمې خبرې تر سترگو کېږي، لومړی ځل دی چې ډاکتر غني له ډاکتر عبدالله څخه يوازې د غونهې د مشرتابه په څوکۍ کېني، خو بيا هم ډاکتر عبدالله او پخوانی ولسمشر۔ حامد کرزی یو د بل په وړاندې (مخامخ) په چوکیو

بحث تقریبا له شپېتو څخه د زیاتو کسانو ترمنځ کېږي^{، خو د} بحث موضوع داسې وي چې هر کس وخت لري خپل نظر ^{د روانو} حالاتو پـه اړه وړانـدې کـړي، دا چـې افغانسـتان، لـه بېـوزلۍ

بېکاری، بېسوادی، نشه يې توکو د کرکيلې، قاچاق، د بهرنيانو بېرد. شتون، د بې پيلوټه الوتکو بمبار، له امريکا سره د ستراتيژيک تړون په سر لانجه، د طالبانو د جگړې د تودېدو، د داعش له پراخېدو او گڼو نورو مسلو سره مخامخ دی.

په دې دومره گڼو ستونزو کې د بحث لپاره يوه هم نه ټاکل کېږي، بلكى يو عمومي بحث لكه څنگه چې په هر افغان كور كې هره شپه کېږي، داسې يو ازاد بحث ته زمينه برابرېږي.

د بحث په پای کې عکسونه اخستل کېږي، د مشرانو د راتگ وېديو رسنيو ته ورکول کېږي، اصلاله دې بحث څخه موخه د روانو ستونزو لپاره حللار نه، بلکې د مشورې او د نظر غوښتلو كومه اجنها نه وه، بلكي د ملي يووالي د حكومت د مشروعيت د جوتولو کوښښ و، چې بريالي شو.

غني او عبـدالله د سـياسي چـال پـه واسـطه نـړۍ او (پـه افغانسـتان کې مېشتو سفارتونو) ته وښودله چې د ملي يووالي حکومت مشروعيت لـري، پـه وړانـدې يـې سـياسي مخالفتونـه نشـته، كـرزي، سیاف، احـدي او همدارنگـه ټولـو هغـوی کسـانو چـې دړکـې کـولې او ويـل يـې، د مـلي يـووالي حكومـت د خپـل دوه كلـن سـفر لـه پـاى تـه رسېدو وروســته قــانوني او ســياسي مشرــوعيت نــه لــري او بايــد لويــه جرگه (دوديــزه) يــا مخکــې لــه وختــه ټــاکنې دې راوغوښــتل شي، د هغوی سترگو ته یې شگې ور وشیندلې او بس.

د هلمند جگړه، د کنـدز سـقوط، د فـراه د سـقوط شـونتيا، د ارزگـان کلابندي، د طالب د جگړې مورال او د داعش د پراخېدو طرحه په برياليتوب سره په مخ روانه ده، له تېرو دوه ورځو راهيسې هېڅ

کومـه داسـې معجـزه نـه ده شـوې چـې د ارگ د مشـورتي غونـډې پایله دې په گوته شي.

پرته له دې چې د رسنيو له لارې ډنهوره له عامه ذهنيت سره لوبي وکړي چې گواکي د ملي يووالي د سهامي شرکت ُ گهونوالو (د غني د ټيم او عبدالله د ډلې) تر منځ پراخ توافق نظر او همغېږي موجوده ده او دوي هېر وخت کولاي شي په گڼې موضوعاتو نور سياسون په ځان رامات کړي چې د دوی د ناکام حکومت له دوام سره به ورته غونډې پياوړې مرسته وکړي؟

The land of the second second

په افغان حکومت د بې باورۍ منطق^{۲۷}

په سرکې باید ووایم، افغانان دې تمه نه لري چې دا هېواد به ورته د امریکا په خیرات، د نړیوال بانک یا د نړیوالې همیانۍ د ورته د امریکا په قرضو او د اسلامي هېوادونو په خیراتونو څوک جوړ صندوق په قرضو او د اسلامي هېوادونو په خیراتونو څوک جوړ

کری.

په نړۍ کې له سویلي کوریا پرت^{۲۸}ه د هېڅ داسې هېواد بېلگه نشته چې هغه دې د خیرات په پیسو جوړ شوی وي او هغه هم ځکه تر یو حده جوړ دی چې د کوریا د وېش او کوریایانو تر منځ د ژور اختلافاتو د راتلو لپاره ترې کار اخیستل کېږي چې د شلمې پیړۍ په منځ کې ۱۹۴۸ مېلادي کال کې د کپیټالېزم او کمونېزم د ټکر په پایله کې جوړ شوی دی.

که افغانان فکر کوي چې نوی استعمار به گران افغانستان په پښو ودروی نو بيا دې افغانان د شمال او سويل وې ش ته ځانونه تيار کړي او د نړيوال نظام ټولو هغو دسيسو ته دې ځانونه تيار کړي چې د افغانانو په وژنه او د افغانستان په بربادۍ کېدای شي

September ۲۹, ۲۰۱۳

آسویلي کوریا په ۱۹۹۵۰ کې د امریکا د نظامي مداخلي په پایله کې رامنځته شو چې په درې کلنه جگړه کې د امریکا ۱۹۹۵۰ کې د امریکا د ووژلی شول، د امریکا له یولک (۱۰۰۰۰) زیات پوځیان ټپیان شول، بلاخره په ۱۹۵۳ کال، د اکتوبر په اوله نېټه سویلي کوریا له شمالي کوریا څخه د جلا خپلواک هېواد په توگه رامنځته شو. (Mark E. Manyin, ۲۰۱۷)

ساس سره است نړيوال دسيسه گر قونونه د اسيا په لويه وچه کې خپلې منگولي

بې ه يې د د ولای چې خپل هېواد پخپله جوړ کړو؟ ولې مو د خو ولې نشو کولای چې خپل څه له پاسه يوې لسيزې فرصتونه له لاسه ورکړل؟ او ولې هغه باور ر چې حکومتونه يې په هېوادونو کې تر لاسه کوي، افغان حکومت نكړل تر لاسه؟

د سیاست له گڼو تعریفونو څخه یو منل شوی تعریف له فرصتونو معقولې استفادې ته وايسي، له بده مرغه زموږ سياستوال او په ځانگړې توگه د واک په گدۍ ناست واکمنې ډلې ونشوای کولای چې له شتو او تېرو فرصتونو معقوله گټه واخلي.

هر هغه فرصت چې د هېواد دننه د پرمختگ، سوکالۍ او ثبات لپاره راغلی، هغه د واکمنې ډلې د غير ملي مصلحت ښکار شوی، مالی شتمنی او مرستی لـوټ، تـالان شـوې او کارونـه (مسـولیتونه او صلاحیتونه) نا اهله کسانو ته وسپارل شول.

د افغان نا امنۍ ستر لاملونه کېدای شي په دوو برخو ووېشو، لـومړی کـورني او دويـم بهـرني لاملونـه دي. د کورنيـو لاملونـو لـوی سبب همدا واکمنه دله او د سیاست په ډگر کې تش په نامه سياستوال دي چې په لوی لاس يې افغان ملت د گړنگ پر غاړه

په تېره يـوه لسيزه کـې افغـان حکومـت د نړيـوال ملاتـړ پـه پايلـه کـې گڼې لاسته راوړنې لرلې او لا هم کېدای شي د واک په سالم لېږد سره دا بهيـر دوام پيـداکړي خـو دا چـې ولـې افغانـان پـرې بـې بـاوره دي؟ ځواب يې په لاندې توگه دي: العان حکومت لپاره د پرمختگ او ښکلا د منطق مسخه کېدنه . پېروکړئ چې پوه ډېره ښکلې پېغله چې ښايسته افغاني کالې پېراغوستي، لـوړې زده کـړې يسې کـړي، د خپـل صـورت د هـرې پېره د ښکلا خيـال يـې سـاتلی، پـه يـوه اداره کـې کـار کـوي، ښـه پره ماش اخـلي، کـورنۍ يسې پـه زده کـړو، ښکلا، پـوهې، دنـدې او پر معاش نازېږي!!

خوا په دا وروستيو کې د دې پېغلې د گډېدا او همدارنگه له گڼو کيانوسره د اخلاقي فساد ويلايوگانې په فيسبوک او يوټيوب خپرې شوې!! اوس په نو د نجلې د ښکلا، لوړو زده کړو، پوهې، ښې دندې لولوړ معاش خيال په افغاني ټولنه کې څوک وساتي د دې کورنې که ملگري؟؟

ځوک به پیدا شي چې له دې پیغلې سره واده وکړي او پاتې ژوند ورسره تېر کړي!! ایا دا نجلی افغان ورور یا کورنی به د دې د وژنې هغه ونکړي؟؟ د افغان حکومت د تېرې یوې لسیزې لاسته راوړنې او سمې کړنې د اداري فساد، نا اهله اداري جوړښت، بدې حکومتولی، د ټوپکسالارانو برلاسي او د قانون په سپکولو سره د بې اوری تر سیوري لاندې راغلی دی.

کله چې افغانان او ان نړيوال افغان حکومت ته په ځير، ځير گوري نوپرته له اداري فساده، د نشه يي توکو قاچاق، د ځمکو مافيا او د نوپکمارو له واکمنتيا پرته نور څه نه تر سترگو کېږي. د ښو کړنو د خپراوي او عامه پوهاوي اړتيا شته، حکومت دنده لري چې دا ترسره کړي، خو د بدو کړنو لپاره بيا د خپراوي اړتيا نشته، ځکه هغه د خپلې بدی له امله لکه د اور د لمبو په څېر په ټولنه کې خپرېږي.

M. I report garden ساسر سرد ا در افغان حکومت په وجود کې د فاچاق وړونگوه درغلگروه د افغان حکومت په وجود کې د فاچاق وړونگوه درغلگروه د افغان ت مان مر په شان هر چانه روسانه دی، حکومت له نوري دوي شتون لکه د لمر په شان هر چانه روسانه دی، حکومت له نوري دوي لسيزي را هيسي هيخوک په اداري فساد، فاچاني، افعان واند اود ځمکو په غصب محکوم نکول په کومه ټولنه کي چې د مجازانو او مكافياتو سمه اجرانه تر سترگو كييري، علنه خيلسري او د آيوليي ينا ملت د وګړو تسر مسنځ سې ساوري راځسي، هلت ملت بشي کولاي د حکومت تر شا ودریوی،

د تسات او امنيت تر منځ د توپير ارزښت په همدي کې دی چې امنيت د امنيتي ارگانونو په واسطه راځي، مگر ليات د ملين او حكومت تر منځ د باور د فضا له مخني راځني، منوني له بنده مرغيه نيه امنيت لرو او نه هم ثبات. زمونې پانگوال ورځ تبر بلبي په هېواد کي دتنه د موجودو گواښونو له امله خپله پانگه او کورني له هېواده بهر ياسي. ځواتان مو د يې باوري او يې روزگاري له امله په سختو لاړو د اسټراليا او اروپا په لوري تښتي.

د باد شوي مثل له مخني هغه څوک چنې د داسني حکومت لپاړه د ښکلا انځور وړاندې کوي، لکه پورته ياده شوي بـد اخلافـه پيغلـه چې د هغــې د ښــو اخلاقــو لــه املــه نمانځغونــډه نيسيــ او يــا يــې د بــد اخلاقـۍ د پــاره دلالي کــوي!! د ولــس ســترگو تــه د خــاوړو شــيندلو پـر ځای باید له افغان حکومت او افغان ملت سره مرسته وشي، څوله اداري او اخلاقــي فــــاد، نــا اهــلي او بــدي حکومتــولي سره پــه کلگـه مسارزه وشي او د ټوپکسالارانو سيوري لمه افغان حکومت او مظلوم ملت پورته کړای شي. همدا يې د حللاره ده کنه خدای دې مل شي د وطن او د ملگرو...

افغانستان د امنیتي رژیم په لومه کې۲۹

د حکومت په ځانگړنو کې د واک انحصار په سر کې راځي، چېرته چې حکومت موجود وي هلته صحرايي محکمې، زورواکي، درغلي او د قانون سپکاوی نشي تر سترگو کېدل.

کله چې درغلگر، زورواکي او مافيايي ډلې وغواړي چې خپلو کړنو ته د قانون پوښ ور واغوندي، نو بيا دوی ټول په يوه خوله د حکومت د واک وېشلو ته زړه ښه کوي، هغه مشهور متل دی چې د کلي د سپو کور، په کور بدي وي، خو ملنگ ته يې يوه وي. د زورواکو، قانون ماتوونکو او درغلگرو بېلگه همداسې در واخلئ، دوی ټول د حکومت کمزوري کولو او ماتولو ته يوه خوله په اتفاق

د گران افغانستان د کورني سياست تجربې په افريقا کې د اوږد مهال لپاره عملي شوې تجربې دي. هلته هم د واک په سر د زورواکو، غلو، داړه مارو او درغلگرو گډ بريد د دې سبب شوی چې د افريقا وچه يې له تېرې نيمې پيړی را هيسې د بې ثباتی او مافيايي جگړه په ستر مرکز بدله کړې ده چې د هغه ناوړه سناريو په وروستيو امنيتي مطالعاتو د Regime Security په نامه نومول شوې ده.(BEASLEY, ۲۰۰۹)

سسيسر ساتنې تيوري هغه سناريو ته ويل کېږي چې جگړه ماران، زورواکي او مافيايي ډلې د مرکزي حکومت په وجود کې ځانونه له قانون پورته، معاف او خوندي گڼي، هغوی په ډېر مهارت سره د ژبې، قوم، نژاد يا مذهب تر نامه لاندې د خلکو وړې کتلې په ځان را غونه وي او په دې توگه د مرکزي حکومت د واک انحصار تې بريد لاندي نيسي.

دوی په دې لاره کې د مرکزي حکومت په چوکاټ کې نظامي ارگانونه، پولیس او د قانون د شار ټولې ادارې تر خپل اغېز لاندي راولی، پـه دې سـناريو کـې کانونـه، لـوړ بيـه ډبـرې، د کوکنـارو کرکیله، قاچاق او مافیا له دوی سره د سیمي او نـړۍ پـه کچـه د مرستندويو وسايلو يا اغېزمنو فكتورونو په توگه همكاري كوي.

د ياد شوو وسايلو له لارې دوي په نړيوال سياست يا هم په سيمه ييــز سياســت كــې ځــان تــه ســياسي خونــديتوب پيــدا كــوي، لــه بــده مرغه، د افريقا د لويې وچې دا بدمرغه سناريو دلته په افغانستان کې له تېري يوې لسيزې راهيسې عملي کېږي.

د ولسمشر۔ کرزي د مصلحتي سياست په پايله کې د امنيتي رژيم سـناريو د زورواکـو، جگـړه مـارانو او درغلگـرو د سـاتنې لپـاره تـر ټولـو اغېزمنـه لار گڼـل کېـده، خـو ولسمشرـ کـرزي تـر خپلـه وسـه لـه دې ډلو، ټپلو سره د مقابلې لارې چارې په کار واچولې چې کومه ځانگړې او د يادولو وړ پايله يې تر لاسه نه کړه.

له دې امله د تېرې يوې لسيزې په پای کې، افغانان د حکومت په منځ کې د وړو، وړو حکومتونو له شتون څخه په تنگ راغلل. د ۱۳۹۳ کال د ټاکنو له پيل سره سم خلکو په بدلون سترگې عد و خري الد اد د اد د د د د م خد د نير ايوا و زيات اعهومن كهدونكي واق و هیواد داخته او دیوزاد طیفه هلک وي.

الده و الله دور دواړو بار کيو به تياکنو کې د بواخ کيدون له مخي والده قره چي دوي د رود ا جير او فلايم يه وړاندي په يو حماسه يې انفاذت سره د مقابلې ميلا نړلي، دي حاليت، د هميه نافيانونې ډلي ونگولی او په بای کې ټول په بو تغر سر راغوند شول، دوی کواښ وکړ چې سوازي حکومت په جوړوي او په دې توګه په د مرکزي حكومت مشروعيت تر پوښتنې لاندې راولي.

نر ډېره داسې برېښي چې دا هر څه پخوانيو نجريو ته په کټو سازمان شوي خوځښتونه وو چې ملت يې ننگاوه او د خپل قبوت اظهار ته يې لار پرانيستله، د دې ټول قوت او زور پر وړاندې د بدلون شعار کاواکه او کمزوری شو، د ملي پووالي تر نامه لاندې د ولنمشر- کرزي ملي مصلحت تـه د قانوني چوکاټ پلمـه جـوړه شـوه، دا پلمه په پټو سترگو اشرف غني له عبدالله سره لاسليک کړه.

پوښتنه دا را ولاړېږي چې که عبدالله موازي حکومت تـه زړه ښـه گاوه، نــو ایــا پــه حکومــت کــې لــه شــامېلېدو وروســته بــه دوی د حكومتي واك لــه مــوازي اســتعمال څخــه لاس پــه سر شي؟ ايــا د عبدالله او د هغه د ډلني ګڼ قانون تېښتي کسان په د امنیتي رژيم سناريو تکرار تـه مخـه نـه کـړي؟ پوښـتنه دا را ولاړېـږي چـې د ملت د خوښی په خیلاف د چیور اېتلاف تپه زړه ښه کیول په د راتلونکي حکومت مشربوعيت تـت او کمـزوری نـه کـړي؟ پوښـتنه دا را ولاړېږي چـې د امنيتـي ارګـانونو پـه وېـش سره د امنيتـي رژيـم حالـت ته د پياوړتيا پلمي نه برابرېږي؟

دا هم ستاسي وجدان.

که د پورته پوښتنو خوابونه لا هم روښانه نه وي يا په بله مانيا چې زړه نازړه نوب يې په ځواب ويلو کې وجود ولري دا نوبيا پېردې دلالت کوي چې مونږ د ناکام دولت جوړيدو ته ډول وهو. مونړ په حکومت کې د موازي حکومتونو جوړښت ته قانوني لار برابيو، ميږ په تياره کې خپله د لاس ډيوه هم مره کوو، مونړ له تيارې سرديو ځای د توپان پر وړاندې د کمزورې ډېوې د بلېدو کوښښ کوو. په اخره کې، ايا دا به ښه وي چې د ولس تر څنگ ودرېږو او که د څـو درغلگـرو، قاچـاق وړونکـو او غلـو ګواښـونو تـه سر ښکته کـرو. تـر ټولو ستر قاضي د انسان خپـل وجـدان بلـل کېـږي. دا هـم تـاسي او

پوتين د غچ په لټه!

Why Nations Go To War which which which which which with the state of the state of

روسانو د شوروي له ماتې وروسته د گورباچوف په مشری وکولای شول، د ځان په راټولېدا او له گڼو جغرافيو څخه د شاتگ د تگلارې په خپلولو د بيا ځلې لپاره د نوې روسيې تعريف ته تياری ونيسي. د روسانو دا خوب هغه وخت په حقيقت بدل شو چې په ونيسي. د روسانو دا خوب هغه وخت په حقيقت بدل شو چې په ۱۹۹۹ مېلادي کال يې د لومړي وزير په توگه ويلادمير پوتين د چارو واگې په لاس کې واخيستې او دا دی له تېرو شپاړسو کلونو راهيسې د روسيې د حکومت په مشری کې په يو ډول نه يو ډول پاتې دی. (Stoessinger, ۲۰۰٤)

د ۲۰۰۱مېلادي کال د سپټمبر ۱۱مې پېښې امريکا ته پلمه په لاس ورکړه چې افغانستان ته لښکرې راولي، پوتين له درنگ پرته

د جورج بوش د پرېکړې هرکلی وکړ، روسیه پوهېده چې د امریکا نظامي يرغل به د ناټو اتکا په روسيې زياته کړي.

په دې توگه به روسيه وکولای شي لالهانده لوېديځ د خپل سياسي اغېز لاندې راولي. همداسې وشول، د پاکستان دوه مخى سياست، له ايران سره د لوېديځ كړكېچ لوېديځ دې ته اړ كر چــې د روســيې د گاونــ لا اغېــز لانــدې ســيمو لــه لارې خپــل لوجستكي اكمالات وكړي.

روسيي په دې برخه کې د ناټو د نظامي عملياتو څارنه او په دی برخه کې د هغوي پرمختگونه له نـژدې څـارل. د روسـيې موخه د ازبک، تـرکمن او چـېچن جنگيـاليو ځپـل وو. د نـاټو د عمليـاتو پـه ترڅ کې دې ډلو ته سخت زيان ورسېد، خو د روسيې دويمه ستره اندېښنه د نشه يي توکو د کرکيلې او قاچاق مخه ډب کول وو، تر دې دمه درې ميليونه روسان په نشه يې توکو روږدي دي چې دا چاره د روسيي ملي امنيت ته لوی گواښ گڼل کېږي.

روسيي په نـاټو او امريکـا پـه وار، وار فشـار راووړ چـې د نشـه يـي توکـو لـه كـركيلي او قاچـاق سره بايـد خپلـه مبـارزه غښـتلې كـړي، خـو لكـه څنگه چې فکر کېده لوېديځ په دې چاره کې پاتې راغی. روسيي د ناټو او امريکا له مصروفيت څخه چې په افغانستان او عراق کې يې لاره ښه گټه واخيسته، د لوېديځ د سرگردانۍ لپاره يې په . جورجيا د ۲۰۰۸مېلادي کال د اگسټ په اوومه بريد وکړ.

پوتين ديو کريزماتيک مشرپه توگه د روسيې بېلابېل سياسي چارواکي، گوندونه او ولس دې ته اړ کړي دي چې د پوتين د پرېکړو تر شا ودرېږي، د جورجيا له بريد څخه يې نړی ته پيغام وکم چې د پخواني شوروي تر اغيمز لاندې جغرافيد يې يو ځل بيا د خيل سياسي قلمرو تر اغيز لاندې راوسته.

لويديخ ورو، ورو يسه دې يوهيسده چسې د پسوتين پلانونسه د نساتو او اورک د ښکېلتيا په اړه خطوناک دي. له همدې امله دالسي انگېدل کېده چېې د اوباما په رانگ سوه به د روسيې پېر وړاندي د لوبديخ سياستونه پياوړي شي او روسيه پنه پسرې تنه ښيودلي شي چې د ناټو او امريکا د ستراتيژيکو موخو پسر وړانندې ځنډون د جوړ

داسي ښکاري چې اوباما هم د بوش تېروتنه تکرار کړه. اوباما په عربي هېوادونــو کــې د عــربي پسرــلي ملاتــړ تــه اوږه ورکــره، ليبيــا، مصر۔، تـونس کــې بــدلونونو امریکـا وهڅولـه چــې د بشارالاســد پــه وړاندې مبارزې ته زړه ښه کړي. د سوريې جگړې د لوېديڅ د پراخو لاسوهنو پایله دا شوه چې روسیې له اینزان سره په گه د سوريي د دولت ملاتــړ تــه را ودانگــل، لوېــديځ يــې تــر دې دمــه پــه سوريه کې ښکېل او سرگردانه ساتلی دی. د سوريې د جگړې بـد اغېز د ناټو د غړي هېواد (ترکيبې) په سياسي ټيکاو، ناټو په د ننه کي له ستونزو سره مخ کړه.

داسې ښکاري چــې روســيه پــه خپلــو سياســتونو کــې لــه هــر بــل هېواده ډېره غښتلې ښکاري او د دې پياوړتيا ټول امتياز د پوتين په ښه مديريت کې نغښتي دی. روسيه په سوريه او افغانستان کې له ناټو او امريکا څخه د غچ په تکل کې ده. روسيي وکولای شول د افغانستان په ستونزه کې د لوېديځ د پرمختگ تگلاره (فارورډ پالیسي۔) د شانگهای د تړون له لارې او همدارنگه له ایران

دړي. روسيه په افغانستان کې د ستړې امريکا او مخ په ځوړ روانې ناټو روسيه په افغانستان کې د وروستيو کې روسيې له طالبانو سره د اړيکو د څخه لوبه وگټي. په وروستيو کې روسيې ټينگولو هڅې وکړې. په دې برخه کې ډېره بريالۍ ځکه ښکاري چې روسيې د پاکستان، ايران، چين ملاتړ ترلاسه کړ.

. د مسکو د لـومړنې غونـډې (۲۷ ډسـمبر ۲۰۱٦) سـياسي پېښـه د افغان حکومت پـر مـخ درنـه څپېـړه وه چـې پـه سـيمه کـې يـې څنـگ ته کړ، په لومړۍ غونه کې روس او چين اعلان وکړ چې سوله د افغان کړکېچ يوازيني حل دي. سره له دې چې په امريکا کې د ټرمپ په راتگ سره د افغان جگړې د گټلو، په جگړه کې د امريکايي پوځيانو د زياتوالي ډنـډورې پـه زياتېـدو داسـې انگېرنـې را ولاړېږي چې امريکا به افغان جگړه وغزوي، خو په سيمه کې د روسيې په ملاتې د سولې د غې پورته کېدل به د امريکا هې ډول نظامي خوځښت له سختې ناکامۍ سره مخ کړي چې دا به د روسیې یا پوتین د غچ د پای په مانا وی.

كه افغان سياسيون، روڼ انـدي، مـدني فعـالان د روس او امريكـا لـه وروستيو سياليو څخه بې خبره پاتې شي، په قومي، ژبني، سمتي سياستونو کې بند پاتې شي، لرې نه ده چې افغانستان په په لوی لاس د سـړې جگـړې د دويـم پـړاو جنگونـو ډگـر وگرځـي. سـوله د افغان ولس لومړيتوب دی، په داسې حال کې چې د سيمې د سیاسی مبارزد ۱۳۹۱

استخباراتو، امریکا او ناټو لومړیتوب بیا جگړه ده. هر څوک چې بې پورته کوي، باید ملاتړیې وشي، که نه تاریخ به یو ځل بیا په گران وطن تکرار شي،

پا _ربه توفیق!

سمه لار، ملي ويښتيا٠٠

ویښ ملتونه د حکومتونو ټاکونکي او هغوی ته لوری ورکوونکي گڼل کېږي، خو کله چې ملتونه ویده شي، بیا نو یوازې دوه اختیاره لري. لومړی اختیار چې ویده ملت به د ظالم، جابر او زورواکي پاچا لاس ته ورغورځي. ملت به خپل اختیار او خوښه ظالم پاچا او د هغه کورنۍ او د ملگرو رحم او کرم ته پرېږدي او یا دویم اختیار چې یو بامسولیته حکومت او د هغه مشر (ولسمشر) به ویده ملت له خوبه را بیداروي، ملت ته به لوری ورکوي او د یو ولسواک حکومت جوړولو ته به لاره اواروي.

نوی استعمار د ملتونو د اېل کولو او د هغوی د غلامولو لپاره لومړی اختيار خپلوي، د ملتونو له بېباکی او بې مسوليتی په استفادې په هغوی د خپلې خوښي زورواکی او ظالم پاچا د مشرپه توگه ټاکي. د ملت شته او ملي شتمني د هغوی په مرسته زېېښي او همدارنگه ملت پرته له دې چې له خپلې غلامۍ خبر شي، وار د مخه د استعمار په ولکه کې گير او بند پاتې کېږي.

د نــوي اســتعمار لارې گــودرې ډېــرې پراخــې او پرمختللــې دي، د پراختيا، پرمختگ او بيـارغونې پـه پلمـه د هېوادونــو ټــولې ټـولنيزې، سـياسي او اقتصـادي زېرمــې تــر خپــل اغېــز لانــدې راولي او لـه دې

لارې غواړي د خپلې خوښې کلتور، فرهنگ، اقتصاد او ټولنيزو جوړښتونو ته لاره پيداکړي چې ديو هېواد بنسټ او اساس پرې ودانېږي او ورانېږي.

افغانستان له تېرې څه له پاسه يوې لسيزې راهيسې د نوي او استعمار په پنجو كې لوبېږي. د گاونديو هېوادونو د كلتوري او فرهنگي يرغل ترڅنگ د لوېديځ تر نېغه په نېغه استعمار لاندې ژوند كوي. د دوولس كلنو مرستو او بسپنو تر څنگ لا هم مونږ د لوېديځ په رحم او كرم ژوند كوو.

د پرمختگ، هوسا ژوند او دې لپاره چې له نړۍ سره ځان سيال کړ، څه له پاسه يوه لسيزه مو د نړۍ مرستې ترلاسه کړې، خو لا هـم هـره ورځ پـه دې اندېښـنه کـې يـو چـې کـه د نـړۍ مرسـتې او بسپنې کمې او يا ورکې شي، نو بيا به څه خورو او څه به کوو؟

د ویده ملتونو تر ټولو ستره ځانگړنه هغه په ځان د نه باور لرل دي، کله چې ملتونه په خپلو مټو او طاقت بې باوره شي، نو نېغ په نېغه د استعمار لمنې ته لوېږي او د ملت د وېشلو او ورکېدو پړاو لارې پرانیزي. له دې امله ملي ویښتیا یوازې دنده نه بلکې د ملت د ساتلو او ژوندي پاتې کېدو یوازینۍ عملي لار ده. ملي مشران، ولس مشر، حکومتي چارواکي، مدني ټولنې او دیني عالمان دنده او مسولیت لري چې د ملت د ویښتیا او سوکالۍ لپاره لاسونه یو کړي، څو ملت نه یوازې له فکري او سیاسي غلامۍ وژغوري بلکې بیداره یې کړي څو خپل تاریخي مسولیت غلامۍ وژغوري بلکې بیداره یې کړي څو خپل تاریخي مسولیت وپېژني او حکومت ته لورې ورکړي.

سياسي مبارزه 12۲۱ سيسي جرر. د ملي ويښتيا تر ټولو اسانه او سمه لار هغه ملت ته په دولتي واک او اختيار کې برخه ورکول دي چې په دا وروستيو کې په گران مېواد کې د ټاکنيزو مبارزو په اوږدو کې دا حرکت تر سترگو کږي رو چې په زرگونه خلک د افغانستان په تاريخ کې په لومړي ځل د ولسمشرے د نوماندانو په مبارزو کې ونده اخلي او خپل زور او توان د حکومتي چوکۍ دعوه لرونکو ته ور په گوته کوي.

که ملت ویښ وي کولای شي د استعمار دسیسې شنډې کړي او واک لـه ځانـه سره وسـاتي او د واک د عمــلي کولــو لپــاره د ملـت خادمانو ته اقتدار وسپاري، څو ملت تل د حکومت په سر کې پاتې شي، همدا د ملي ويښتيا سمه لار ده. And the second s

the first the first of the first of the first the first of the first the first of the first of the first of the

the the transmission will be the same of t

in which is harmoned to be a few to the state of the stat

the state of the same of the s

And the second of the second o

The state of the s

سعودي د ترکستان په لار

and the first of t

سعودي عربستان ورځ تر بلې د خپلو ناسمو سياستونو له امله په سيمه او نـړۍ کـې د انـزوا او کـاواکۍ لـور تـه روان دی، د خپلـو بهرنيو سياستونو د بيارغونې او تعريف په لټه کې دی.

سعودي چې ويې نه شوای کولای د ليبيا، سوريې، عراق او مصرپه بدلونونو کې رغنده کردار ولوبوي، د خپلوناسمو اټکلونو له مخې په سيمه کې ورځ تر بلې يوازې کېږي. په وړاندې يې ايران د سوريې، يمن، عراق او ان د مصرله کاواکۍ د ځان په گټه لازمه استفاده کوي. له دې امله سعودی هڅه پيل کړې چې د ايران د سيمه ييز سياست د مهارولو (۱۱ Terror and Power) د ترهگرۍ او قدرت د توازن له تيوري څخه په گټې اخيستنې په افغانستان کې نوي اېتلاف ته لاره اواره کړي.

سعودي د افغان جهاد او سړې جگړې په اوږدو کې د امريکا او پاکستان د ناسمو سياستونو کلک ملگری هېواد و چې د پيترو پاکستان د ناسمو سياستونو کلک ملگری هېواد و د پيترو پالرو په مټ يې خپل گڼ سيمه ييز سياستونه د افغان مجاهدينو په مټ ترسره کړل، د خليج په لومړۍ جگړه کې يې د مجاهدينو له ځواک څخه د عراق په ضد استفاده وکړه.

د هغو هېوادونو تر منځ دځواک توازون او ډار ته وايې چې اتومي يا هستوي وسلې لري، دوی يو له بل څخه د احتمالي بريد وېره لري، تل يو بل ته په کمين کې وي.

سياسي مبارزه | ١٤٤ سيسي سره. د اذربايجان او همدارنگه د بالکان د سيمې د بـدلونونو پـه لـړ کـې يــې د مجاهــدينو گــڼ جوړښــتونه د ځــان پــه گټــه تمــام کــړل. ، همدارنگه يې د اسامه په لټه کې د مجاهدينو له گڼو مشرانو څخه د ځان په گټه استفاده وکړه، د طالب د واکمنۍ په دوره کې يې له طالب ځواک څخه د ايران په ضد استفاده وکړه.

د ايران د پان شيعه ييزم په ضديې د پان وهابېزم نظريه پياوړې کړه، خو په وروستيو کې د سيمې او نړۍ په بدلونونو کې څنگ ته پاتې شو، له دې په وېره کې چې د عربو پسرلي سعودي ته لاړ پيـدا نـه کـړي او پـه دې توگـه د سـعود د کـورنۍ پاچـاهې لـه واک څخـه کـوزه نـه کـړي، لـه دې املـه د سـيمې تحـولات او خپـل لومړيتوبونه ترې په سيمه کې د ايران په لمن کې وغورځېدل.

ايران په افغانستان کې د شمالي ټلوالې نـژدې ملاتـړی هېـواد دی، سره له دې چې شمالي ټلواله سني مذهبه مشران او کشران لري، خو د طالب د واکمنۍ په ضد او سعودي عربستان له اغېز څخه د تېښتې لپاره ايران دا اور سکروټه په ورغوي کې پټه نيولې ده.

سعودي چې د امريکا په راتگ افغانستان ته د طالب له ملاتړ او همکارۍ لاس واخیست. طالبان هـم مجبـوره شـول چـې د سـعودي لومړيتوبونو ته شا کړي، د خپلو جگړه پيزو او سياسي هلو ځلو لپاره نـوي محورونـه او ملاتـړي پـه سـيمه کـې پيـداکړي، پـه دې وتوانېـد چـې لـه ايـران سره خپلـه اوږده تربگنـي هېـره کـړي او د نويـو ستراتيژيکو هدفونو لپاره گډ کار وکړي.

ايران ته په سيمه کې تر ټولو ستر گواښ د داعش خوځښت دی، ايـران وکـولای شـول چـې د عـراق، يمـن، سـوريې او مصرـ د بـدلونونو په ملاتې په داعش کړۍ راتنگه کړي. داعش پرې نه ږدي چې ايران ته په ستر سر خوږي بدل شي.

ره دې امله ايــران اوس پــه دې اندېښــنه کــې دی چــې داعــش کېدای شي افغانستان کې ځای پيداکړي، د داعش وروستی حرکتونه د ايران لپاره د سور څراغ په مانا دي. له دې امله ايران په دې لټه کې دی چې د داعش د مخنيوي لپاره نه يوازي له طالب سره گهه همکاري پيل کړي بلکې د هزاره او تاجک افغان مشرتابه په ډول کې بدلون راولي.

د روښنايي حرکت تر شا د ايران لاس له همدې امله مهم دی چې ايران نور په محقق او خليلي له پانگونې په تنگ شوي، ځکه هغوی په سیمه کې د افغان حکومت (چې د امریکا ستراتیژیک ملاتـړی دی) ملاتـړ کـوي او ايـران غـواړي چـې ولسيـ ځـواک جـوړ کړی چي وکولای شي د داعيش د پرمختگ او د افغانستان ـ امريکا د ستراتيژيک ملاتړ پر خلاف وي.

د ايران د هم دې نوو پرمختگونو له امله سعودي دا ښه وگڼله چې د جمعیت اسلامي (د شمال د ټلوالي) مخکښانو عبدالله، عطامحمدنور او گڼو نورو وړو او لويو استازو ته بلنه ورکړي. په سعودي کې د عبدالله او عطا تود هرکلي پوازې د سعودي د نوې ^{سیاس}ي لوبې بېلگه گڼلی شو.

کنه سعودي له افغان حکومت سره وار د مخه گڼو غونهو کې د همکارۍ او گــډو اهــدافو د پـاللو ژمنــې کــړې دي، ډاکــتر غنــي سعودي تـه پـه تېـرو دوو کلونـو کـې درې سـفرونه کـړي چـې کومـه ځانگړې لاسته راوړنه يې نه لرله.

سیاسي مبارزه ۱٤٦۱ سیاسي مبارره ۱۰ ... د سعودي اغېز په افغان سوله کې له هغه وخته را کم شوی چې طالبانو خپل سياسي دفتر په دوحه - قطر کې پرانيست، قطر له سعودي سره د عربو د مشرتابه په سر نوې سيالۍ ته رادانگلي چې تر ډېره بريده قطر د دې مشرتابه د سم سمي لپاره سنجيده گامونـه پورتـه کـړي، لـه طالـب چـارواکو سره يـې ښـې او دوسـتانه اړيکې د دې لامل شوې چې طالبان له سعودي څخه زياته په قطر اتکاء وکړي او په دې توگه په سوله او د طالبانو د ليکو په اوږدو کې د سعودي د اغېز رنگ تت او کمرنگه شي.

سعودي له افغان سولې سره نه بلکې له يوې نوې نيابتي جگړي او بي ثباتي سره مرسته كولاي شي، له افغان خاورې څخه د ايران په خلاف د استفادې وړتيا ترلاسه کولای شي. که شمالي ټلوالـه د سـعودي لازمـه مرسـته ترلاسـه کـړي کېـدای شي د نـوي ابتلاف له مخي پاکستان ـ سعودي او شمال ټلواله په افغانستان او سيمه کې د نـوو جنگونـو، گـډوډيو او بـې ثبـاتيو سـبب وگرځي. سعودي دا ځل لار غلطه کړي، سفريي د ترکستان په لور پيل

ولسي۔ جرگه او افغان روڼ اندي بايد د ملي يووالي د سهامي شرکت د مشرانو ټولو هغو هلو ځلو ته پام وکړي چې کولای ^{شي ه} افغانســتان ثبــات د ســيمې د نــوو بــدلونونو او لوبــو ښــکار کــړي ^{او د} دې مخه باید ډب کړای شي.

The same of the sa

سیاسی نقد۲۰ میاسی

which the Park I was been dealers to the termination of the comments of the co

زمونږ هر څه له پلان او مقدمې پرته سرته رسېږي. هوښياران وايي چې د ستر ټوپ اچولو لپاره انسان بايد څو گامه شاته لاړ شي، خودا پرېکړه بيا زمونږ له ورځني ژوند سره اړخ نه لگوي، ځکه مونږ هر څه د سليقې او خپلو شخصي گټو په محور 'ترسره کوو. تل کارونه ناوخته را څخه کېږي، د ناوخته کېدو لپاره کافي زيات عذرونه لرو، د موټرو گڼه گوڼه، د بېي غونډې غزېدا، ناوخته او بي وخته مېلمانه او داسې گڼې نورې پلمې چې ستاسې ټولو ښې ډېرې زده دي، خو دا مو تل هېر وي چې عذر بدتر له گناه دی. بله دا چې مونږ خپله هره بدبختي د تېرو دريو لسيزو په ناخوالو، جگړو او بدمرغيو ورغورځوو. يو وخت مې په يو بهرني دفتر کې كاركاوه. يـوه ورځ مـې لـه يـو تـن بهـرني سره بحـث تـه ادامـه وركـړه. بهرني د بحث شرط دا کېښود چې تېرې دری لسيزې به نه يادوم. کله چې بحث پيل شو، ما د بهرني د خبرو په وړاندې د ويلو هېڅ نه لرل او ورته مات شوم. زمونږ د بدمرغيو، بدبختيو مقدمه له تېرو دريو لسيزو پيلېږي. دا په دې مانا چې مونږ له تېرو دريو لسيزو هېڅ سم کار نه دی کړی، نه مو پيل کړی، نه مو د سم کار د کولو تکل کړی، بس د شکایت ستر اړمونه یو.

June V, Y - 18 "

سياسي مبارزه | ١٤٨ ورکړې، بـدمرغۍ يـې ليـدلې او لـه سـتونزو سره مـخ شـوي. يـوه سـتره ته يې دا تر لاسه کړې چې د بيان ازادي يې په نصيب شوې، د رسنیو فعالیت، د مدني ټولنو راتگ او په پای کې د سیاسي و کونـدونو جوړښـت افغانـان دې تـه متوجـه کـړل چـې دوی کـولای شي له سنتي او پخوانيو جوړښتونو را ووځي او په ځواکمنه توگه د نوي پېر له نوي چلند سره په خپله ټولنه کې مثبت او رغنده کردار

کـه د تېـرې يــوې لســيزې نقــد پــه بــې پــرې توگــه وشي، داســې ښکاري چې دا ټولنيز ارزښتونه هم مونږ تر پښو لاندې کړي دی، گوندونـه مـو د گونـدونو شـکل نـه لـري، مـدني ټـولنې مـو د انجوگـانو برخـه وگرځېـدې. رسـنۍ د پـردي کلتـور، فرهنـگ او سـياسي لوبـو هېنـداره وگرځېـدي او پـه پـای کـې، افغـان ځوانـانو ونشـوای کـولای لکه څنگه چې ترې تمه کېده، د خپل ژوند دا مهمه لسيزه مديريت کړي.

پـه دې لسـيزه کـې مـونږ د افغـان ځوانـانو، پـه تېـره بيـا د پښـتنو ځوانانو گڼې ناکامې هڅې وينو چې يوه بېلگه يې هم د ودان گوند وېشلی او بې ره بره جوړښت دی. ويل کېږي چې دا سم دم، رسمي سياسي حزب دی، كه دا خبره رښتيا وي، نو كېداى شي د يوويشــتمې پېــړۍ د افغــان ځــوان د اســتعداد، ســياسي فعــاليتونو او فکـري وړتيـاوو پـه وړانـدې يـوه لويـه سـواليه وي؟؟ د ودان گونـد تېـرو دريو مياشتو سياسي فعاليتونو ته ځغلنده نظر په لاندې توگه وړاندې کوم: ځوان سياسي گوند دی، ښه تکړه ځوانان په کې راغونډ شوي (له بده مرغه ټول پښتانه دي) پنځه کاله وروسته ورته په گران افغانستان کې د سياسي فعاليت زمينه په لاس ورغله، د گوند غړي په دوه لارې کې هک پک ودرېدل مخصي گټې وپالو که ملي گټو ته اړم شو.

گوند مجبوره شو د ټاکنو د لومړي پړاو له پيل سره سم يوه غير سياسي اعلاميه خپره کړي، اعلاميې ټاکنې د سياسي بهير مهمه کړۍ وبللې او خپلو غړو ته يې اجازه ورکړه چې هر چا پسې ځي خپل کار، خپل کردار، د گوند اغېز او فکري جوړښت دړې وړې

گوند په سياسي لوبه کې بې گټې او بې اغېزه پاتې شو، گوند په سياست کې ماتې وخوړه، هغه د چا خبره عقـل يې وروستى شو، سياست کې ماتې وشـوه، پـرون د ودان گونـد لـه تحـول او تـداوم څخه ملاتـړ وکـړ، غـړو يـې د گونـدي سياسـت د عمـلي کېـدو خوښـي ونمانځله. خپـل زور ورتـه تـر خپلـه ځانـه سـتر ښـکاره شـو (چـې دا نـو بيا پـر خپـل ځان د نـه بـاور لويـه نښـه گڼـل کېـږي) اوس چـې ټـاکنو بيا پـر خپـل ځان د نـه بـاور لويـه نښـه گڼـل کېـږي) اوس چـې گونـد د پنځـو تـه د گوتـو پـه شـمېر ورځـې پـاتې دي، لازمـه ده چـې گونـد د پنځـو کلونو سياست په پنځو ورځو کې وکړي!!

د سیاست گڼ تعریفونه کېږي، خو تر ټولو مهم تعریف یې دا دی د سیاست گڼ تعریفونه کېږي، خو تر ټولو مهم تعریف یې مانا چې له فرصتونو معقولي استفادې ته سیاست وایي، په دې مانا چې سیاست له عقلانیت سره نښتی دی، کله چې مونږ سیاست چې سیاست له عقلانیت سره نښتی دی، کله چې مونږ سیاست

سیسی مبرره ا کوو باید هر څه په تول برابر ترسره کړو، کنه، فرصتونه به را پورې

زمونږ نـوى سـياسي بهيـر او گونـدي سياسـت همداسـې دى، لـه زړو گرگو څه گيله - اسمان په کاڼو ويشتل دي. د سياست تر ټولو ارزښتناکه تيوري دا وايي - چې سياست وکړئ، کنه سياست _{در} باندې کېږي، څو چې مو د شخصي کټو او ملي گټو توپير نه وي كړى، نكريـزې بـه مـو تـل لـه اخـتر وروسـته پـه دېوالـه پرتـې وي او سياست به د لنډغرو انډوخر وي٠

د ودان افغانستان په هیله

Political Opportunity Theory د لا زیات پوهاوی دپاره دا تیوري ولولئ -

ټلواله د قومي سياست په لومه کې

هېوادونه په ملي هويت خپله واکمني، ځمکنۍ بشپړتيا او په لويه کې نړيوال حيثيت ساتي. چېرته چې ملي ارزښتونه، قومي شي، ملي بهيرونه د سياسيونو تر شخصي گټو پورې خوندي شي، حکومتونه په قوم، ژبه، سمت پورې محدود پاتې شي، هلته د جغرافيو وېش، د ملتونو ماتېدل او د ولسونو تباهۍ ته لار اوارېږي.

د گران افغانستان دښمنانو له تېرو څلورو لسيزو راهيسې کوښښ کړی چې د کړی چې افغانان په داسې يوه جگړه کې راښکېل کړي چې د جگړې توکي يواځې افغانان وي، جگړه تر افغان خاورې پورې محدوده وي، جگړه په افغانانو تپل شوې وي خو د جگړې موخې هم د دوی وي او گټې يې هم تر دوی پورې تړلې وي.

افغانان چې له پېړيو، پېړيو راهيسې د گډ ژوند، گډې مبارزې، گډو جگړو او گډو جشنونو وياړلى تاريخ لري. تل د دې شومو دسيسو په وړاندې په کلکه درېدلي دي، تل يې د قومي وېش او ژبنيو تربگنيو په وړاندې مقاومت کړى دى، خو کله چې په دولتونو کې مرکزيت له منځه لاړ شي، د قدرت جزيرې په کې رامنځته شي، د قدرت جزيرې په کې د قدرت مرکزيت (حکومت)

وننگوي. هلته بيا ولسي- قربانۍ كمـزورې كېـږي، هلتـه بيا وېـش او ملي نفاق حتمي کېږي.

د گران وطن دښمنان په دې تيورۍ له افغانانو ښه پوهېږي، له همدې کبله يې د پخواني شوروي يرغل له ماتې سره سم د شمالي ټلوالې ترنامه لاندې جوړښت ته لاره اواره کړه. په لوي لاس يې د افغانستان جغرافيوي وېش ته چې په خپله اډانه کې يي قومي استبداد ته لاره اواره کړه، رامنځته کړ.

د شـمال ټلـوالې تـر ټولـو لـومړى كـار، د شـوروي لـه وتلـو وروسـته د شوروي د غچ اخيستلو، د ولس د ځورولو، وژلو، قومي کولو، ژبني او سمتي وېـش تـه د لارې اوارولـو مسـوليت و. د شـمالي ټلـوالي پـه اډانـه کـې د افغـان جهـاد ټـول ارزښـتونه سـپک شـول، هلتـه جهـاد قومي شو، د کابل چور، د کابل ښار د وېش او په کابل کې د افشارو، چنـداولو د جگـړو او دارالامـان د مـاڼۍ د تبـاهۍ پېښـو تـه جگړه ماران په دندو وگومارل شول.

که د علت او معلول تيـوري مطالعـه شي (Rational Theory) نـو د دې تيــورۍ لــه مخــې د هــرې بــدمرغۍ د لــه منځــه وړلــو لپــاره د بـدمرغيو د علـت لـه منځـه وړل لازمـي دي، نـو د شـمالي ټلـوالې د ځــان غوښـــتنې، ســيمه ييــزې اســتخباراتي جگــړې او د قــومي تعصباتو پایله وه چې طالب راپیداشو.(Milgrom, ۲۰۰٤)

طالــب د ټــوپکمارو، چورواکــو، زورواکــو، پاټکســالارانو پــه خــلاف ولسي۔ غبرگون و چې د څو اونيو په پايله کې يې د شمال ټلوالې گڼ جگړه مار تر کولابه ورسول. همه دې بدبختيو پايله دا شوه چې افغانستان له نوي يمې ر اهیسې ورځ تر بلې په قومي، ژبني او سمتي وېش کې لسيزې راهيسې ورځ تر بلې په قومي، ژبني او سمتي وېش کې سدرې بند پاتې دی. ورځ تـر بلـې افغـان ځوانـان پـه قـومي بحثونـو کـې را ښکېلېږي، گڼ ملي بهيرونه، ملي ارزښتونه او ملي پلانونه د قومي نېکه دارانو تر بريد لاندې راځي او په لوی لاس قومي تعصباتو ته لمن وهل کېږي.

_{ه ټلوالې} د گڼـو ســپين ســترگو مشرــانو پــه ملاتــړ پــه وروســتيو کــی د افغان هویت په خلاف د غږ پورته کول وو، ان په ځینو بحثونو کی يي د افغانستان په نوم بحثونو ته لار اواره کړه. په ملي ترمنيالوژۍ باندي يې ملندو وهلو ته زړه ښه کړ، په ځينو مواردو کې يې بدلون ته چنبې ووهلي، ملي اردو، ملي پوليس او ملي امنيت يې قومي كرل. گن لنهغر، نالوستي كسان، ماشيني جنرالان يى د دی بنسټونو د سپکولو لپـاره پـه ډېـرو مهمـو تشـکيلاتو کـې پـه دنـدو

له دې امله، که افغان ځوانان په ځيرکۍ سره دې بحثونو ته پام ونه کړي، لـه قـومي، ژبنـي او سـيمه ييـزو بحثونـو مـلي بحثونـو تـه مخـه نه کړي، دا بـه د ټلـوالې گڼـو مـزدورو، جاسوسـو او پرديپـالو کسـانو تـه زمینــه برابــره کـــړي چـــې دوی لا نـــور ځـــواکمن او غوښـــن شي او د خپلو بادارانو د مرحمت وړ وگرځي.

د کابل وروستۍ پېښې، د تېرې يوې لسيزې نامعلومې جگړې په لوی لاس د ټلـوالې گـڼ کسـان قـومي کـوي، دوی پـوهېږي چـې د دوی شـته، ځــواک او کــاذب جوړښــتونه نــور تــر بريــد لانــدې دي او . ^{نړۍ} نــورو د دوی مخکـــې والي تــه د پــای ټکــی ږ^{دي. د}وی نــور پــه

نړيوالو، سيمه ييزو تعاملاتو كې ځاى نه لري، دوى يو ځل بيا قومي سياستونو ته مخه کړې، هر څه ته د تاجک، هزاره او نورو تر عنيكو لاندي گوري.

په تېره يوه لسيزه کې چې هلمند هره ورځ په اور کې سوزېده، کونړونه چور کېدل، پکتيکا رژېده، کندهار ژړل، يوه ورځ هم د ټلوالې ټوپکيانو خپله اندېښنه راغبرگه نه کړه. يوه ورځ يې هم نړۍ په دې تورنه نه کړه چې په هملند کې ولې بېگناه افغانان وژل کږي، خونن چې په کابل کې بريد کېږي، په بدخشان کې جگړه کېږي، په بلخ کې بريد کېږي، دا ټوپکيان د دې پر ځای چې له ملت سره غمرازي وکړي، ملت ته ډاډ ورکړي، د جگړی خلاف غېږ پورته کړي، دوی د شمال د ساتلو، د خپلو سیاسی تشکیلاتو د پړسولو او په لویه کې د شخصي۔ گټو پاللو ته کار ویل

ځوانان، روڼ اندي او رسنۍ بايد د دې بلواکو اصلي څېرې را برسېره کړي، دوی وننگوي او د دوی له شومو پلانونو پرده پورته کړي، د ملي يـووالي، د جگـړې خـلاف او د سـولې، ټيکـاو د حتمـي کېدو لپاره په گډه مبارزه وکړي، همدا مو د خلاصون لار ده. يا رب توفيق!

The delile is the man in more

د ټلوالې په خېټه درد دی

د جمعيت اسلامي اساس په قومي سياستونو ولاړ دی. د دې ورند پخوانی مشر سره له دې چې ديني عالم و، د تعصب، قومي سياست او توکمي چلند په بدو پايلو ښه پوهېده، خو د خپلو ټيټ رتبه جگړه ماراو تر فشار لاندې، دې ته اړ شو چې د کمونيستي رژبم په وړاندې د قومي سياست په خپلو د کابل په سقوط او وري جگړې په پيل لاس پورې کړي.

دنويمې لسيزې تر ټولو خونړيو جگړو مخکښ جگړه ماران د جمعيت له ډلې څخه وو. دوی د کابل ښار په ځانگړې توگه له هزاره توکمو سره په جگړه کي اوسني افشار، خوشال خان، دهمزنگ، څلورمه او درېيمه کارته، لوټه، لوټه کړل. د دارلامان پنگه ماڼۍ د همدوی د خپلمنځيو جگړو له شرمه ډک ژوندی تاريخ دی.

د ټلوالې په گېډه کې هغه وخت درد پيدا شو چې طالبانو يې په وړاندې په کابل ۱۹۹۵ کې جگړه وکړه، سره له دې چې د ايران، روس او گڼو نورو سيمه ييزو قوتونو لخوا تمويلېدل ويې نشوای کې چې ځانونه په کابل کې تم کړي.

^{د کاب}ل لـه پرېښـودو وروسـته تـر کولابـه وځغلـول شـول. د نـويمې ^{لسـيزې} د گېــډې درد يــې د بي دوه پنځــوس الوتکــو د بمبــار پــه

گولیـو ورک شـو. د امریکـا او نـاټو راتـگ د جمعیـت گونـد پـه گېـډه كې نوې هوا وچلوله. دوى يو ځل بيا د خپلو قومي تعصباتو له ، ، ، ، مخبی په زرگونه پښتانه د باگرام، گوانتانامو او خپلو پټو بنديخانو خـوراک کـړل. دوی د امريکـا دې غوښـتنې تـه چـې د افغانسـتان نوی مشر۔ باید پښتون وي، له ځواب ویلو ډډه کوله، خو کله چی پوه شول چې چاره نه لري، په حامد کرزي يې لاس کېښود.

د جیمـز ډبیـزن کتـاب (لـه طالبـانو وروسـته دولـت جوړونـه) ۲۰ د حامـد کرزي په انتخاب د ټلوالې او د ايران له هوکړې وروسته د گومارني مهر وهي. ټلوالې د همدې کتاب پر بنسټ فکر کاوه چې حامد کرزی یو ہې ارادي پښتون دی چې قومي ملاتړ یې کمزوری، په جگړه کې مهارت نه لـري، لـه مزاجـه ډارن او غلـی دی، نـو دوی بـه وکـولای شي پـه اسـانۍ سره خپلـې ټـولې دسيسيـ پـه افغـان خـاوره عملي کړي.(Dobbins, ۲۰۰۸)

د حامد کرزي په اړه د ټلوالې وړاندوېينه سمه وخته، دوی د كرزي په دوره كې وكولاى شول چې ولسوالۍ په ولايت بدله كړي، بېسواده مارشال كړي، خركار ميليونر كړي او خپل تر ټولو احمـق کسـان د گـران افغانسـتان د سـفارتونو بــې پوښـتنې واکـداران

After The Taliban: Nation Building '' د جیمـز ډبـین کتـاب دی چــې مـا (ځلانـد) پښـتو ته را ژباړلی دی، دا کتاب خورا مهم دی، ځکه چې کتاب د امریکا د دیپلماتیکو فعالیتونو کرونولوژي وړانـدې کـوي، پـه دې مانـا چـې امريکـا د يولسـم سـپتامبر لـه پيښـې وروسـته همزمانـه د افغانسـتان لـه گاونـډيو او كـور دننـه لـه د طالبـانو لـه مخـالفينو سره د نظـامي او ملكـي مرسـتو ديپلماتيكه هڅه پيل كړه، چې ددې هڅو مخكښ مسول كس جيمز ډبيزن وو. په كتاب كې د بـون د پروسـې د پيــل او تــرسره کيــدو کــره معلومــات وړانــدې شــوي دي چــې څنگـه د سـيمې هېوادونو په ځآنگړې توگه ايران د شما لي ټلوالۍ مرستې ته را ودانگل او امريکا له ايران سره څنگه د افغانسان د يرغل نقشه عملي کړه.(Dobbins, ۲۰۰۸)

کري، خودا چې هر څه خپل اصل ته را گرځي، نو دوی هم سره لېږي چې اوږدې ږيـري يـې را لنـډې کـړو، پکـول يـې پـه پيـک داره نولی بدل کړ، سپون کالي یې په لوکسو درېشیو وپسولل، خو مری ، عادت او ځان يې بدل نشوای کړی، د دوی د نهل خوی، د دوی د لنډغری خوی همداسې لنډغر پاتې شو.

به شپاړسو کلونو کې يې، د افغان ولس زړه او دماغ خپل نه کړ، ، ان پخپلو منځو کې په ډالرو، مالي، اداري او اخلاقي فساد، چورواکی، استخباراتي لوبو کې يو دبل پر وړاندې ودرېدل. دوی _{ه تاج}کســتان هغــه کــوڅې چــې يــو وخــت د دوي پټنځايونــه وو، د خپل هوس ښکار کړي.

دوی د لوېدیځ له هرې مرستې، لاسنیوی د ځان په گټه استفاده وکړه، وطن ترې پاتې شو. گيري شيرون (First In^{٤٥}) په خپل کتاب کــې د پنجشــير د اوســني والي عــارف سروري (سروري د کرزي په دوره کې د ملي امنيت لومړني رئيس وگومارل شو) په اړه ليكي چې زموږ هليكوپتر تېلوته اړتيا لرله، موږ ۲۰۰۰۰ ډالره سروري ته ورکړل چې له تاجکستان څخه موږ ته ېيل وپېري، خو هغه له ډالرو سره ورک شو.(Scheron, ۲۰۰٦)

First In: An insider's Account of How The CIA Spearhead the War on Terror in Afghanistan دا کتاب هـم پښـتو ژبـاړل شـوی دی، چـې پـه پښـتو کـې نـوم سي ای اي په پنجشير کې ورکړل شوی دی. دا کتاب د نيويارک د سپتامبر يولسم دوزره لومړې کال وروسته د امریکا د نظامي یرغل کیسه کوي چې څنگه یې په پنجشیر او شمال کې د تلوالي له قومندانانو سره پټه معامله وکړه، هغوی ته يې ډالر ورکړل، وسلې يې ورکړي او د نظامي يرغل کيسه يې عملي کړه. ددې کتاب لوستل ځوانانو ته حتمي دي.

سیری شیرون وایے چې په ۲۰۰۶ کې افغانستان ته په چکې گیري شیرون وایي چې راغلم، خبر شوم چې سروري د ملي امنيت رئيس شوی، سخت خپه شوم، وايي موږيوه ستره پېچلې جگړه د دې لپاره وکړه چې په يو ولس، غل چورواکي حاکم کړو.

د گیري شيرون کتاب پښتو ته ژباړل شوی (سی ای اې په پنجشير کې)، دا کتاب د لس ميليونه نغدي ډالرو د وېش راز هم را سپري چې فهيم، بسم الله خان، عطامحمد نور، عبدالله ته يي نغدې ورکړې دي. په دې کتاب کې د ټلوالې په اړه دا هم ليکل شوي چې دوي له امريکا سره د تړون خلاف چې کابل ښار ته به نه ننوزي، ننوتل، په دې توگه يې په کابل ښار کې چور، فساد ته لاره اواره کړه. (Scheron, ۲۰۰٦)

د ټلوالې په اړه يو بـل بحـث د Militery Technical Agreement (MTA) د بدمرغـه تـړون لاسـليک کـول دي، دا تـړون د يـونس قانوني چې د کورينو چارو وزير و او عبدالله چې د بهرنيو چارو وزير و لاسليک کړ. د دې تړون په اساس دې تش په نوم مجاهدينو امريكا، ناټو او بهرنيو پوځيانو ته رسمي اجازه وركړه چې دوی کــولای شي د افغانــانو کورونــو تــه ننــوځي، تــلاشي وکــړي، افغانان پرته له محاکمې، څارنوالۍ بنديان کړي، پټې بنديخانې ولـري، افغانــان گوانتانــامو کــې بنــديان کــړي، پــه دې توگــه يــې پــه رسمي توگه د ځان د غلامۍ تړون لاسليک کړ، يو ستر هېواد، يو وياړلى ملت يې په تاريخي شرم كې را ښكېل كړ.

د ټلوالې په گېده کې درد لومړی ځل نه دی، تيل چې د ملي پروسو بحث راغلی، د دې ډلې په گېده کې د نامعلوم باد له شته والي کړيکه وتې ده. د ټاکنو په لومړي پړاو کې د قانوني په گېډه کې درد پيدا شو، د ۲۰۰۹ په ټاکنو کې د ډاکتر عبدالله گيلې باد ونيو چې د امريکا تر سفارته خبر ورسېده، د رابرټ گيټس کتاب (Duty^{٤٦}) يې کيسه ښه په زور او زېر ليکلې چې څنگه عبدالله له ايکنبېري وغوښتل څو کرزي اړ کړي چې له عبدالله سره گډ حکومت جوړ کړي، خو کرزي دا ځل د تېرو سهوو په څېر د گناه له تکرار څخه لاس په سر شو.

کرزي مقاومت وکړ، پنځه کاله د عبدالله په گېډه کې باد بند پاتې شو، ټلواله په سخت عذاب اخته شوه، خو دا چې حامد کرزي له ملي مصلحت کار اخیست. تل یې د ټلوالي ناز په سر وړی او په دی توگه یې دوی خوشاله وساتل. (Gates, ۲۰۱٤)

د ولسمشرک درېيم ځل ټاکنو کې يو ځل بيا د چور، زور او پرديپالنې کرښې را کاږلي. په دې توگه يې بې ارادې، ځانخوښي، ورځچاری ډاکتر غني اړ کړ چې د ملي يووالي تر نامه لاندې د ملي نفاق حکومت جوړ کړي. د دې حکومت په راتلو د ټلوالې گڼ ورک کسان له خپل غارونو را ووتل او د هېواد په سياسي لوبو کې يې چور ته کار ووايه.

دا ځل د ټلوالې د گېدې د درد ستر لامل د گلبدين حکمتيار راتگ و. حزب اسلامې چې له کلونو راهيسې له حکومت سره د معاملې تمه لرله، کوښښ يې کاوه چې له اوارو غرونو د ښار ماڼيو ته لار پيدا کړي، د گران وطن په سياسي هلو، ځلو کې د خپلو سياليو جهادي گوندونو غوندې برخه واخلي، پرته له دې چې د سياليو جهادي گوندونو غوندې برخه واخلي، پرته له دې چې د

^{17 (}Gates, Y.11)

ملي يـووالي حكومت ورتـه شـين څـراغ وركـړي، پـه لغـمان كـې يـي ظهور وكړ.

د حکمتیار ظهور د جمعیت د غروب دلیل وگرځېده. عطامحمد نور وكوړچيده، صلاح الدين رباني شور جوړ كړ، امرالله صالح په ناصالحو کارونو لاس پورې کړ، او په دې توگه د ټلوالې د گېدي درد په چيغو بدل شو.

د جمعیت اسلامي وروستي دريځ د همدې سولې، د حزب اسلامي د ځواکمن ظهور او په لويه کې د ملي يووالي د حکومت كمزورى جوړښت، د غني د نا اټكله سياسي هلو ځلو، وچ طبعيت دې ته اړ ويستل چې دوی نور تصميم ونيسي۔ چې يا به کولاب ته ځې او يا به هر څه چې د افغان ولس غوښتنه وي هغه به مني.

جمعیت اسلامي په دې پوهېږي چې نور نړۍ له گران وطن څخه د جنگ ټغر را ټولوي، سوله به کېږي، غله چورواکي او پرديپال به د ولس په محکمه کې ځواب وايي او په دې توگه به حق، حقدار ته رسېږي. له همدې ازمويني څخه په وېره کي، د ټلوالي گڼ کسان د گېډې په شدید درد اخته گرځی.

که افغان ولس بیداره نه شي، که ځوانان یو بل ته لاس ور نکړي، د ملي يـووالي د حکومـت بـديل تـه لار اواره نـه کـړي، لـري نـه ده چـې تاريخ دا ځل يوازې په ټلوالې نه بلکې په ټول افغان ولس تکرار with the same to the ten be to the

The sales are the sales of the

al alexander of the second

ټرمپ، نړۍ او افغانستان

The state of the second second

د ټرمپ بريا ټوله نېړۍ حيرانه کې د يوويشتمې پېېړۍ د پيل سياستونه لکه چې د شلمې پېړۍ د پيل په څېر په ملتپالو باورونو ولاړ دي. د نرېندرا مودي برياليتوب په هندوستان، د ويلادي مير پوتين محبوبيت په روسيه کي او د ډېوېه کيمرون ماته په انگلېستان کې ټول د ملتپالو سياستونو د را ټوکېدو پيل بلل کېږي.

د ټرمپ برياليتوب گڼ دلايل لرل چې تر ټولو مهم يې د امريکا د ملتپالنې (نشنلېستي^{۷۶}) شعارونو له مخې گڼل کېږي. د امريکا گڼې ستونزې لکه کور د ننه د لږکيو ځواکمنېدل د سپين پوستو امريکايانو په پرتله، د کورني اقتصادي ځوړ، له امريکا بهر د امريکا د ناکامو پوځي ماموريتونو زياتوالي او همدارنگه د اوباما د ناکامو سياستونو پايله گڼلي شو.

ټرمپ په اخلاقي لحاظ د امريکا د غالب اخلاقي نظر (د بربنډوالي د ملاتړ، د همجنسبازانو د ملاتړ، له ښځو څخه د لولکو او د ملاتړ، له ښځو څخه د لولکو او د هوس لپاره د استفادې د کلتور د عامولو) استازيتوب کوي، د پرمپ نظريات د ښځو په هکله نړۍ او گڼ امريکايان حيران کړل

کله یې چې په یوه وینا کې د ښځو په اړه خپل نظریات وړاندي کړي وو، داسې برېښېده چې نـور نـو ټرمـپ پـه امريکـايي ټولنـه کی ځای نلری.

د امریکا د نیم نفوس (ښځو رایه) ترې واخیستل شوه او په دی توگه به ټرمپ ټاکنې وبايلي، خو اوس د ټرمپ برياليتوب په دي مانا دی چې د امريکا نيم نفوس (ښځو) هم د ټرمپ د شهوت او بربنډوالي ملاتړ کړی دی.

with the same of the last to the first the same of the same of

the state of the s

والمناوات والمناور والمناور والمناور والمناور والمناور والمناور والمناور والمناور والمناور

the state of the s

with the same that the same of the same that again the

and the little and a second or second or the little of a subject to a little of the

Tiled and make their transport to

والمراكب المراكب المراكب

په نړيوال سياست د ټرمپ اغېز!

د ټرمپ په راتگ سره په نړيوالو سياستونو کې گڼو بدلونونو ته لار اوارېدی شي، دا ځکه چې ټرمپ د جمهوري غوښتونکو د نوماند په توگه سپينه ماڼۍ تر خپلې ولکې لاندې راوسته، خو د دې تر څنگ جمهوري غوښتونکو د سنا او کانگرېس دواړو خونو اکثريت چوکی هم گټلې دي چې په دې توگه به د ټرمپ حکومت د تگلارو د بدلون او د نوو تگلارو د جوړېدو غښتلی او ځواکمن ملاتړ له ځان سره ولري.

د کانگرېس او سنا کردار د امريکا په کورنيو او بهرنيو سياستونو کې ډېر روښان دی چې د دې دواړو خونو ملاتړ به د ټرمپ د بدلون راوستلو له تگلارې سره غښتلې مرسته وکړي. له ولادي مير پوتين سره د ټرمپ نـژدې اړيکې کولای شي، د امريکا او اروپا په اړيکو اغېز ولري، د سـوريې جگړې په پای ته رسولو کې مرسته وکړي او د داعش په خلاف د امريکا او روسيې د گډو هلو ځلو په نژدېوالي کې همکاري وکړي.

ټرمپ وار د مخه په خپلو ټاکنيزو مبارزو کې ويلي وو چې دی به له روسيي سره د داعت په ځپلو کې لاس په کار شي. دا نژدېوالی به د اروپا او امريکا په اړيکو هم نېغ په نېغه اغېز ولري. د ټرمپ د دې نظر له مخې بايد د ناټو غړي هېوادونه د ناټو د

سياسي مبارزه | ١٦٤ جوړښت، ټينگښت او غړيتوب لپاره فيس (ماليه) ورکړي وار د مخه يې اروپا په اندېښنه کې اچولې چې د ټرمپ راتگ به د اروپا . او د نـاټو د غـړو هېوادونـو يـا تـر ډېـره بريـده د اروپـا تـر مـنځ اړيکـې خړې پړې کړي.

ټرمپ ايـران تـه هـم گـواښ کـړی چـې هېڅکلـه بـه اجـازه ورنـه کـړی چې د اتومي وسلو خاونده شي. همدارنگه له ايـران سره د اوبامـا د ادارې د اړيکــو د نژديــوالي خــلاف دی، کېــدای شي د ټرمــپ پــه راتگ سره پـه ايـران بنديزونـه سـخت شي، د ايـران او امريکـا تـر مـنځ اړيکــــې ترينگلــــې او د متخاصـــمي (جگړييـــزې ديپلماســــۍ ^{٤٨}) ديپلماسۍ ډول خپل کړي.

ټرمپ د خپلې ملتپالې تگلارې له امله له نرېندرا مودي سره ورته سياســتوال پرتلــه کېــږي. لــه هندوســتان سره د ټرمــپ اړيکــې کېــدای شي لـه هـر بـل وخـت نــژدې او دوســتانه پــاتې شي، دا بـه د چــين او امریکا او همدارنگه د امریکا او پاکستان په اړیکو نېغ په نېغه اغېز ولـري. د دې اړيکـو لـه لارې کېـدای شي د هندوسـتان د اقتصـادي پرمختگ، پـه سـيمه کـې د سـياسي تگــلارو د پياوړتيــا او برلاســۍ لوري ته لار اوار کړي.

ټرمپ او پاکستان!

د ټرمپ راتگ له هر بل هېواد پاکستان ته ډېر خطرناک ثابتېدای شي، د افغانانو لپاره دا ښه زېری دی چې ټرمپ غواړي پاکستان

we growing the column and feeling they be have been a

^۸ په بهرني سياست کې چې کله سياسيون د رياليزم تيوري ته ژمن پاتې شي نو دوی بيا په نړيوال ډگر کې د زور او ځواک له لارې خپلې ملي گټې خوندي کوي، د ټرمپ بهرنۍ تگلاره د همدې تيوري پر چورليز را څرخي.

رښتيني سياست ته اړ کړي. وار د مخه ټرمپ ويلي چې دی به پر پاکستان نظامي مرستې بندې کړي.

له پاکستان څخه به له دې کبله اټومي وسلې واخلي چې د ساتلو وړتيا يې نه لري. همدارنگه يې پاکستان د ترهگرۍ په ملاتې تورن کې چې پاکستان بايد له خپل دوه رنگه منافقانه سياست څخه را وگرځي کنه د ترهگرۍ د ملاتې و هېوادونو په نوملې کې به يې شامل کړي او بنديزونه به پرې ولگوي.

په پاکستان کې يې د ترهگرو پر خلاف د بريدونو گواښ هم کړی چې که له پورته ياد شوو گواښونو څخه يو هم د پاکستان په وړاندې عملي کېږي دا به د پاکستان په کورني او سيمه ييز سياست بد اغېز وښندي.

پاکستان به سر له اوسه د خپلو تگلارو په اړه د بياکتنې کمېټې کېنولي وي، څو د امريکا غوښتنو ته مثبت ځوابونه پيداکړي. پر پاکستان د ټرمپ فشار کولای شي، افغان لوری سولې او سلاته اړ کړي. د ټرمپ د وينا له مخې افغانستان کې دولت جوړونه د امريکا دنده او لومړيتوب نه دی.

له دې امله که ټرمپ د افغانستان د پرېښودو پرېکړه کوي کېدای شي د سولې د برياليو هلو ځلو هڅو ته اوږه ورکړي چې دا به تر ډېره د افغان سياسيونو، په ځانگړې توگه په جگړه کې د ښکېلو خواو ترمنځ د مثبتو اړيکو او د سولې د ولسي هلو ځلو په پايله کې امکان منونکې وي.

ې می ککه خو تمه ټرمپ له سوداگرۍ څخه سیاست ته اوښتی دی، ځکه خو تمه ټرمپ له سوداگرۍ څخه سیاست ته اوښتی دی، ځکه خو تمه کېږي چې تر ډېره به یې سیاستونه په گټې او تاوان ولاړ وي، د

عقدو پالل، د تاوان د قېمار سياست او له گډوډيو څخه د ځان په گټه د استفادې د هلو ځلو تمه ترې نه کېږي.

د ټرمپ په راتگ سره ويل کې د جمهوري غوښتونکو په گوند کې هم د تگلارې لوی بدلون ته اشاره کې د جمهوري غوښتونکو په غوښتونکی گوند تر ډېره په کورني سياست کې ناکام او کمزوری پېژندل کې دي، خو اوس داسې ويل کې دي چې کېدای شي د ټرمپ راتگ د دې گوند تاريخي کلتو ورېدل کړي.

له بهرني سياست څخه کېدای شي جمهوري غوښتونکي سياستوال په لومړي ځل په کور د ننه د اقتصادي پياوړتيا، د ټولنيزو بدلونونو، د مالياتو او د بيمې د سېستمونو د پياوړتيا خواته خپل کاري تمرکز زيات کړي چې دا تگلاره به د نړۍ له ارامۍ، سوکالۍ او پرمختگ سره هم لويه مرسته وکړي.

ټرمپ او افغانستان!

د ټرمپ د سياسي تگلارو د بدلونونو لومړنی بڅرکی کېدای شي د ۲۰۱۷ کال له منځ څخه را برسېره شي، څو د يوې هر اړخيزې څېړنې او کاري ډلې په راتگ سره د دې بدلونونو د سم سمي لپاره لاس په کار شي، خو که د ملي يووالي په حکومت کې د غني او عبدالله تر منځ د اختلاف يا کړکېچ کومې لويې بېلگې را وړاندی شي.

د دوی اختلاف دې ته اړتيا پيدا کړې چې امريکا دې په کې منځگړيتوب وکړي، کېدای شي د ټرمپ د ادارې له سخت او غوسه ناک غبرگون سره مخ شي. د حکومت د بدلون، د مخکې له وخته ټاکنو د ترسره کولو، د لويي جرگې د رابللو او د سولې په

پایله کې د لنـډمهالي حکومت د جوړولـو غوښـتنو تـه مثبـت ځـواب

منه کسان چې غواړي په افغانستان کې د ملي يووالي د حکومت ه _{رنگولو} بريالۍ هڅه وکړي بايد د واشنگټن په لورې ژر تر ژره مخه کړي، د لابي پيل يې لا اوس لازمي دی. ټرمپ په خپلو سياسي تگـلارو کـې د بـدلنوونو پـه اړه مثبـت او جـدي ښـکاري چـي _{له دى} فرصت څخه گټه اخيستنه به لازمي پايلې ولري.

deal of free and the second state of the second second second second second second second second second second

which was a faithful of the fa

Section of the state of the section of the section

the second secon

د رهبرۍ په لورن

and the state of the same to be a second to be second to be a second to be a second to be a second to be a seco

ليډرشپ يـا رهـبري پـه تيوريکـه توگـه پـه درې ډولـه کېـږي. لـومړی د کــومې لــويې حــادثې (Great Event Leadership) پــه تــرڅ کــې ملت ځان ته مشرتابه ټاکي.

دويم د ملت د ساتنې لپاره د ملت خواخوږی کس ځان کې ځانگړنې يا ښکارندې روزي (Leadership Transformational) ځانگړنې يا ښکارندې روزي او پرمختگ لپاره د مشرتابه تشه چې له مخې يې د ملت د يووالي او پرمختگ لپاره د مشرتابه تشه پرې ډکېږي او په درېيمه تيوري کې ځينې کسان د مشرتابه د دندې لپاره خدای ورکړې ځانگړنې لري (Charismatic) د هغو له روزلو څخه په پای کې د يو اړين ملت د پياوړتيا او سوکالۍ لپاره کار اخيستل کېږي. ۵ (ځلاند,

اوس پوښتنه دا ده چې ايا افغان ملت (کم او زيات دېرش ميليونه کسان) هېڅ داسې کومه تاريخي پېښه په خپل معاصر تاريخ کې نه لرله چې له مخې يې ځان ته د باور وړ کس د مشرپه توگه گومارلي واي او يا دا چې په افغانانو کې داسې هېڅوک نشته

^{7.18} Feb .0 59

Bass ۱۹۸۵°۰ باس د رهبرۍ په برخه کې پورته ذکر شوي درې تيورياني معرفي کړي چې په نړيواله کچه يې شهرت پيدا کړ، تر ډېره د همدې تيوريو له مخې د ليډرشپ بحثونه مطالعه کېږي. د همدې تيوري په محور زما چاپ کتاب ليډرشپ لوستلی شي.

پې له افغان روان ناورين څخه د وتلو لپاره په رښتينې توگه هلې چې له او د مشر دنده ولري. هلې وکړي او د مشر دنده ولري.

کېدای شي د ډېرو ملگرو ځواب منفي وي. مونږ د سیمې او نړۍ په کچه تر ټولو له سترو ناورینونو څخه تېر شوي یو. په تېرو دریو لسیزو کې گاونډیانو او د وخت ستر ځبر ځواکونو په بیا بیا پر موږ يرغل وکړ، سوپر طاقت (پخوانی شوروي) یې مات کړای شو.

گاوندیان پخپلو طرحو او پلانونو کې په گونډو شول. بل لور ته، ملت مو لا اوس هم له سختو کړاوونو، وچکالۍ، قحطی، ناروغیو، بې وزلی، نا امنۍ او بې کورۍ څخه ځورېږي. دا ټول حالات د لیډرشپ (رهبرۍ) د ټوکېدا او روزنې لپاره ډېر ارزښتناک گڼل کېږي خو تر اوسه پورې مونږ کې د باور وړ کوم کس پیدا نشو چې دا ملت له ورپېښو ستونزو څخه په برياليتوب وباسي.

يرغلونه، جگهې، طبيعي افتونه (وچکالۍ، قحطي، زلزلې توپانونه، سېلابونه او ساري ناروغۍ)، د ملي ارزښتونو په وړاندې گواښ لکه اسلام چې د افغانانو ملي ارزښت دی. ملي يووالی او داسې ډېر نور عوامل دي چې ملت د يو کس تر مشرتوب لاندې را يو ځای کوي او په دې توگه ملت د نوموړې جگړې، يرغل، طبيعي افت او نورو کړکېچونو څخه ځان پرې باسي.

مونږ افغانانو ولې ونشوای کولای چې يو ملي مشر ولرو؟ ايران د مونږ افغانانو ولې ونشوای کولای چې يو ملي مشر د منفي افراطي خپل ملي ارزښت د شيعه يېزم پر وړاندې د شاه د منفي افراطي دريځ په خپله دې ته مجبور کړل چې د ايت الله خامنه يي تر دريځ په خپله دې ته مجبور کړل چې د ايت الله خامنه يي تر پينې لاندې سره راغونه شي. هندوستان د انگلېستان د استعمار پينې لاندې سره راغونه شي. هندوستان د انگلېستان د استنې اود خپل هېواد د ملي ارزښتونو - ملي زېرمو او اقتصاد ساتنې

لپاره ديو ډېر خوار ځواکي او کمزوري کس لوی گاندي تر سيوري لاندې يو ځای شول او خپل ملت يې د نړۍ د سترو سيوري لاندې يو ځای شول او خپل ملت يې د نړۍ د سترو سيالانو په ډله کې ودراوه.

پاکستان د انگرېز خوښي محمدعلی جناح تر نامه لاندې چې د اسلام د مذهب تر شعار لاندې يې لس گونه ميليونه پنجابيان يو ځای کړل او له نه موجوده هېواد څخه يې يو نوی هېواد په يوه ملي روحيه سمبال جوړ کړ، نو ولې مونږ افغانان ونشو کولای چې د يو مشر په توگه خپل تاريخي ټاټوبی يوگونی او سيال وساتو؟

لاملونه به يې ډېر وي، خو تر ټولو ستر لامل يې په ملت او د گاونډيانو په لاس وهنو پورې تړلى دى. زمونږ تش په نامه مشرانو په لاس پاکستان او ايران او نورو گاونډيو هېوادونو ته زمينه برابره کړه چې د ملت دا لويه اړتيا پخپلو استخباراتي لابراتوارونو کې د ځان په گټه جوړه او تمامه کړي. ملت پرې بې باوره کړي او د همدې بې باورۍ او د مشرتابه د وېشنې له مخې يې نه يوازې زمونږ تر منځ مشران ووېشل بلکې ملت يې هم په قومونو، ژبو او مذهبونو ووېشه.

د مشرتوب لپاره تر ټولو ستره ځانگړنه رښتينولي گڼل کېږي چې دا بيا خپله د ملت باور په مشر را ټوکوي. داسې ښکاري چې په تېرو څو لسيزو کې مونږ نه داسې کوم مشر پيدا کړ چې باور پرې وکړو او نه داسې مشر پيدا شو چې رښتينی وي. د پيغمبر عليه السلام او د هغه د صحابه کرام و په ژوند او اخلاق و کې د ليډرشپ يا مشرتابه تر ټولو سترې او مهمې ځانگړنې ډېرې جوتې وي.

منه علیه السلام مخکې له دې چې په پیغمبرۍ مبعوث شي په هې د امين او رښتينې په توگه پېژندل کېده، همدا ځانگړنه محر ، هغه په خبرو او کړنو د هر چا باور راته او له هغه څخه و چې و پې ملاتې کاوه او بيا وروسته يې د همدې باور له مخې په هغه ېې _{ایمان راووړ} او د هغه په وړانـدې یـې د هـر ډول قربـانۍ او امـر منلـو ته حاضر وو٠

دا يو منل شوى حقيقت دى كوم ملت چې مشرنه لري، هغه _{ملت وې}شل کېږي، له ماتې او ستونزو سره مخ کېږي.

زمونږ د تېرو درېيو لسيزو ماتې يو ستر لامل د مشرـ نـه موجوديت _{دی.} افغانانو چې هر بدلون ته لبيک او خوښي ښکاره کړی ده، لامل يې همدا دی چې کېدای شي دا بدلون د افغانانو همدا ارمان ور پوره کري او له تېرو جنایتکارانو څخه ورته خلاصون

خوله بده مرغه چې نه نوي مشر۔ خپل مسوليتونه پېژندلي او نه هم ملت دې اړتيا ته د خپلې ارزښتناکې او مهمې اړتيا په سترگه کتلي څـو يــې خپــل مشرــ د مــلي گټــو او واکمنــۍ د ســاتلو لپــاره اړ کړی وي.

نن افغانان هر څه لري، د ولسمشر کرزي په قول شپږ زره میلیونه ^{ډالــره} مــلي نغــده پانگــه، د امريکــا د کــانونو پېژنــدنې د ادارې او ^{څېړنـ}ې لـه مخــې د شــاوخوا دريــو تريليونــو ډالــرو پــه بيــه طبيعــي زېرمې، د سياسـتوالو پـه انـد تـږي، وږي او مجبـور ملـت او همدارنگـه د نړيوالو ملاتړ، خو يو شي چې نلري او هغه بايد افغانان خپله را ^{پیدا} کړي هغه د مشر موجودیت دی.

تر هغې چې دا اړتيا مونږ افغانان پخپله حل نه کړو، هېڅوک او روان ناورین څخه بریالی وباسي. که اوسنۍ حاکمه ډله غواړی خپل تاریخي مسولیت اداء کړي نو باید افغان ملت د مشرتابه تشه د يـو رښـتينې افغـان پـه واسـطه ډکـه کـړي او د دې کـار لپـاره رښتينولي شرط گڼل کېږي څو د خلکو باور په ځان پيدا کړي.

مونږ لا هم د دې کار د ترسره کولو لپاره وخت لرو ، که خدای مه کړه دا ځل مو د مشرد د ټاکلو او پيداکولو اړتيا ته په کمه سترگه وکتـل او د دې سـتونزې د اواري لپـاره مـو جـدي کـار ونکـړ، کېـداي شي په يو دايمي وېشلي ملت باندې بدل شو چې را ټولول به يې بيا ډېر سخت کار وي.

from the property of the party of the party

د افغانستان پر سر د امریکا او ایران پټې خبرې^{۱ه}

was the same of the same

په نړۍ کې هر هېواد د خپلو ملي گټو د ساتلو لپاره له خپلو سرحدونو څخه د تېرېدو او د نورو د سرحدونو تر ړنگولو مزل وهي.

افغان ملت چې ځانته يې خپلې ملي گټې نه دي تعريف کړې او نه هـم پـه تېـرو درېـو لسـيزو کـې پـه دې توانېـدلی، داسې مشرـيا مشران پيـدا کړي چـې د هېـواد مـلي گټـې او سـالميت ورتـه وسـاتي د امريکـا او د هغـه د ملگـرو هېوادونـو لپـاره د جگـړې او سـتراتيژيکې لوبې تر ټولو ښه ډگر گڼل کېږي.

له همدې تشې څخه په گټه اخيستنې ايران، پاکستان، روسيې، چين، هندوستان او د منځني اسيا هېوادونه په لوي لاس د افغانستان د سياسي جوړښت تر ټولو غښتلي لوبغاړي وگڼل شول

January Ath, Y. 17°

سياسي مبارزه | ۱۷٤

و د بُـن پـه لـومړنۍ غونـډه کـې د همـدې هېوادونـو پـه غوښـتنه يـو او د بُـن پـه لـومړنۍ غوښـتنه يـو كاواكه سياسي جوړښت برابر شو.

ريا سهامي بيا سياسي جوړښت (يا سهامي په لومړي بُن کې د جوړ شوي سياسي جوړښت (يا سهامي شرکت بربرېدلو) گټې يوازې او يوازې امريکا او د هغه ملاترو هېوادونو ته وې چې د سيمې له ډلې يې زياتې هغه بيا ايران او پاکستان ته ورسېدې. دا چې پاکستان څنگه له دې تگلارې څخه مخ واړاوه او ولې د نـوي افغـان حکومـت پـه خـلاف را پورتـه شـو، بېـل بحث دی چې په راتلونکی کې به وشي. (Dobbins, ۲۰۰۸)

د ايران کړنې

د ســپټمبر لــه يوولســمې پېښــې وروســته د افغانســتان پــه ســياسي برخلیک کې د ایران ښکېلتیا د امریکا لپاره له لومړیتوبونو گڼل کېده، ځکه امریکا په دې باور ده چې ایران د افغانستان په سياسي او امنيتي ټيکاو کې لکه د پاکستان په څېر ډېر ستر کردار لوبوی.

د سـپټمبر د يوولسـمې لـه پېښـې وروسـته، امريکـا د افغانسـتان او د سيمې د هېوادونو مطالعه او څېړنه پيل کړه، چې د خپلې راتلونکې لـوبې لپـاره ملگـري او دښـمنان پـه گوتـه کـړي. د همـدې څېړنـې پـه پايلـه كـې امريكـا دې پـايلې تـه ورسـېده چـې ايـران ^د طالبانو د رژيم سخت مخالف دي، نو ځکه د ترهگرۍ پر وړاندې په جگړه کې ايران د امريکا د يو نــژدې ملاتــړي پــه توگــه استعمالېداي شي.

دواړو د طالبانو او القاعده مخالفت کاوه او د شمالي ټلوالې ملاتې يې كاوه. له طالبانو سره د ايران اختلافات ډېرې ريښې لري٠ طالبان او القاعده سني مذهب ته گروهمن وو او ايران ډوله شيعه گان د سنيانو سخت مخالف دي. شيعه گان د مذهبي تړاو له مخې له ايران څخه مرستې تر لاسه کوي.

کم ترکمه د افغانستان ټولو دري ژبو جنگسالارانو له ايران څخه مرستې تر لاسه کولې. د لومړي بُن له غونډې د مخه په نيويارک کې د امريکا د وخت د بهرنيو چارو وزير کولن پاول او د ايران د بهرنيو چارو وزير کولن پاول او د ايران د بهرنيو چارو وزير کمال خرازي سره وليدل.

د نوموړي د ليدلو لپاره د ايران د بهرنيو چارو وزير ته يوه ليکل شوې بيانيه ورکړل شوه چې په نوموړې وينا پاڼه کې دغه وزير پخپله خوښه ځينې کلمات ور اضافه کړي. په دې اړه جېمن پوبين پخپل کتاب (له طالبانو وروسته د افغانستان ملت جوړونه) کې ليکي، خرازي د غونډې په پيل کې خپل قلم ور واخيست او د خپلو خبرو په پاڼه کې يې دا جمله زياته کړه چې ايران له امريکا سره د ترهگري پر وړاندې ملاتړی دی او په تېره پېښه خپله غمرازي اعلانوي.

هغه دا جملې په خپلو خبرو کې هم يادې کړې. دې حقيقتونو ته په کتو د ايران او امريکا کومه دښمني چې په نړيوال سياسي ډگر کې پرې شوخند وهل کېږي هسې د نړۍ سترگو ته د خاورو د شيندلو په معنا ده (کم تر کمه د افغانستان په موضوع کې) چې افغانان بايد پرې تېر نه وزي. (Dobbins, ۲۰۰۸)

امريکا د خپلو ستراتيژيکو گټو د تر لاسه کولو لپاره له پاکستان او ايران سره هـر ډول تـړون تـه تيـاره ده. هغه کـه د افغانسـتان د مـلي گټو او مـلي سـالميت تـر پښـو لانـدې کولـو پـه معنـا هـم وي. پـه اوس

مهال کې د ايران او امريکا ترمنځ د غونه و بېلابېل راپورونه چې په هرات کې ترسره شوي او يا دا چې د امريکا د بهرنيو چارو وزيره ايـران تـه پـه پـټ سـفر تللـې وه او هلتـه يـې لـه ايـراني چـارواکو سره د افغانستان په اړه خپله اوږد مهاله ستراتيژي شريکه کړې د پام وړ خبرې دي چې بايد افغان دولت ورته متوجه و اوسي.

ايـران پـه افغـان سـوله او د افغانسـتان پـه راتلـونکي کـې د پاکسـتان په ډېر اغېز لکه د هندوستان په څېر اندېښمنه دی، ځکه ايران فکر کوي چې پاکستان به د سنی مذهبه طالبانو په ملاتر د افغانستان په راتلونکي سياسي جوړښت کې شيعه لږکې له نظره وغورځوي.

بل لوري ته ايران د شمالي ټلوالې د ملاتړي هېواد په توگه غواړي لکه د بُن په لومړنۍ غونډه کې چې د همدې ټلوالي غوښنه برخه يې په افغان حکومت کې ثابته کړه يو ځل بيا د همدې ډلې لپاره لابينگ کوي او د دې تر څنگ ايران په ځان کې دا زور ويني چې که د دوی شرایط په افغان راتلونکي کې په نظر کې ونه نیول شي كـولاى شي د تـورن اسـماعيل خـان، عطـام محمـد نـور، بسـم الله محمدي، قسيم فهيم او د ټلوالې د نورو ورته جنگسالارانو په مرســته جگــړه او د مقاومــت محــاذ جــوړ کــړي. د ايــران دا ټــول گواښونه د امريکا د ستراتيژيکو موخو سره په ټکر کې دي، له دې امله امريکا غواړي له ايران سره په يو جوړ جاړي کې پاتې شي او په دې توگه په افغانستان کې خپلې ملي گټې لا هم خوندي کړي. (Scheron, ۲۰۰۶) سياسي مبارزه | ۱۷۷

په تاسف سره چې په کور د ننه افغان حکومت کوم مصلحت خپل کړی، له مخې يې ونشوای کولای په بهرني سياست کې هم ملي واوسي او د مصلحت پر ځای ملي گټو او ملي سالميت ته لومړيتوب ورکړي، نو ځکه د افغانستان او سيمې په راتلونکي کې نشي- کولای د افغان ملت په گټه برلاسې او بريالۍ سياسي لوبه وکړي، چې ډېره د اندېښنې وړ خبره ده. د افغانستان په برخليک داسې جوړ جاړی کولای شي د افغانستان ملي هويت له گواښ داسې جوړ جاړی کولای شي د افغانستان ملي هويت له گواښ مخ کړي.

حللاره

لکه څنگه چې افغان حکومت په دې وروستيو کې په طالبانو د بهرنيو غونډو بنديز لگولی، داسې بايد له امريکا سره په نظامي تړون کې د ورته غونډو او پټو خبرو اترو بنديز هم ولگوي، که دا کار نشي- کولای دومره خو بايد وکړي چې افغان حکومت هم بايد د ورته غونډو برخه او گډونوال و اوسېږي.

له دې پرته افغان حکومت باید له مصلحتي سیاست څخه پخپلې بهرنۍ او سیمه ییزې کړنلارې کې کار وانخلي، بلکې د ملي گټو او سیمه ییز سیاست او ملي سالمیت پر بنسټ دې داسې بهرنی او سیمه ییز سیاست خپل کړي چې وکولای شي په کور دننه او بهر د افغان ملت گټې خوندي کړي.

افغان حکومت باید د کابینې په اوسني جوړښت له سره غور وکړي - زورواکان او ټوپکیان باید له ۲۰۱۴مېلادي کال څخه د مخه کورواکان او ټوپکیان باید له ۲۰۱۴مېلادي کال څخه د مخه کمنوري او له دندو گوښه کړای شي چې د دوی سیاسي حیثیت کمنوري کړای شي او په ورته حالت کې افغان حکومت

سياسي مبارزه | ۱۷۸

بايــد افغــان ســياسي ډلــې او لــوړ پــوړي چــارواکي او زور واکــان د سيمې د هېوادونو له اغېز او پټو معاملو څخه منعه کړي او هغوي تر جنايي او امنيتي څار لاندې ونيسي.

beginning to be a first the first the second of the second and the contract of the second second

and the second of the second o

والمراب من المالي معلومات و المراوستية التي يت طالب إذ و

the way the second of the seco

the same of the sa

the state of the s

د افغانستان په بې ثباتۍ کې د امريکا کردار^{۰۲}

امریکا د افغانستان په جیو ستراتیژیک موقعیت باندې له تېرو څلورو لسیزو راهیسې زړه بایللی. (Kleveman, ۲۰۰٤)

امريکا چې د افغانانو په مټ او وينو خپل تاريخي دښمن پخوانی شوروي (کمونېزم) ته ماتې ورکړه، نو د سيمې ټولې واگې (ښه او بد) يې د پاکستان په واک کې پرېښودل او خپله د عراق ماتولو او د منځني ختيځ د اېل کولو پر لوري ولاړه.

د پاکستان نظامي حاکم او د وخت دېکتاتور مشر ضياالحق د امريکا زړه په ځان رامات کړ او له هغوی سره يې د امريکا د ستراتيژيکو موخو د ترلاسه کولو لپاره له زړه هلې ځلي وکړې. د همدې خواخوږۍ او باور په تمه امريکا په ۱۹۹۲مېلادي کال له عراق سره په جگړه کې کېووت.

دعراق په جگړه کې هم د پاکستان پوځ او همدارنگه د مجاهدينو تر عنوان لاندې ځينو افغان ډلو امريکا سره ښه له زړه مرسته وکړه، کله چې امريکا د اذربايجان او ارمينيا (د قفقاز د سيمو) د بې ثباته کولو تکل وکړ نو يو ځل بيا يې د مجاهدينو له پلو (په ځانگړي ډول د حکمتيار تر مشرۍ لاندې د اسلامي حزب له ډلې) څخه مرسته واخيسته او افغانان يې د اذربايجان په گټه

January 7th, ۲۰۱۳°

د کرباغ په جگړه له ارمينيا سره ښکېل کړل، خو زرمې لسيزې او په ځانگړي توگه د سپټمبر يوولسمې پېښې د نـړۍ او پـه ځانگړې توگه د امریکا د ستراتیژیکو موخو د ټاکلو په برخه کې یو نوی بدلون راووست.

د دې بدلون له مخې امريکا يو ځل بيا سويلي اسيا او منځنې اسيا پر لوري مخه کړه، لکه د پخوا په څېر يې تر ټولو اسانه هېواد چې امریکا کولای شوای د ځان په گټه ولوبوي هغه پاکستان و، د پاکستان په مشوره او خوښه يې د طالبانو د امارت د راپرځولو

د ورځو په شمېر يې د طالبانو ځواکمن او يـوه خولـه امـارت لـه پښـو وغورځاوه او هر څـه يـې د ځـان پـه گټـه برابـر کـړل. پـه افغانسـتان کـی د امریکا فزیکي وجـود د دې سـبب وگرځېـد چـې د پاکسـتان کـردار د افغانسـتان پـه کورنيـو چـارو کـې کـم رنگـه کـړي او پـه دې توگـه د افغانستان د کورنيـو سـتونزو (جگـړو او بـې ثبـاتيو پـه برخـه کــې) نـوي لوبغاړي را وټوکوي.

د افغانستان په بې ثباتۍ کې اوس د دې هېواد په تاريخ کې تر ټولو ډېر کردارونه (هېوادونه) لاس لري، ايران، پاکستان، هندوسـتان، چـين، د منځنـۍ اسـيا هېوادونـه، امريکـا، سـعودي عـرب او همدارنگه پـه کوردننـه ټـولې جهـادي او غيرجهـادي ډلـې ټپلـې ـ د افغانستان په بې ثباتۍ کې په خبره او ناخبره توگه رول لوبوي.

امريکا د افغانسـتان د بـې ثبـاتۍ تــر ټولــو ســتر فــرش اوار کــړی٠ امريکــا ده چــې د پاکســتان دوه مخــې تگــلاره او د طالبــانو او نــورو جگړه مـارو ډلـو پـه ملاتـړ يـې سـترگې پټـې کـړې. امريکـا ده چـې ^د

ايران پر مټ يې پر افغانانو سخت دريځه شيعه گان او لوټماره ايرن. شمالي ټلواله مسلطه كړې. امريكا ده چې په افغانستان كې يې بوه نامتوازن سیاسي او نظامي خوځښت ته زمینه برابره کړې. د پر امریکا په شتون کې د افغان حکومت په منځ کې د ملي گټو _{خلاف} د چوکيو وېش کېږي.

اداري فساد اوج تـه رسـېدلی، انسـان وژنـه او افغـان وژنـه تـر هـر بـل وخته اسانه شوې ده. امريکا ده چې د ميليونونو ډالرو په پانگونه يي په افغانانو پخوانۍ جگړه مارې ډلې په سياسي او اقتصادي ېږخه کې واکمنې کړې دي، د افغانستان د ټاکلي پرمختگ لپاره د ډېرو بنسټيزو پروژو نه عملي کېدل خپله د افغانستان د بي ثباتۍ لپاره د بستر برابرول دي.

امریکا د افغانسـتان د ټیکـاو او پرمختـگ لپـاره ونشـوای کـولای چـې مارشال پـلان برابـر کـړي چـې لـه مخـې يـې وکـولای شي د افغانـانو د ژوند او د افغانستان د ټيکاو لپاره لومړيتوبونه برابر او عملي کړي.

حللاره

امریکا چـې د ټـاکنو پـه درشـل کـې ده، لـه ټـاکنو څخـه وروسـته د خپلــې بهرنـــۍ تگـــلارې او همدارنگــه د افغانســـتان د ټيکــاو او پرمختگ د تگلارو د بدلون لپاره ښه زمينه په واک کې لري چې بايد گټه ترې واخيستل شي.

^{د افغ}انستان بې ثبـاتي پـه هـېڅ مانـا د امريکـا او سـيمې پـه گټـه نـه ده. افغان حکومت بايد سر له ننه د يو پياوړي ديپلماتيک کمپاين له مخې د امريکا نـوی حکومـت دې تـه راضي کـړي چـې لـه افغـان

حکومــت او افغانــانو سره د افغانســتان پــه ټيکــاو کــې کــوټلی پروگرامونه او پروژې عملي کړي.

افغان حکومت بايد د افغانانو ډېرې اړينې لومړنۍ اړتياوي د امريکا نـوې ادارې تـه پـه گوتـه کـړي چـې وکـولای شي د امريکـا مـالی او نظامي مرسـتې د همـدې اړتيـاوو پـه برابرولـو ولگـول شي. امريکـا بايـد افغـان حکومـت د پراخـو اداري، سـياسي، اقتصـادي او ټـولنيزو اصلاحاتو د راوستلو لپاره اړ کړي. امريکا بايد په دې وپوهېږي چې د افغانستان نا ارامي او نا امني کېدای شي منځنۍ اسيا او د سیمې نـورو هېوادونـو تـه پـه ډېـرې چټکـۍ سره خپـره شي چـی کنټرول او ارامول به يې بيا د امريکا له وسه هم بهر وي.

د افغانستان په شمال کې ويروونکې جگړه^{۵۳}

جگړې تل له ځان سره بدمرغي او ویجاړی لري. کوم ملتونه چې په اټکل شوي، منظمه، هدف لرونکې او رهبري شوې جگړه کې د خپلواکۍ او سوکالۍ لپاره جگړه نه کوي، هغوی تل د دښمن په لومه کې بند پاتې کېږي. د ملت ماهیت له منځه ځي، ځمکنۍ بشپړتیا له لاسه ورکوي او د هېواد د اساسي جوړښت فارموله له ماتی سره مخ کېږي.

افغانان له بده مرغه د شوروي په خلاف د همداسې يوې جگړې ښکار شول. پخواني شوروي ته يې ماته کړه، خو له بده مرغه، خپله افغانان هم مات شول. د افغانستان جغرافيوي جوړښت په شمال او سويل ووېشل شو.

که څه هم د افغانستان له شمال څخه پرته کوم لوري کوم بېل نوم نه دی خپل کړی، خو دا هم د پخواني شوروي (اوسنۍ روسیې) د دسیسې برخه وه او هم د سیمې د استخباراتو چالاکي وه چې د شمال ټلوالې، نظار شورا، جنبش او جمعیت تر نامه لاندې جوړښتونه یې د افغان هېواد تر شمال پورې محدود وساتل، څو تل ترې د ځان په گټه استفاده وکړي.

د افغانسـتان ماتېـدل تـر ډېـره بريـده ناشـوني کـار ښـکاري، خـو د نړۍ تاریخ موږ ته عبرتناک درسونه لري. چېرته چې په ملتونو کې تجانس (ورته والی) لیدل کېده، ډېری ملتونه د پردیو په لمسون او زور بېل شوي لکه کوريا چې په شمالي او سويلي وېشل شوي، سـوډان پـه شـمالي او سـويلي يـا المـان چـې پـه ختـيځ او لوېـديځ وېشــل شــوی و، خــو کــوم ملتونــه چــې د افغانســتان پــه څېــر غيرمتجانس دي هغه خـو پـه ډېـره اسـانۍ پـه څـو ټوټـو وېشـل کېـږي، لکے پخوانی بوسنیا چے پے بوسنیا، هیرزگوینا او سربیا یے ووېشله، يا پاکستان چې په بنگله دېش او پاکستان يې ووېشه.

لـه دې املـه د شـمال جگـړه ډېـره د اندېښـنې وړ خـبره ده چـې کـه افغانستان خدای مه کړه همداسې په نامنظمه، نا تعريف شوې او بي هدفه جگړه کې ښکېل پاتې شي، په افغانانو به په زور يا رضا د گــران هېــواد د بېلــوالي او ماتېــدو تجربــه وشي. Stoessinger)

د شـمال حالـت لـه تېـرو څـو لسـيزو را پـه دې خـوا د اندېښـنې وړ دی. پـه شـمال کـې د پخـواني شـوروي د ماتېـدو راهيسـې ژبنـۍ، قومي او مـذهبي جگـړې تپـل شـوې دي. پـه نـوې يمـو لسـيزو کـې د حـزب اسـلامي قـوت شـمال تجزيـه او ماتېـدا تـه پـرې نـه ښـود، ځکـه چې په حزب اسلامي کې گڼ تاجک، ازبک، ترکمن او هزاره افغانان شامل وو، د جمعيت او جنبش د قوت پر وړاندې د حزب اسلامي د قوتونـو بـيلانس يـا تـوازن دوى پـه پښـتنو زور زيـاتي تـه نـه پرېښودل. خوکله چې طالبانو په شمال کې په ځانگړي توگه په مزار او کندز کې ماته وخوړه، د طالبانو د زور زیاتي او جگړو پر وړاندې په شمال کې د پښتنو د ژوند او ځواک په اړه د جنبش (ازبک)، په شمال کې د پښتنو د ژوند او ځواک په اړه د جنبش (ازبک)، جمعیت (تاجک) او وحدت (هزاره) یو ځانگړی اېتلاف جوړ شو.

په تېرو څوارلسو کلونو کې د شال پښتانه د خپل تاريخ په سختو شپو ورځو کې ژوند کوي. په لومړي ځل په تخار کې پښتانه له کورونو وشړل شول، د طالب په نامه بنديان شول، ځمکې يې د تاجک او ازبکو زورواکانو له لوري غصب شوې. په جوزجان او سرپل کې د پښتنو ځمکې چې اکثره يې د سړک په غاړه، اوارې او ښې حاصل ورکوونکې ځمکې گڼل کېږي، د دوستم د ملېشو (ازبکو) له خوا په زور غصب شوې دي.

د پخواني ولسمشر کرزي له خوا جمعه خان همدرد د همدې ستونزې د اواري په پار د جوزجان د والي په توگه وگومارل شو، خود هغه په وړاندې د دوستم سخت غبرگون د وسله والې جگړې په ترسره کولو تمام شو. همدرد په زور له ولايت څخه لرې کړل شو. په مزار کې د عطامحمد نور له خوا د پښتنو په خلاف ورته يو سېستماتيک ظلم، جگړه او زياتي ته لاره اواره شوې ده.

دمزار ښار په منځ کې زياته ځمکه د پښتنو سوداگرو ملکيت وه، اوس ترې په زور اخيستل شوې ده، له ښار څخه پښتانه په څنگ کړل شول، په پښتون مېشتو ولسواليو کې د عطامحمد نور په مټ ناامنۍ ته لاره اواره شوه، پښتانه چې د مزار شريف شاوخوا پنځوس سلنه جوړوي، کله يې هم ولسي- جرگې ته کوم استازي لار پيدا نکړه او نه يې هم کوم مشر- په مزار کې په ښه زړه پاتې

هو. پښتانه مشران په مزار کې په نښه شول، گڼ يې ووژل شول او نور يې په کابل (پخپل هېواد کې د جلا وطنۍ) ژوند کوي. ، په کندز کې د پښتنو پر وړاندې تر ټولو بد او ناوړه چلند کېږي. د ت قومندان ميرعلم تر نامه لاندې تاجک ملېشه له تېرو څوارلسو کلونـو راهیسـې پښـتانه پـه سیسـتماتیکه توگـه وژني، د کنـدوز د ښـار له منځه د پښتنو هستوگنځايونه غصب شوي، ځمکې يې په زور تـرې نيـول کېـږي، مشرـان يـې ور وژني، ځوانـان يـې بېکـاره کـړي او په لوی لاس یې د طالب تر نامه لاندې داسې شومه سناریو پیل

کړې چې تاجک او ازبک ملېشه په کې غوښن او چور تالان ته

تيار ناست دی. په دې وروستيو کې چې کومه جگړه د افغانستان په شمال کې روانـه ده، دا لـه طالبـانو ډېـره د ځـايي پښـتنو د ځـان سـاتني او ژوندي پاتې کېدا جگړه ده. په شمال کې تاجک، ازبک او ان هـزاره د هـر ډول ثقيلـه او خفيفـه وسـلو د سـاتلو او گرځولـو اجـازه لري، خو پښتون بيا په برچه هم د طالب په نامه په بنديخانو کې اچول کېږي او يا هـم پـه نامعلومـه توگـه وژل کېږي. کـه يـو بـې طرفـه لوري د شمال د ټولو ولايتونو په بنديخاني تحقيق وکړي، سل په سلو کې پښتانه په کې بنديان دي.

د دې خطرناکې سـناريو تـر ټولـو بـد او ويجـاړوونکی تصـوير دا دی چې د عطامحمد نور او دوستم تر منځ گه اېتلاف جوړ شو چې دا اېتلاف د طالب په خلاف نه دی، دا يوازې په شمال کې د پښتون په خلاف دی، هغه پښتون چې په شمال کې د غم، درد او کړاو

To real stage to he was the Thomas and The will be to the

شپې ورځې سبا کوي. د دې اېتلاف دنده او مسولیت د پښتون وژل، رټل او شړل دي٠

الب له تېرو څوارلسو کلونو راهیسې د گران هېواد په لوېدیځ او ختیځ کې جگړه روانه کړې، یوه ورځ هم د عطامحمدنور زړه ته دا ونه درېدل چې خپله نظامي درېشي واغوندي، پکتیا، هلمند یا کنړ ته لاړ شي او هلته د طالب په خلاف جگړې ته زړه ښه کړي او نه هم دوستم له ازبکو څخه را ښکته فکر وکړ، خو نن چې د دوی له ظلم او وحشت څخه په تنگ راغلی پښتون له جگړې پرته په شمال کې کومه بله لار نلري، دوی د اور د گرمولو، د ځان د پېسولو او خپلو ستراتیژیکو موخو ته د رسېدلو لپاره د هر پښتون د وي دروازه په لغته وهي.

افغان مشران، سياسيون، نړيواله ټولنه او روڼ اندې بايد د شمال د اوسنيو پېښو بې پلوه جاج واخلي. روان کړکېچ وارزوي او حللار ورته وړاندې کړي، که نه د شمال اور به دا ځل گران هېواد له يو نه جبرانېدونکي حالت سره مخ کړي. په جگړه کې مو د يو ملت په توگه او هم د قوم او سمت په توگه تاوان دی.

يا ربه توفيق!

جگړه په پښتون – افغان تپل شوې ده^۶۰

And the second s

د سپټمبر له يوولسم څخه چې نړۍ د امريکا په مشرۍ افغانستان ته را کوچېدلې، د پښتون - افغان له وژنې پرته يې د ترهگری په ځانگړې توگه د نړيوالې ترهگرۍ په وړاندې کوم کوټلی پرمختگ نه دی کړی. نړۍ د ۲۰۱۷مېلادي کال له ۲۰۰۱ مېلادي څخه ډېره نا امنه ده. د ترهگرو ډلو شمېر له هر بل وخت زيات شوی دی. د ترهگرو شمېر په نړۍ کې ډېر شوی، د ترهگرۍ د پېښو بيچلتيا زياته شوې، همدارنگه د ترهگرۍ د پېښو و جلب او جذب ساحه پراخه شوی ده.

موږ وکتل چې په تېرو څو کلونو کې په امريکا، اروپا او گڼو نورو سيمو کې د ترهگرۍ پېچلې پېښې شوې دي چې ډېری يې د همدې هېوادونو په د ننه کې، د خپلو اتباعو له لوري د عامو وگړو د وژنو لامل شوې دي. پوښتنه دا ده چې نړۍ ـ امريکا او ملاتړي يې د دې پېښو د مخنيوي لپاره څه کوي؟ ايا د ترهگرۍ اصلي ځالې، روزنځايونه، د تمويل کړۍ او پټنځايونه په نښه کېږي که نه؟

د دې پوښتنو ځوابول حتمي دي، ځکه دا پوښتنې د پښتون -افغان له ژوند سره تړلې دي. موږ گورو د امریکا تر ټولو اوږده

^{۱۰} د ۲۰۱۷مېلادي کال د فبروري ۲۱مه

جگړه په داسې سيمو کې کېږي چېرته چې هيڅ انسان د امريکا _ لوېديځ گټې، اوسېدونکي او خاوره تر گواښ لاندې نه ده راوستې.

پښتون افغان په تېر ټول انساني تاريخ کې په چا يرغل نه دی کې ه د کور د ورانولو او وژلو تکل يې نه دی کړی، خو نن کړی، د هغه د کور د ورانولو او وژلو تکل يې نه دی کړی، خو نن په لوی لاس په پښتون افغان نړيواله جگړه تپل شوې ده.

له هـوا او ځمکـې پښـتون افغـان پـه بېرحمانـه توگـه پـه نښـه کېـږي، وژل کېـږي. کـډوالۍ تـه اړ ويسـتل کېـږي او پـه لـوی لاس دې تـه اړ کېـږي چې د ځان د دفاع لپاره وسلې ته لاس کړي.

د دې ټولو ناخوالو تر څنگ، حکومتونو، په ځانگړې توگه د کابل حکومت چې په وروستيو کې د ناقانونه جوړښت له مخې د ملي يووالي د حکومت په نامه په کابل وتپل شو، له پښتون افغان سره له تعصب ډک چلند کوي.

ددې ناکردو ښه بېلگه د ۱۳۹۱ لمريـز کال په بوديجـه کـې را برسېره کېږي. د افغانستان اساسي قانون حکـم کـوي چـې متـوازن انکشاف د حکومـت دنـده ده، متـوازن انکشاف د تناسـب لـه مخـې جوړېږي. په دې مانـا چـې د چـا څـومره نفـوس وي، د کـوم ولايـت، ولسـوالۍ چـې څـومره نفـوس وي، په همغـه کچـه بـه حکومـت ورتـه انکشافي بوديجـه تخصيصـوي، پـه همغـه انـدازه بـه ورتـه د پرمختـگ لنکشافي بوديجـه تخصيصـوي، پـه همغـه انـدازه بـه ورتـه د پرمختـگ چارې برابـروي، خـو مـوږ گـورو چـې د راتلـونکي کـال بـوديجې زابـل تـه هبڅ ښـوونځي پـه نظـر کـې نـه دی نيـولی، ولـې تخـار تـه يـې شـپاړس هېڅ ښـوونځي ورکـړي، سـويلي ولايتونـو (کنـدهار، هلمنـد، اروزگـان او ښـوونځي ورکـړي، سـويلي ولايتونـو (کنـدهار، هلمنـد، اروزگـان او

زابل) تـه يـې پـه بوديجـه كـې شـاوخوا پنځـه ښـوونځي پـه نظـر كـي

ه یڅ لویـه بودیجـه د دې سـیمې د خلکـو د اسـاسي سـتونزو د حـل او د ژونــد د ســتونزو د کمولــو لپــاره پــه نظــر کـــې نـــه ده نيـــول شوې. همدارنگه پکتیکا ته هېڅ ښوونځی په بودجه کې نه دی نیول شوی، پکتیا، خوست، لوگر ته شاوخوا پنځه ښوونځي په پام کی نیول شوي.

د دې ولايتونو د روغتيايي ستونزو د حل لپاره هېڅ کومه نوي پـروژه پـه لېسـت کـې نـه ښـکاري. د ننگرهـار، لغـمان او کـونړ لـه ولايتونو سره ورته چلند ته لار اواره شوې ده، خو د بدخشان، تخار، باميان، دايكنهي سيموته يې له ښوونځيو نيولې تر روغتونونو، سرکونو او گڼو نورو پروژو پورې پوره په پام کې نيولې

دا په څه مانا؟

د پښتنو سيمو تـه د نـه پـام دليـل دوی د دې سـيمو نـا امنـۍ پـه گوته کوي، خو موږ پوهېږي چې نا امني او پرمختگ يو له بل سره تړلې چارې دي، چېرته چې اقتصادي ټيکاو نه وي، چېرته چې د پرمختگ چارې نه وي، هلته به نا امنی وي، هلته به خلک د حکومت او چورواکو په خلاف غبرگون ته لار اواروي، هلته به د حکومت مشروعیت تت او کمرنگه وی.

په سويل، سويل ختيځ او ختيځ کې په لوي لاس همدا زمينه برابــره شــوې ده. پــه دې ســيمو کــې د ښــوونځيو نــه شــتون، يــا د خيــالي ښـــوونځيو شـــتون، لــه ښـــوونځيو څخــه د پوليســـو او اردو د پوستو کار اخیستنه په همدې مانا دي چې دا خلک جگړې ته وهخول شي، بمبار شي، کورونه يې تلاشي شي، ځوانان يې پاچرخي او باگرام ته ولېږدول شي او کورنۍ يې کډوالۍ ته اړ

دملي يووالي د حكومت گڼې چارې تر پوښتنې لاندې دي، خو د راتلونكي كال د بوديجې د نامتوازن وېش، پايله به دا شي چې راتلونكي كال به جگړه لا زياته شي، جگړه به لا پښتون افغان وژنې ته لار اواره كړي، پښتون افغان به لا زيات د راتلونكو نسلونو لپاره د قلم پر ځاى ټوپك ته اسانه لاس رسى ولري چې دا چاره به سيمه او نړۍ لا زياته ناامنه كړي.

موږ په ټولو رسنيو، مدني ټولنو، ځوانانو، مشرانو، قومي سپين ږيرو غږ کوو چې د متوازن انکشاف د حق غوښتنې ناره راسره بدرگه کړي، پرې نږدي چې د ملي يووالي د حکومت ترنامه لاندې د افغانستان د قومونو، پرگنو ترمنځ قومي وېش او جگړې ته لاره برابره کړي، د پښتون ــ افغان انسان لومړني، اساسي حقوق تر پښو لاندې کړي، جگړې ته لمن ووهي او افغان وژنه پراخه کړي.

د افغانستان راتلونکی او افغان (ملت) جوړونې ته اړتيا^{ه ه}

د افغانستان له ناورينه ډک تاريخ داسي يوه پړاو ته رسېدلی دی چې د ملت جوړونې ځيرکی او عملي بهير ته په کې له هربل وخته ډېره اړتيا ده. که دا کار په سمه توگه ونشي، وېره شته چې د افغانانو د ملي بشپړتيا له پاره ډېرې ستونزې را ولاړې شي. په دې وروستيو کې د امريکايي ديپلومات رابرټ بلک ويل (Robert) ووستيو کې د امريکايي ديپلومات رابرټ بلک ويل Blackwell) افغانستان د خاورې د وېش په هکله نظر بابېزه گڼل به بې ځايه افغانستان د خاورې د وېش په هکله نظر بابېزه گڼل به بې ځايه وي.

د افغانستان د لانجې په حل کې د ناټو د غړو هېوادونو زړه نا زړه کېدنه، د افغانانو خپلمنځي توپيرونه او ستونزې، په جگړه کې د ښکېلو ډلو تر منځ قومي نا انډولتيا او بهرنۍ لاس وهنې ټولې داسې مسلې دي کومې چې کېدای شي د افغانانو د غوښتنو په خلاف د افغانانو د ملي هويت او بشپړتيا له پاره ستونزې را ولاړې کړي.

له دې امله دا ډېره مهمه ده چې د ملي مسايلو په هکله افغانان خپله پرېکړه وکړي، هغه که د کرزي حکومت دي او که د حکومت مخالفې ډلې طالبان يا هم اسلامي حزب دي. افغانستان لا هم د خاورې د بشپړتيا په وړاندي د ډيورنډ کرښه چې د ملت او حکومت جوړونې له پاره اړينه گڼل کېږي يوه لويه ستونزه په مخ کې لري، کومه چې د افغانستان د ځکمنۍ پولې د ټاکنې او سياسي هويت له پاره حياتي ارزښت لري.

له پاکستان سره د ډيورند د کرښې ستونزه او همدارنگه له ايران سره د اوبو ستونزه لکه د سلما، بخش اباد، کمال خان د بندونو حياتي پروژې داسې ستونزې دي چې د افغانستان د روانې شخړې د اسبابو له لېسته نه شي ويستل کېدای. افغان مشران که له سياسي بصيرت کار وا نخلي او د ملي هويت د ثابتولو او څرگندولو له پاره خپلې مټې راونه نغاړي کېدای شي د روسانو د وتلو ترخه تجربه چې د افغانانو خپلمنځي وژنه وه، يو ځل بيا تکرار شي.

داسلامي حزب د مشر څرگندونې د افغانستان د نـژدې راتلونکي په هکله بايد جدي وگڼل شي ځکه دا ډله په تېره کورنۍ جگړه کې ښکېله وه، اوس که له دوی سره داسې وېره بيا راپيدا شوې وي، دا په دي مانا ده چې د جگړې په دواړو خواوو کې داسې فکتورنه موجود دي کوم چې د افغانانو د خپلمنځې وژنې او ملي بشپړتيا د گواښ وړاندوېينه ترې کېدای شي او تېرې ترخې تجرېې يو ځل بيا په افغانانو تکرار کېدای شي.

د ملت جوړونې په برخه کې له نړيوالې ټولنې څخه ډېره تمه کېدای شي ځکه چې نړيوال له دې وروسته د افغانستان په لانجو کې بې طرفه نه شي پاتې کېدای، دوی به د خپلو گټو د خوندي ساتلو له پاره له هرې وسيلې کار واخلي هغه که د افغانستان وېش او که د افغانانو خپلمنځي وژنې وي، نو ځکه په روانه غميزه کې بايد له ښکېلو ډلو څخه داسې طرحې چې نه يوازې د افغانستان د سياسي ثبات له پاره لاره اواره کې وړاندې شي. بلکې د نړيوالو ستونزو په ځانگړې توگه د سيمې له هېوادونو سره د افغانستان ستونزه او بيا سيمه ييزو ستونزو ته هې د اواري لارې چارې په گوته کړي. د دې له پاره چې خبره اوږده نه شي مونږ به پوازې د نوموړيو مسلو په افغاني اړخ خبرې وکړو.

ولې ملت جوړونه ارزښتناکه ده؛ ملت څه ته وايي؟

د ملت جـوړونې اصـطلاح پـه ۱۹۵۰ او ۱۹۲۰ لسـيزو كـې د سياسي علومو د پوهانو ترمنځ چې تاريخي ليدلوري يې لـرل دود وه او مهـم مينه وال يـې د امريكا د پوهنتون چارواكي لكـه كـارل دويچ، چارلزتيلي او رينهاردبنديكس وو . د ملت جـوړونې نظريه په لومړيـو كـې د مـلي پيوسـتون او برابرښـتونو پـه سر را څرخېـده چـې د لومړيـو كـې د مـلي حكومت د پايښـت چـې د حكومت لـه نـورو دوديـزو ډولونو لكـه فيـوډالي، شـاهي، كليسـايي او امپراتوريـو څخـه يـې تـوپير درلـود كارېدل.

ملت څه ته ويل کېږي؟ چېرته چې اوسېدونکي د يوې ځانگړې جغرافيي دننه د يو واحد دولت تر ادارې لاندې په يوه داسې سيد يو ملت په نوم يادېږي. شرېک ارزښتونه ولري او ويې پالي د يو ملت په نوم يادېږي.

ملت جوړونه (Nation Building) د معمارۍ يـوه اسـتعاره ده چـې دې پروسې لاندې ولسونه، دولتونه او خلک سره يو ځای کېږي جې په پایله کې یو ملت تري جوړېږي، کوم چې د نوموړي ملت د . ساسي، ټولنيز او اقتصادي ثبات له پاره پراخه زمينه برابروي.

_{د مل}ت جـوړونې د پروسـې د پيــل لــه پــاره افغانســتان مېشــت ټــول ټېرونـه بايـد پـه دې پروسـه کـې فعالـه ونـډه واخـلي، هغـه کـه پـه سياسي ډگر، ټولنيزو هلو ځلو او که په اقتصادي ډگر کې وي او بايد دا هـلي ځلـې يـو لـه بـل سره همغـږې شي. همدارنگـه د روانـې غميـزې د اواري لــه پــاره ټــولې لارې چــارې بايــد پــه جگــړه کــې د ښکېلو خواوو له لوري همغږې شي، له اسلامي هېوادونو څخه بايد په جدي توگه د افغانانو د مشرانو له لوري غوښتنه وشي چې له افغانانو سره د روانې ستونزې په حل کې جدي مرستې وکړي.

نړیواله ټولنـه بایـد د افغانـانو د سـیاسي هویـت د پیاوړتیـا لـه پـاره پـه گاونـډيو هېوادونـو فشـار وارد کـړي څـو د افغانسـتان پـه کورنيـو چـارو کې لاس وهنه بنده کړي. په سيمه کې د سيمې د برلاسي له پاره هنداو پاکستان، د هنـد او چـين اقتصـادي سـيالي د نـاټو او روسـيې گټې ټولې داســې مهمــې ســتونزې دي چــې د افغانــانو پــه وژنــې او د ټوپک په زور ازمايـل کېــږي لـه دې املـه بايــد د سـيمه ييــزو ســتونزو نړيـوال او کــورني شــنونکي دا مســايل روښــانه او بحــث تــه وړانــدې

کړي، څو د افغانستان په ثبات کې د سيمې د هېوادونو گټې هم وساتل شي چـې دا کـار بـه پـه خپلـه د افغانـانو د سـياسي او اقتصادي پياوړتيـا لـه پـاره زمينـه برابـره کـړي چـې د افغانـانو د ښـې راتلونکې په معنی تمثیل کېدای شي.

د ملـت جــوړونې بهــير د ســولې د پروســې Peace Building) (Process رامنځتـه کېـدو لـه پـاره لازمـي او لـومړنی قـدم گڼـل کېږي، کـوم هېوادونـه چـې لـه جگـړې وروسـته د ملـت جـوړونې بهـير په برياليتوب سره تـرسره كـوي د ثبات او پرمختـگ پـه لـورى قـدم اخلي. د ملت جوړونې له پاره بنسټيز عناصر د يوې واحدي جغرافیے تر څنگ یو واحد دولت، یوه ملي عقیده او گهی اقتصادي گټې برابرول دي.

له بده مرغه په روان سياسي بحران کې افغانان له دې درې واړو په پراخه کچه بې برخې دي، د افغانستان نيمگړې جغرافيه، کمــزوری دولــت او نــا انډولــه اقتصــادي پرمختــگ د افغانــانو د ملــت جـوړونې لـه پـاره اسـاسي سـتونزې گڼـل کېـږي. کـه څـه هـم افغانـان د اسلام تر سپېڅلي ديـن لانـدې د يـو ملـت پـه توگـه را غونډېـداي شي خـو پـه روانـو کړکېچنـو سـياسي او جگـړه ييـزو حـالاتو کـې دې برخـې ته هم لږ پاملرنه شوي ده.

پـه جگـړه کـې د ښـکېلو خـواوو لـه لـوري د ملکـي افغانـانو وژنـې د اسلامي ايديالوژۍ پر وړاندې په افغانانو کې گڼې پوښتنې را ولاړې کړې دي، چې بايد ځواب شي.

د ملت جوړونې د بهير په اوږدو کيې د ملي ارزښتونو درناوی دست _{کولای} شي چې افغانان دې ته تم کړي چې د خپل ملي هويت په وه ده می فکر وکړي، لکه د میلي اتلانو نمانځل، د میلي ورځو ملله جدي فکر وکړي، مين درناوي، د ملي سمبولونو درناوي، له افغاني کلتور څخه دفاع او ې ورځني ژونـ د کـې يـې عمـلي کـول، هغـه کـه پـه جگـړه او کـه د ' سولې په راوستلو کې وي، بايد دې ارزښتونو ته جدي پام او _{در}ناوی وشي.

ه ملت جوړونې په لاره کې لاندې ټکي په نظر کې نيول د پام وړ دى:

د يو پراخ بنسټه او کاري دولت جوړول؛

- د افغانانو د ژونـ د د اړتيـاوو د پـوره کولـو لـه پـاره يـو فعـال اقتصـادي چوکاټ جوړول؛

- له گاونه يو سره ځينې تاريخي ستونزې لکه د پولو او اوبو وېش په هکله رغنده خبرې کول او په نړيوالو نورمونو سره د دې مسايلو اوارول؛

د کلتوري ارزښتونو او ملي هويت په هکله د خلکو پوهاوي څو افغانان خپلې گهې ځانگړنې وپېژني او هغه په خپل ورځني ژوند کې عملا خپلې کړي. 44.

«اکټـر اشرف غنـي پـه خپـل کتـاب (د عادلانـه نظـام لار) کـې پـه افغانستان کې د ملي هويت او ملت جوړونې پر مخ کې پرتي ستونزې پـه دې ډول پـه نښـه کــړي دي: ۱) کـــډوالي، ۲). محرومیت، ۳). ژبنی ستونزې، ۴). قــومي سیاست،۵). د قــانون نشـــتوالی، ٦). د ســياسي گونـــدونو نشـــتوالی او ٧). بـــې روزگـــاره ځوانان.

همـداراز يـې د ملـت جوړولـو لـه پـاره لانـدې چوکـاټ وړانـدې کـړی چې په نهو ستنو ولاړ وي ۱:) اسلام، ۲). اغېزمن دولت، ۳). د پـوهني بنسـټيز کـول، ۴). اغېزمنـې نړيـوالې اړيکـې، ۵ .(نړيـوالي اقتصادي مرستي، ٦). بشريي پانگه، ٧). مارکېټ جوړونه، ٨). سیمه ییزه همکاري او ۹). د سیمه ییزې همکارۍ مخکې شرط چې هماغه اغېزمن دولت دی.

افغانان كولاى شي په ډېرو اساسي مشتركاتو راټول او خپل ملي هويت پياوړي او د ملت جوړولو پروسه چټکه کړي . لوي مشترکات په دې ډول دي:

اســلام، گــډ تــاريخ، ټــولنيز عــدالت، د فرصــتونه تــوازن برابــرول يــا وېــش، كلتــوري وده او پرمختــگ، متــوازن انكشــاف او د اقتصــادي زېربناوو پياوړي کول کولای شي د افغانانو له هغو ځانگړنو څخه وشـمېرل شي چـې د ملـت جـوړونې پـه پروسـه کـې ورسره ښـه مرسـته کولای شی. ملت جوړونه د سولي په راوستلو کې هم لازمي عنصر گڼل کېږي، سوله نه يوازې د جنگ نشتوالي ته وايي بلکې سوله په حقيقت کې د يوي ټولنې د وگړو تر منځ د توازن او تفاهم داسې يو حالت ته ويل کېږي چې د وگړو ترمنځ متقابل درناوي، د دوی تر منځ د توپيرونو په منلو او يو بل ته په قناعت ورکولو رامنځته کېږي.

د يو او بل پر وړاندې بايد زغم ولري، شخړي د ټوپک د مرمۍ په ځای د خبرو اترو له لاری حل کېږی، د وگړو ټول حقونه خوندي وي، غوښتنې يې اورېدل کېږی او ستونزې يې د قانون په رڼا کې پې له تاوتريخوالي او ټولنيزې گډودۍ او ناارامۍ څخه اوارېږې.

په دې توگه ټول وگړي د عزت څښتن وي او د هېيواد د اتباعو په توگه هر وگړی د کور شريک او رښتينی څښتن گڼل کېږی. سوله د هرې ټولنې د مادي او معنوي پرمختگ لامل گرځي او د ملت جوړونې په بهير کې مرسته کوي.

دغه راز په نړیواله کچه سوله د هېوادونو تر منځ داسې همکارۍ ته ویل کېږې چې په ازادۍ، خپلواکۍ، ملي واکمنۍ، برابری، بشري حقونو ته په درناوي او د امکاناتو په روڼ او وړ وېش ولاړه وي.

په جگړه کې ښکېلو خواووې کولای شي په لاندې توگه د ملت جوړونې د بهير په لارو چارو لاس پورې کړي:

سياسي مبارزه ٢٠٠١

- ۱. ټول افغانان پرته له کوم سیاسي، مذهبي، ژبني او قومي توپیر څخه باید د ملت جوړونې په بهیر کې د ننه شي؛
- ۲. دیوه پیاوړي سیاسي دولت د جوړښت له پاره باید خپل سیاسي نظریاتي واټنونه کم کړي، څو د یو بل پر وړاندي له سیاسي زغم څخه کار واخیستل شي او له سیاسي کړکېچ څخه خپل هېواد ته نجات ورکړي؛
- ۳. دیوه متوازن اقتصادي پرمختگ پر وړاندې باید په یوه ملي او نړیواله پروسه کې ځان شریک کړي، څو بېکاره ځوانانو ته د کار او تعلیم زمینه برابره شي او د افغانستان ځورېدل ملت په چټکۍ سره په خپلو پښو ودرېږي؛
- ٤. خپل ملي ارزښتونه، ملي کلتور او ملي اتلان بايد ونمانځل
 شي، ملت بايد په خپل پياوړي تاريخ يو موټي کړي؛
- هـره ډلـه بايـد د افغانسـتان ابـادۍ تـه پـه صـادقانه ډول د خدمت تکـل وکـړي او د پرديـو لـه منگولـو خپـل خـوار ملـت ازاد کـړي، څـو افغانـان هـم پـه نړيوالـه کچـه د ژوندانـه پـه هـره چاره کې سيالي وکړي؛
- ٦. ملي گټې او مصلحتونه بايد له خپلو شخصي او ډله ييزو
 گټو پورته وگڼي، څو يوه ملي تفاهم ته لاره اواره شي.

بودا له باميانو کړه کېږي^۲ه

د بودا د بوتانو د نړېدو غمیزه د افغانستان په معاصر تاریخ کې یوه نه هېریدونکې پېښه ده، هر ځل چې بامیانو ته تللی یم، د بودا د نړېدلو مجسمو جوړښت او د ځای انتخاب حیران کړی یم. د بودا د مجسمو عاجزي، بې وسي، انسان دوستي او بلاخره د انسان د کړک یو هیبتناک تصویر راته تر سترگو درېدلی دی.

د بودا مجسمې شاوخوا جوړې شوې سمڅې لا هم د انسانانو د اوسېدو ځای دی، هلته لا هم د باميانو اوسېدونکي کورونه لري او د پخوا پر خلاف، پرته د بودا له عبادته د خپل ژوند شپې ورځې سبا کوي. تېره يوه لسيزه د افغانستان په گوټ گوټ کې د ياددښت وړ بدلونونه راغلل. ځينو ولايتونو د خپلو اوسېدونکو په مټ پرمختگ وکړ، ځينو د نړيوالو مرستو له برکته، خو ځينې بيا پخپل ځای وروسته پاتې شول او يوازې اوسېدونکي يې پرمخ لاړل.

بامیان د وروستیو ولایتونو په سر کې راځي. د بامیانو اوسېدونکو (هـزاره افغـان وروڼـو) حیرانـوونکی پرمختـگ وکـړ، څـوک د وزارت،

ولايت او لوی رياست څوکيو ته ورسېدل، چا بيا لوړې زده کړي په امريکا او اروپا کې وکړي او څوک هم له دې ولايت څخه لويو امريکا او اروپا کې وکړي او غزني) ته کډه شول، خو يوازې د ولايتونو (کابل، مزار، هرات او غزني) ته کډه شول، خو يوازې د باميانو يو کس لا هم پخپل ځای پاتې شو، هغه معيوب او مظلوم بودا دی.

دبودا له مجسمې څخه په درې سوه مترۍ کې ښکلي هوټلونه جوړ شوي چې د باميانو د بوتانو او تاريخي ځايونو د ليدونکو له باره په کې د ژوند ټولې اسانتياوې برابرې شوې دي. په دې هوټلونو کې تر ډېره بريده مېلمانه د کال په اوږدو کې بهرنيان وي او کله، کله کوم افغان مېلمه هم پرې ورپېښ شي. د يوې شپې نرخ يې له ۵۵ ډالرو څخه نيولي تر ۲۵۰ ډالرو پورې رسېږي. باميان نور څه نلري، د کچالو وړې وړې کړوندې، د کروندو په څنډو کې د سپيدارو ونې او بيا د باميانو له مرکز څخه په څه له پاسه يوسل او پنځوس کيلومترۍ کې د اوبو ښکلي بندونه دي.

دبودا بوتانو ته مخامخ په يوه غونه کې لا هم د نړۍ يو تاريخې ښار په خوب ويده دی، د غور غوري ښار، د دې ښار په ټولو لارو او کوڅو کې لا هم ماينونه خښ دي چې کېدای شې لامل يې همدا وي چې د دې ښار د ړنگو کورونو تر چتو لاندې پراته شته لا هم له چور تالان څخه ژغورل شوي پاتې وي، خو څوک پوهېږي چې هلته هر څه تالان شوي او بيا يې په لارو کې ماينونه ځای پر ځای شوي وي؟

د باميانو له اوسېدونکو څخه يو کس چې په دې وروستيو کي ، نابېره د ارگ د واکدار باور پر ځان پيداکړ، هغه صادق مدېر دی. صادق مدبر د هـزاره وروڼـو پـه مـنځ کـې بـې ټوپکـه جنگسـالار دی، هغه ځانته خپل تنظیم جوړ کړی، گڼ هنزاره روڼ اندي يې پر ځان را ټول کړي. د راتلونکو ټاکنو له پاره يې د کريم خليلي او محمــد محقــق خــلاف خپــل نومانــد وړانــدې کــړی چــې بلاخــره د همـدې تـوان او قـدرت لـه مخـې يـې د ولسمشرـ کـرزي پـه واسـطه د راغوښــتل شــوې مشــورتي جرگــې د تــدوير او جوړېــدو د کميســيون مشري په غاړه واخيسته. صادق مدبر پوهېږي چې که امريکا له افغانسـتان څخـه پښـې سـپکې کـړي نـو لـه ده سره بـه کـريم خلـيلي او محمـد محقـق پـه سـخت زړه حسـاب کتـاب وکـړي. ولسمشرـ کـرزی د خپلې ادارې د هـر چـارواکي پـه کمزوريـو ښـه پوهېـده او لـه هـر داسې کمـزوري چـارواکي څخـه يـې د خپلـې واکمنـۍ پـه اوږدو کـې د ځان په گټه په زړه پورې استفاده کړې ده. صادق مدبر د خپل مدبرانه فکر په مټ دا دی وشوای کولای چې د پنځوسو کمېټو د مشرانو په دنـدو کـم ترکمـه شـپاړس خپـل اسـتازي (هـزاره پـه ځـانگړي توگه د باميانو اوسېدونکي) د کمېټو د مشرانو په دنده وگوماري.

د هغه شپاړسو مشرانو بلاخره د امريکا ۔ افغانستان د امنيتي تړون د تایید تر څنگ په بامیانو کې د امریکا د اډو غوښتنه ښه په کلکه او زغـرده وکـړه چـې دا کـار بـه د مـدبر د راتلونکـو پلانونـو لـه عمـلي کېدو سره ډېره مرسته وکړي.

د بونسکو نړيوالې ادارې او همدارنگ د افغانستان له تاريخې اثارو څخه د ملاتې بنسټونو په وروستيو کې ويلي چې د بودا يوه او په مجسمه لا هم د باميانو په غرو، رغو کې ويده پرته ده. په اميانو کې د امريکا او نيوزيلنډ نظامې اډه کېدای شي بودا له خوبه را پاڅوي. د يونيسکو نړيوالې ادارې په دا وروستيو کې په وار، وار د امريکايي او افغان چورلکو له الوتنو څخه شکايت کړی، چې د بودا د مجسمو په سر ډېرې ټيټې الوزي. ددې الوتنو په نرڅ کې په دا وروستۍ لسيزه کې د بودا د مجسمو معيوبو بښټونو ته لا ډېر زيان رسېدلی دی.

که د امریکا نظامي اډه په بامیانو کې جوړېږي، بودا ته یې درې تاوانه رسېږي. یو دا چې د دوی ټیټ پروازونه به لا ادامه پیدا کوي چې د مجسمو اوسني جوړښتونه به لا ورسره زیانمن شي او دویم دا چې دا جگړه ماره اډه به د بودا د ارشاداتو او لارښوونو خلاف د بامیانو د ولایت په اوږدو کې جگړې ته لاره اواره کړي. درېیم دا چې په پای کې به، ویده بودا به هم له خوبه را پاڅوي او په دې توگه به د بودا ټول تاریخې اثار له بامیانو کډه شي.

له پاکستان سره څه کول په کار دي؟؟۲۰

له پاکستان سره زموږ گاونه پیتوب د کاپلین د کتاب (د جغرافیې غچ) له مخې د ناروغې جغرافیې د غچ په مانا دی (Kaplan) . ۲۰۱۲)

د افغانستان او پاکستان تر منځ د اړیکو سوړوالی یا د اړیکو نشتوالی د دواړو هېوادونو لپاره یو ناشونی او له گواښه ډک کار دی. له بلا چې دې خلاصی نه وي، غاړه غړی ورسره گرځه. له دې امله ټولې هغه هلې ځلې چې د دواړو هېوادونو د حکومتونو تر منځ د دیپلماتیکو اړیکو د پیاوړتیا او پرمختگ په برخه کې کېږي. باید ملاتړ یی وشی.

په نړیوالو اړیکو کې د هېوادونو تر منځ د معاملو، دیپلماسی او جوړ جاړیو معیار هېوادنۍ گټې دي. بل معیار دا چې په بهرني سیاست کې د بلمثل عمل ترسره کول د بهرني سیاست د خپلواکۍ او غښتلتیا په مانا دی.

پاکستان لـه تېـرو شـپږو لسـيزو راهيسـې لـه سـختو لـوړو ژورو څخـه تېـر شـوی هېـواد دی. پاکسـتان لـه تېـرې يـوې لسـيزې راهيسـې د گړنـگ پرغـاړه ولاړ دی، خـو د دې سـختيو پـه اوږدو کـې يـې خپلـې

ملي گټې ښې شاربلي، د سيمې له هېوادونو سره په ديپلماتيکو هاو ځو کې ډېر فعال او غښتلی دی.

په کوردننه د استخباراتو او پوځ په مټ د هېواد د ستونزو د کټرول په اړه نسبت افغان حکومتونو ته ډېر غښتلی دی، خو په دا وروستيو کې پاکستان ځينې ستونزې، ځينې ناخوالې په کوردننه او بهر کې تر سترگو کړې چې د دې هېواد پوځ، استخبارات او حکومت يې په ملا مات کړی دی.

حامد کرزي له زړه له پاکستان سره دښمنې وکړه. د کرزي په څوارلس کلنه پاچاهۍ کې پاکستان تر سختو کورنيو نا امنيو، اقتصادي ځوړ، سياسي فشارونو او بلاخره د سيمې او نړۍ په کچه په سياسي انزوا کې را ښکېل هېواد بلل کېده.

په تېرو ديارلسو کلونو کې (د حامد کرزي په پاچاهۍ کې) که يو کار سم شوی وي، هغه د پاکستان سره ښکاره دښمني وه. د نوي حکومت په راتگ سره، پاکستان غواړي د افغانستان د دښمنۍ ځواک کاواکه کړي، کومه نيابتي جگړه چې پاکستان د خپلو موخو د ترلاسه کولو لپاره په گران وطن (افغانستان) کې پيل کړې ده، پاکستان غواړي افغانان د ورته عمل له کولو لاس واخلي.

پاکستان غـواړي مـوږ د بلوچسـتان د خپلـواکۍ اخلاقـي ملاتـړ ونکړو، د پاکستاني طالبانو خو بايـد نـوم هـم پـه خولـه وانخلـو؟؟؟ لـه هندوسـتان سره د نــژدې اړيکـو څخـه لاس پـه سر شــو؟؟ د ډيورنـد کرغېړنــــه کرښـــه بايـــد هېـــره کـــړو؟؟ د گــډو عمليـاتو، د اســتخباراتي معلومـاتو د شريکولـو، د ډيورنـد د کرښـې پـه اوږدو کـې د ځانگړو عمليـاتو د کولـو تــر دسيسـو لانـدې

پاکستان غواړي افغان حکومت د ډيورند په سر خبرو اترو ته را ټيټ کړي، پاکستان غواړي د افغاني سولې تر عنوان لاندې پاکستانۍ معامله وکړي.

د پاکستان پورته یاده شوې هره غوښتنه د افغانستان د خپلواکی، ملي گټو، ځمکنۍ بشپړتیا او خپلواک بهرني سیاست د نفې په مانا ده.

له دې امله، که پاکستان له ترهگرۍ لاس نه اخلي، دوه مخی سیاست کوي، د ملي یووالي! حکومت ته په کار دي چې د بلمثل سیاست په خپلولو سره پاکستان ته غاښ ماتوونکی ځواب ورکړي. د ملي یووالي! حکومت باید د پاکستان پر وړاندې د تضرع، عاجزۍ او ملامتۍ له سیاست څخه لاس واخلي.

په ښکاره له پاکستان څخه غوښتنه وکړي چې په افغان سوله او جگړه کې لاسوهنه بس کړي. د غني او عبدالله حکومت بايد د پاکستان پر وړاندې د حامد کرزي د سياست د دوام، د تدريجي لېږد او په پای کې د مشروط بدلون په اړه تصميم ونيسي.

د پخواني حکومت له تهاجمي سياست څخه لاس په سر کېدل به افغانان د اوږده مهال لپاره له پاکستان سره په نيابتي جگړه او سياست کې وساتي، د حکومت سيمه ييزه کمزورې تگلاره به لا حالات ترينگلي کړي، افغان سوله به په پاکستانۍ معاملې بدله شه..

په تېرو څوارلس کلونو کې د جگړې ټول قربانيان يوازې افغانان وو. دا جگړه بايد پنجابيان نارامه کړي. د پنجاب ناارامي د کابل د سولې او ټيکاو کيلي ده. موږ بايد پاکستان په دې پوه کړو چې ^د

نېابنې جگړې لـه لارې پـه افغانسـتان كـې د موخـو د ترلاسـه كولـو سره د يو ده. پاکستان بايد له افغانستان سره د يو نجربه نوره زړه شوې ده. پاکستان بايد له افغانستان سره د يو مرر. خپلواک هېواد په توگه چلند وکړي، نه دا چې د پاکستان په رحم ، او کرم به افغانان د تضرع، بلواکۍ او کمځواکۍ ژوند ته زړه ښه . کوي. که حکومت د پاکستان پر وړاندې خپل روان کمزوری دريځ بدل نه کړي، ژر دی چې افغانستان په يوې بلې نيابتي جگړې يا معاملي کې ښکېل پاتې شي. یا ربه تو<mark>فی</mark>ق

وسعايت الساري المساركين في المسارك الم

واطرمه والعام المساول الموالية الموالية الموالية الموالية الموالية الموالية الموالية الموالية الموالية الموالية

المسال الفاقيا والمستهواكي والمسارن السار جسي فك الرحو

and the state of t

الريال مستواذا ليد دستيم بد أليو مشيكاتو سره در الريالة جدا

ده يلاءِنه دي په افعان اياس

Ke some mes up es.

سسولې نسرغنوانالې

، افغانسستان د خپلهی هرني دسياسسن دغي

اس نسه اخسلي دوس پسه کسا_{ر دي چې د المر}ا ماتوونكي محواب داكن) پسر وړانسدې د نفرن

چىپى پە افغان سۇر عبدالله حكومت بابد ـت د دوام، د ندریج م ونيسي.

شه لاس په سرکېا. ره په نيابتي جگوا كمزورې تگلاه ۱۲

دې پوه کړونې

ډيورند لا ژوندي دي

په ۱۸۹۳مېلادي کال کې د امير عبدالرحمان خان د پاچاهۍ په وړاندې د نړيوال ښکېلاکگر (انگرېز) دسيسه داسې طرحه شوه چې تر ننه يې د اسيا د وچې پرمختگ، سوکالي او په ځان بساينې شارگونه غوټه کړي دي. عبدالرحمان خان چې د افغانستان د پاچاهۍ خوب يې له سره په رڼا او تياره کې نه ښکته کېده، له انگرېز سره د داسې شومې دسيسې په هوکړه سر وخوځاوه چې تر ننه د افغان ملت په وينو خړوبېږي.

د باچا په کور کې د غازي امانالله خان را وړاندې کېدل د انگرېز د طرحو، غچ او پلان په وړاندې يو ستر ډال ثابت شو، د غازي امانالله خان د خپلواکۍ د اعلان انداز چې څنگه تاريخونه را اخلي دومره له دبدبې، ملي غرور او وياړ څخه ډک و چې د انگرېز سفير د سفير پر مخ په سړه ورځ گرمه خوله جاري شوه، انگرېز سفير د خپل هېواد له دسيسه گرو مشرانو سره د امانالله خان د پاچاهی طرز او لرليد شريک کړ، نو انگرېز په دې لټه کې شو چې د انگرېز و ماتې ناسور کوشير، پرته له دې ناشونی دی چې دا غازي او د د ماتې ناسور کوشير، پرته له دې سپک نه کړای شي، د انگرېز په ده پلانونه دې په افغان ولس کې سپک نه کړای شي، د انگرېز په ملات پ د غازي په وړاندې د گڼو اوباشانو پاڅون د همدې شوم پلان عملي شوې بڼه وه.

له غازي امانالله خان څخه را پدېخوا د نادرخان راتگ افغانستان ته او بيا د ظاهرخان پاچاهي، د جمهوريت غوښتونکو حرکتونو را برسېره کېدل، د موسی شفيق په څېر د با تدبيره مشرانو را ښکاره کېدل، د داوودخان په څېر د جنوني افغان واک ته رسېدل هغه څخه وو چې د وخت انگرېزيې په دې لټه کې کړ چې څنگه پيورند ژوندی وساتي، سره له دې چې د هندوستان په خاوره کې دانگرېز په وړاندې د کانگرېس د مخالفتونو را برسېره کېدل، د دانگرېز په وړاندې د کانگرېس د مخالفتونو را برسېره کېدل، د باپواخان، فخرافغان د رونټيا او اصلاح افغانيه درانه گامونه هر څه له خطر سره مخ کړي وو، انگرېز د همدې غږونو، خوځښتونو د له خطر سره مخ کړي وو، انگرېز د همدې غږونو، خوځښتونو د ناکامولو په لټه کې و چې د محمدعلي جناح په څېره کې يې د وخت ډيورند ته لار پيداکړه.

هند او افغانستان يې په داسې يو ناسور کې گاونډيان کړل چې تر ننه د ډيورند نوم ژوندی دی. د پخواني شوروي يرغل او د افغان مجاهدينو سرښندنې، د جهادي رهبرانو بې پروايي او په لويه کې د افغان ملي ټولنې د سياسي اړخ کمزورتيا د دې سبب شوه چې افغان نسنلېزم ځای پان اسلامېزم ته پرېښود. د پخواني شوروي په وتلو، انگرېز او لوېديځ د اسلامپالو ځپلو ته داسې لومې خورې کړې چې ټول يې په ځان حيران کړل.

داسې بلاوې يې پېرې را نازلې کې چې د بې پيلوټه الوتکو په زور پېرې تېر ننه مېچن چلوي. هېره ورځ د يو جهادي مشرپ پر وړاندې په رسنيو کې د زهېرو خپراوي، د جهادي مشرانو د ناروغيو

غږونه، د زړه درېدا او گڼ نور ناسورونه د همدې ډيورند د غچ د پلان هغه کړۍ دي چې که افغانان يې په ملي روحيه له منځه يو نه سي، د افغانستان د ورکاوي، بربادي او وېش پلان به ډېر ژر عملي شي.

حامد کرزي يوويشت ځله له پاکستان څخه ليدنه وکړه، په اخره کې ورته انگرېز لومړي وزير ډيوېډ کامرون د منځگړي کردار خپل کړ. د دې منځگړتيا تر ټولو ستر دليل د ډيورند د ليکې په رسميت پېژندل وو. د دې تر څنگ يې د پاکستان کردار په سيمه کې ځواکمناوه، حامد کرزي په شا شو، د حامد کرزي د کمزوري کولو، سپکولو د دسيسې بحث (د کرزي کورنۍ او افغان غميزې) په کتاب کې ولولئ.

له کرزي وروسته يې د ملي يووالي تر نامه لاندې داسې نيم ژواندی حکومت په کابل واکمن کړ چې د کابل په ښاروال يې دا ۴۰ مياشتې جنگ دی. د دوی له دې کمزوري حالت څخه د پاکستان گټه دا شوه چې په تورخم يې دروازه جوړه کړه، په سپين بولدک يې د پاک سرزمين ناره هر سهار رسمي کړه. پاکستان د انگرېز د چل او فرېب ټول نيرنگونه خپل کړي دي، اشرف غني د نظامي ځواکونو قرارگاه ته بوت، هلته يې خپل زور، توان ورته را برسېره کړل او په دې توگه يې په پټه د امنيتي تړون تر نامه برسېره ک ډ دورند د شومې دسيسې وروستی مېخ د احمدشاهي افغانستان په تابوت وټومبه.

مراسي ب رسسة أسى : إعراد مسرادي : حداسي مشرانه د للروسو

اشرف غندي چې د واک تندې او لوږې پسې اخیستی، د ولس لومړیتوبونه ترې پاتې، د سیمې سیاست یې هېر، ایله د کابل په ښاروالی، د تدارکاتو په سمبالښت او د قرار دادونو په پټولو بوخت دی. د عبدالله په وړاندې له هربل پښتون اشرف غني کم راغلی دی. عبدالله رسنیو ته په زغرده وویل چې که غني د ده او د ده د دی. عبدالله رسنیو ته په زغرده وویل چې که غني د ده او د ده د ملگرو غوښتنې ونه مني، د فساد دوسیې به یې رسوا کړي. همدا و چې غني د عبدالله پر وړاندې لا سرټیټۍ ته مجبور شو.

پاکستان په افغان اوسېدونکو د ډيورند له کرښې د اوښتو را اوښتو له پاره وېزه لازمي کړه، اوس يې د کرښې په اوږدو کې د اغزن تار د غزولو کيسه را برسېره کړه. د څلورو نورو دروازو د جوړولو تابيا يې ونيوله. د سرکاڼو او گڼو نورو ولسواليو بمبار ته يې کار ووايه، خو د ملي يووالي حکومت يې په وړاندې غلی پاتې شو. د درېيمي سقاوۍ د بنسټ ډېره يې د لومړني سقاو د بيا خښولو په مراسمو پيل کړه، دا هر څه ځکه په افغان ولس کېږي چې ډيورند لا ژوندې دی.

د حللارې په توگه!

افغان روڼ اندي، ځوانان، سياسيون، مدني ټولنې، قومي مشران بايد د ملي ټولنې او ملي سياست د ټاکلو تکل گړندی کړي، د افغانستان د اساسي ستونزو د حل له پاره دې ملي اجماع ته مخه کړي، د ملي حاکميت بيا را ژوندي کول د ولس دنده او مسوليت دی، په دې توگه موږ کولای شو چې د ډيورند کرښې ها غاړې

سیاسي مبارزه ۲۱۶۱

افغانانو ته لاس ورکړو، د پنجاب دسیسې شنډې کړو او د احمدشاهي افغانستان د بیا جوړېدو خوب ته تعبیر شو.

the way are the format of the continue - the fighter

and the second of the second second

یا رب توفیق

کوکنار په ارگ کې!

The filling of the land of the hand of the second trade of the second of

که درسنیو ارشیفونو ته سر ورښکاره کړو او یا هم هغه غون ډې، مجلسونه چې ډاکتر غني او عبدالله له گرانو هېوادوالو سره په پټه او ښکاره کړي را په یاد کړو، نو نن باید گران وطن گل، گلذار وای، خو نه داسې ونه شول. نن مو گران وطن د تاریخ په داسې یو پړاو کې دی چې د کورنیو جگړو، نیابتي جگړو، د هېواد د جغرافیوي وېش، د اشغال د دوام، د افغان وژنې د سیمه ییزې او نړیوالې دسیسې له ژورېدا سره مخامخ دی، نن به موږ په داسې یو حالت کې قرار لرو چې د بدیل د نشتوالي پلمه د ځان او خپل وجدان د ارامولو له پاره کاروو.

توربازار (Black Market) يوازې د نشه يي توکو له راکړې ورکړې څخه نه رامنځته کېږي، بلکې د وسلو له قاچاق څخه نيولې تر مالي او اداري فساد پورې ټول د تور بازار او تور اقتصاد برخه گڼلی شو، ډاکتر غني چې ولس يې په اقتصادي بحثونو اېل کړ، نن د نړۍ په کچه د ستر تور بازار او تور اقتصاد مشر گڼل کېږي.

د ملگرو ملتونو وروستی راپور چې د نشه يي توکو د کرکيلې او قاچاق د زياتوالي په اړه په کې اندېښنې را ولاړې شوې، ډېر زيات د اندېښنې وړ دی. د کابل ښار په داسې سيمو کې نن په نشه

يي توكو روږدي ځوانان ليدل كېږي چې په تېرو څوارلسو كلونو كې هلته د داسې كسانو ليدل عيب گڼل كېده، د بېلگې په توگه طلايي ښار (شهرك طلايي) ته په غزېدلې لار، د پل محمودخان سيمه او د ارتن پله شاوخوا سيمه كې تنكي ځوانان چې اكثره يې پښتانه دي، له ايران څخه راغلي هزاره وروڼه نه دي، ډله ډله ټوله ورځ پوډر څكوي.

جلال اباد ښار ته تللی وم، ماښام د ښار په لوري قدم وهلو ته ملگرو سره ووتم، د ښاره هره سیمه چې ویالې او یا یې هم لږ څه پټ او گوښه څنډه بللی شو، د تنکیو ځوانانو غوښې په کې د پوډرو په دودونو کې پټي وي.

د ملگرو ملتونو د راپور له مخې په تېر يو کال کې د نشه يي توکو په توليد کې ۴۳سلنه زياتوالی راغلی، د کوکنارو کرکيله لس په سلو کې ډېره شوې ده چې دا د دوه سوه زره هکتاره ځمکې د کرکيلي له زياتوالی سره برابر دی، په دې مانا چې په ۲۰۱۵ مېلادي کال په دوه سوه زره هکتاره نوې ځمکه کوکنار کښت شوي دي چې په تېرو پنځه لسو کلونو کې په دې ځمکو نورې غلې، دانې کړل کېدې.

د ملگرو ملتونو د همدې راپور له مخې په ۲۰۱٦مېلادي کال د کوکنارو په توليد کې ۹۱سلنه کموالی د کوکنارو سره د مبارزې په فعاليتونو کې راغلی دی چې دا پخپله د ملي يووالي د حکومت (ارگ) د ناپامۍ، ناکامۍ او د کوکنارو له کښت او قاچاق سره د بې باکۍ په پلان دلالت کوي. په ۲۰۱٦مېلادي کال کې

افغانستان د دې هېواد په تاريخ کې تر ټولو ډېر نشه يي توکي ټوليد کړي چې ۴۸۰۰۰ ميتريک ټنه بلل کېږي. داسې ښکاري چې راتلونکی کار کېدی شي ارگ کې هم کوکنار وکرل شي، تر څود گران وطن پاتې ټوله ځمکه د کوکنارو په کښت چټله کړی شي. په نشه يي توکو روږدو وار د مخه د ارگ په گڼو چوکيو خېټې لېولې دي او د څلوريشت ساعته خمار له مخې د هېواد په روان ناورين خپلې سترگې پټوي او وجدان پرې بيهوش ساتي.

داچې ولې د نشه يي توکو کرکيله، قاچاق او ان استعمال په کور دننه زيات شوی دی، گڼ دلايل لري چې تر ټولو عمده يې له نشه يي توکو سره د مبارزې په اراده کې د کموالي، د نا امنۍ د زياتوالي، د بهرنيانو د مرستو کمښت او بلاخره په تور بازار يا اقتصاد کې د حکومت او د حکومت د مخالفينو تر هر بل وخته زياته دلچسپې گڼلې شو.

دنشه يي توکو د کرکيلې او قاچاق څخه عام افغانان (کروندگر) کومه داسې گټه نه تر لاسه کوي چې د هغه د ځان بساينې دليل دې وگرځي، موږ گورو چې په هلمند کې بېوزلي له هر بل ولايت لاېره ده، جگړه په کې تر ټولو نورو سيمو سخته او مرگونې ده، بحث دا دی چې د نشه يي توکو له کرکيلي او قاچاق څخه د سيمې هېوادونه، کور د ننه د مافيا کړی، په فساد کې ښکېل چارواکي په ځانگړي توگه امنيتي مسولين، د سيمي هېوادونه او نړيوال سوداگر او د مافيا غړي گټه اخلي.

welling made to start my sample sometimes by a love from

د ملي يـووالي د حكومت پـه جوړېـدو سره د غنـي او عبـدالله د كړې ژمنې تـر شـا پـاتې شـوي او بلاخـره بحث دې تـه را لنـډ شـو چې هـر څـه د يــو بــل پـه وړانــدې د مخــالفتونو، گواښــونو او پخپلمنځـې اخـتلاف كې پـټ كـړي، كلـه هـم چـې د هېـواد پـه كچـه كومـه مـلي مهمـه مسـله رامختـه شـوې، دوى د ولايتونـو د سـقوط، د نـا امنــى د زياتوالي، د يـوې سـترې پېښـې د رامنځتـه كېـدو او يـا هـم د كـوم تش پـه نامـه د بهـرني سـفر د درواغجنـو لاسـته راوړنـو پـه ډنـډوره كولـو د پــه نامـه د بهـرني سـفر د درواغجنـو لاسـته راوړنـو پـه ډنـډوره كولـو د عــام ولـس لـه ذهنـه پــريمنځلي دي. د هېــواد سـتونزې پـه داســې چټكــى سره مېـخ پــه ډېرېــدو دي چــې كــه ســياسي، بــا نفــوذ او چټكــى سره مېـخ پــه ډېرېــدو دي چــې كــه ســياسي، بــا نفــوذ او هېواد پــال مشرــان ورتــه پــام ونــه كــړي كېــداى شي د راتلونكــو كړكېچونــو كنټــرول او اداره د افغانــانو لــه واک او اختيــار څخــه ووځي.

د گران هېواد د سياسي وېش دسيسه د غني او عبدالله د گه حکومت په رامنځته کېدا په برياليتوب سره په مخ روانه ده، د عبدالرشيد دوستم گواښونه او څرگندونې د همدې بدبختی د څورېدو يو ستر دليل دی، خو د گران وطن د جغرافيوي وېش، د سوريې او عراق د تجربو تکرار په افغانستان کې د نشه يي توکو د کرکيلي او قاچاق د زياتوالي، د مافيايي کړيو د غښتلتيا او د حکومت له وېشلي او کمزوري حالت سره نښتې گڼل کېږي.

افغان مبارز ځوانان، روڼ اندي، سياسي او قومي متنفذين او رسنۍ بايد خپل ملي رسالت او دنده ترسره کړي، د حکومت او مخالفينو په اړه اوره شي، د جگړې مخالفينو په اړه بايد يو ملي دريځ ته لاره اواره شي، د جگړې

ستونزه د افغاني سوله ييزو جوړښتونو يا ميکانيزمونو له لارې حل شي او جگړه پرې نښودل شي چې د ملي يووالي د سهامي شي او جگړه د مافيايي کړيو د پړسوب او د تور بازار د لا پياوړتيا شرکت د دوام، د مافيايي کړيو د پړسوب او د تور بازار د لا پياوړتيا سبب وگڼلي شي.

The street of the state of the state of the

Lating in Vall intelligence with the later was

handly have been as the last of the last o

e in the contract of the same

The state of the s

THE STATE OF THE S

a promite a grante the superior of her trains

ي_{ا ر}ب توفيق!

رایه چاته ورکړو؟^ه

and the first of the second of

مونږ د نړۍ د ويښو ملتونو په څېر د راتلونکو ټاکنو په اړه د تحريم اختيار نه لـرو، ځکه مـونږ لا هـم پـه دې بـاوري نـه يـو چـې بـدلون راوسـتونکی ملـت دی، ټـاکنې د ملـت د اختيار، واک او پـه قـدرت کې د برخې اخيستو په مانا دي.

بل دا چې مونږ لا هم په دې نه يو توانېدلي چې د ملت له منځه يو مشريا يوه ډله (گوند) دې ټاکنو ته را وړاندې کړو او تر ټولو مهمه دا چې لا هم د افغان رايه د هغه د اختيار رايه نه ده چې که استعمال يې نه کړي نو کوم بدلون ته به لاره اواره شي او په پايله کې به د دوی اختيار، غوښتنو او فشارونو ته څوک غاړه کېږدي.

د راتلونکو ټاکنو نوماندان، تر ډېره بریده هغه د زاړه ملا او زړو تراویحو په مانا دي، یوه ډله یې غرب ځپلي تکنوکراتان دي او بله ډله یې غرب ځپلي تکنوکراتان دي او بله ډله یې د افغان ملت د ورانیو، بدبختیو او دربدریو عاملین او په درېیمه کټگورۍ کې بیا د دواړو گډوله را وړاندې شوي ده.

د پرمختللو او وروسته پاتې هېوادونو يو لوى توپير په دې كې دى چې د پرمختللو هېوادونو حكومتونه له خلكو وېرېږي او د وروسته پاتې هېوادونو ملتونه بيا له حكومت وېرېږي. د همدې وېرې له امله چې افغان ملت يې د حكومت په وړاندې لري، نه غواړي

ځانونه د واک په جوړښت او وېت کې ور شامل کړي، بلکې د واک بې تاجه ټېکه درانو ته يې پراخ واک او اختيار ورکړی چې واک بې زړه غواړي هغه دې وکړي. څه يې زړه غواړي هغه دې وکړي.

له همېد کبله، خو یوازینی اختیار چې مونږیې لرو هغه په ټاکنو کې د گډون اختیار دی. مونږ لا هم د خپلې رایې د وزن، توان او قدرت د تجربې په لټه کې یو، مونږ لا هم د بد او بدتر تر منځ د انتخاب د توپیر په تکل کې یو، مونږ لا هم ولسواکی ته جوړ او پولمنلی ملت نه یو، نو ځکه مونږ باید په راتلونکو ټاکنو کې په پراخه کچه برخه واخلو او خپله رایه او اختیار تمرین او تجربه کړو.

پوښتنه دا نه ده چې ټاکنو کې برخه واخلو او کنه؟ بلکې پوښتنه دا نه ده چې ټاکنو کې برخه واخلو او کنه؟ بلکې پوښتنه دا ده چې چاته رايه ورکړو؟ د دې پوښتنې ځواب نه يوازې سخت دی، بلکې لا هم معلوم نه دی چې تر پايه به کومه ډله، اېتلاف او کسان د ټاکنو د پای تر پړاوه ورسېږي.

چیرته چې بې باوري موجوده وي، هلته تصمیمونه، انتخابونه او اختیارونه ژر ژر بدلېږي، له شته نوماندانو هم دا تمه کېږي چې ډېری به یې د نورو په گټه تېر شي، ځینې به لا هم نوي اېتلافونو جوړولو ته زړه ښه کړي او ان کېدای شي ځینې په ټاکنو کې له گډون څخه لاس واخلي او بېرته د غرب ښکلو هوټلونو، پارکونو او سړکونو ته د خپلو کارونو د سرته رسولو لپاره مخه کړي.

نوراځئ په اشخاصو به نه غږېږو چې کوم کس ته رايه ورکړو، بلکې د دې پر ځای به په دې وغږېږو چې په کوم معيار بايد خپله رايه استعمال کړو. ټاکنې د ولسواکۍ يو مهم اصل دی چې په تڅ کې د خلکو په خوښه د واک سالم لېږد ته لاره اوارېږي. مونږ له بده مرغه د سالم لېږد لپاره د اختيار لرونکي نه يو، نو د بدو او بدترو تر منځ باید انتخاب وکړو، هغه لوړ معیار باید ونه ټاکو چې کوم په رښتيني توگه د هر بل ملت لکه د افغان ملت په شان یې حق دی. مونږ نشو کولای دا سې نوماند یا اېتلاف پیدا کړو چې هغوي دې د قومي، ژبنيو او مندهبي جوړ جاړيو پر ځاي اهلیت ته ارزښت ورکړی وي او خپل نوماند او مرستیالان دی د اهلیت پر بنسټ را وړاندې کړي.

داسي کومه ډله هم نلرو چې هغه دې د تېرو بـدبختيو، دربـدريو لامل نه وي، يا يې دې په كې برخه نه وي اخيستي يا يې دې هم پر وړاندې غلي نه وي پاتې شوي. داسې کوم نوماند هم نلرو چي هغه دې په ټول افغان ملت باور کړی وي چې زما رايه به له افغان ملت څخه راځي، بلکې د دې پر ځاي هر نوماند جنگسالار، ټوپکمار، د مـذهب ټېکـه دار تـه تـرجيح ورکـړې او يـا خپلـه نومانـد لـه همداسي جوړښتونو څخه را وړاندې شوی دی.

نــو راځــئ مخکــې لــه دې چــې د نومانــدانو دوه مياشــتې پــوره شي او خپل ټاکنيز کمپاين پيل کړي موږ ورته د فشار جوړښتونه برابر کړو، د مـدني جوړښـتونو، صـنفي اتحـاديو، د ځوانـانو خوځښـتونو پــه برابرولـو سرہ کـولای شـو خپـل فـردي ځـواک پـه ټـولنيز ځـواک بـدل کړو او پـه دې توگـه د فشـار د ډلـې پـه توگـه نومانـدان دې تـه مجبـور کړو چې ځينې شرايط مو ومني.

يــو تــر ټولــو مهــم شرط چــې بايــد افغــان ځوانــان يــې پــه خپلواکــو نومانــدانو کېــږدي هغــه د گونــدي سياســتونو راوړل دي. هــر نومانــد

ng iku sa meluluk kaputan dita dilan kaputan Afrika.

چې بريالي کېږي بايد په راتلونکو پنځو کلونو کې د گوندي سياست جوړښت او پرمختگ ته لاره اواره کړي.

دويم دا چې ځوانانو ته بايد په راتلونکي حکومت کې پراخ او کليدي کردار ورکړي. درېيم دا چې د ټولنيز عدالت د بنسټونو له مخې بايد د مسوليتونو او صلاحتيونو وېش ته پام وشي، وېش بايد د اهليت او لياقت پر بنسټ وي، پرمختگ بايد په موازي توگه د هېواد په هر گوټ کې راشي.

په پای کې، د ناکامېدو په صورت کې باید د یو پیاوړي سیاسي اپوزیسون جوړولو ته لاره اواره کړي او میدان باید د واک موجوده ټکه درانو ته پرې نږدي. له بده مرغه، مونږ له دې پرته نشو کولای په خیالي معیارونو د خپلې رایې لپاره کوم معیاري نوماند پیدا کړو.

والمناول والمراجع المنافي المنافية

which is and the secretaries for the way in the

المراحية والمالية والمراجل المراجل المراجلة المر

والمنافية والمنتخول بتسافح وليساء يتا المالمسية يا يهلاه يشاكان ه

the state of the s

د غني او عبدالله ترمنځ نانندرۍ

the later of the second second

د ډاکتر غني او عبدالله ترمنځ د ټاکنيزو مبارزو له پيله ستر توپير تر سترگو کېده. ډاکتر غني چې په تکنوکراسۍ راڅرخي، تر ډېره تکنوکراسۍ و د سياسي تکنوکراسي ته د لوېديځ د کلتور، د کار د ډول او د سياسي لوبغاړو د لوبولو لېوالتيا په کې تر سترگو کېږي.

له بـل لـوري ډاکـتر عبـدالله چـې پـه سـنتي سياسـت بـاور لـري، د معـاملې، د پخوانيـو ښـي او چپـو گونـدونو او بـاورونو د گـډولې او پـه لويـه کې لـه وخت سره سـم د جـوړ جـاړيو او چنـې وهلـو پـه کلتـور ولاړ سـياسي بـاور سره خپـل سـياسي ژونـد پـر مـخ بيـايي. د غنـي او عبدالله تـر مـنځ لـوى تـوپير د سياسي تيـوري پـه سر لـه اخـتلاف څخه سرچينه اخـلي، خـو د پـردې تـر شـا گڼـې نـورې معـاملې هـم شته چـې لاندې به يـې وڅېړو.

د ډاکتر غني او عبدالله تر منځ وخت ناوخته د ټاکنيزو مبارزو په اوږدو کې د تور او سپين بحثونه را ولاړېدل، خو کله چې دا دواړه د ملي يووالي د حکومت د سياسي هوکړې په سر سلا شول، له پيله داسې برېښېده چې د دوی تر منځ به د حکومت د چارو پرمختگ ناشونی او ناکام وي. خو ډاکتر غني او عبدالله به وخت نا وخت په رسنيو کې را څرگندېدل او د خپل گډ کار ستاينه به نا وخت په رسنيو کې را څرگندېدل او د خپل گډ کار ستاينه به يې کوله او د همکارۍ ټټر به يې واهه، خو کله چې د واک د

وېش کیسه را برسیره شوه، د وزیرانو او والیانو د گومارنې، د مالي او اداري محیریت د چارو د وېسش او په پای کې د سفیرانو د گومارنې کیسه را وړاندې شوه، غني او عبدالله یو بل ته په کمین کې کېناستل، د دوو کلونو په تېرېدو دواړه جنابان په دې ونه توانېدل چې کابینه بشپړه کړي، د افغانستان ټولو ولایتونو ته والیان وگوماري او یا هم د سفیرانو د تقرر ویاړ تر لاسه کړي.

دوېش په سر ناندريو هغه وخت زور واخيست چې عبدالله په غني نور پور کړ چې گواکي د واک انحصار، له بهرنيانو سره په پټه د فراردادونو د ترسره کېدو او د پراخ فساد شته والي په ارگ کې ورته د زغملو وړ نه دی.

دعبدالله په وړاندې د غني سلاکارانو غني ته توصیه وکړه چې غبرگون دې پڅ کړي او عبدالله دې تر نیوکو لاندې نه نیسي، ځکه د غني گڼ سلاکاران چې په پخواني حکومت کې لوړپوړې چارواکي او د ارگ د سقوط، بدو اخیستو، د غلاوو او مافیایي کړیو سرداران دي، په دې ښه پوهېږي چې غني که د عبدالله په وړاندې تند غبرگون وښیي، عبدالله به د دوی دوسیو ته لاس کړي اورسوایي به جوړه کړی.

غني هم د خپلو سلاکارانو په خوښه کله يو غر، کله بل غرويشت، خبره د بروکسل تر کانفرانسه پاتې شوه، اوازه داسې گډه شوه چې يوولس وزيران او اته واليان به له دندو گوښه، گڼ لوړ پوړي چارواکي به څارنوالۍ ته ور وپېژندل شي او د عبدالله نيوکو ته به عمل کې غبرگون وښودل شي.

with a war long the to be made to be a first that the same of the

عبدالله د غني وروستي گومارنې بېځايه او ناکاره وگڼلې په ځانگړي توگه يې د غني د اداري اصلاحاتو د کميسون د مشر یادونه وکړه چې وړوکی هلک دی، په اړوندو چارو هېڅ کاری سابقه نه لري او عبدالله ته د منلو وړ نه دی.

د بروکسل د کانفرانس په تېرېدو د پراخو بدلونونو امکان احساسېده، خو له ارگ څخه د کره سرچينو په وينا چې عبدالله د غني هېڅ گومارنه نه مني، عبدالله په هره گومارنه کې د پنځوس سلنې ونهې غوښتونکي دي، په دې توگه ورځ تر بلې د گومارنو، اصلاحاتو او اړونده جوړ جاړيو پروسه مخ په ځنډېدو ده.

د غني او عبدالله تر منځ اختلاف تر هر بل چا ډېر د غني لومړي مرستیال دوستم شه را برسېره کړ. دوستم په تېرو دوو کلونو کې څو څو ځلې د ژورو اختلافاتو چيغه پورته کړه، خو په وروستي ځل یــې ډېــر داســې شـیان رسـنیو تــه وویــل چــې کــه دوام وکــړي خطرنــاک

د قـومي وېـش (غنـي لوگريـان پـالي او عبـدالله تاجـک)، د غنـي تـر څنگ يـوه داسـې کـړۍ چـې هـر سـپين تـور او تـور سـپينولاي شي. د امنيتي سکتور سياسي کـول، د پيسـو د غـلا، د تـورو پيسـو شـتون او لـه دې پيسـو څخـه نـاوړه اسـتفاده، او پـه پـای کـې د مـلي يـووالي د حکومت د ناکامې نسخې ياد وشو.

د غنـي او عبـدالله تـر مـنځ اخـتلاف د افغانسـتان د معـاصر سـياسي تاريخ په دريو مهمو برخو ډېرې ناوړه اغېزې لرلې دي:

لــومړی دا چـــې امنيتــي ســکتور د مــلي يـــووالي پــه حکومــت کــې بيخـي سـياسي شـو، د كورنيـو چـارو، دفـاع او مـلي امنيـت جوړښـتونه سیاسی مبارزه ۲۲۷۱ چې باید بیخی له سیاسته لرې وساتل شي، قــومي، ژبنــي او سمتي بحثونه په کې هېڅ ځای ونه لري.

له تېرو دوو کلونو راهیسې ډېر سیاسي شول چې د هېواد په امنیتي حالت یې ناوړه اغېز وښنده، د ملي اردو او پولیسو تلفات له هر بل وخت لوړ شول. د وسله والو ځواکونو له دندې تېښته، د دندې بدلېدل، د حکومت مخالفینو ته تسلېمدل، معلولیت په کې ان د میاشتې تر ۷۰۰۰ کسانو رسېږي چې د دې تشې د ډېدلو په وړاندې د وسله والو ځواکونو لیکو ته د جلب او جذب په برخه کې یوازې ۱۷۰۰ ځوانان جذبېږي. د وسله والو ځواکونو د روزنې موده، د اسانتیاوو برابرېدل او د امنیتي گواښونو د زیاتېدو له امله کېدای شي د گران وطن په راتلونکي کال کې د ریاتېدو له امله کېدای شي د گران وطن په راتلونکي کال کې د ملی ځواکونو له کمښت او تشې سره مخ شي.

ددې تـر څنـگ د مـلي يـووالي پـه حكومـت كـې د شـته اختلافـاتو دويـم نـاوړه اغېـز د خـدمتونو پـه كيفيـت، د حكومتـولۍ پـه ډول او د سيمه ييـزې حكومتـولۍ پـه سـم سـمي نـاوړه اغېـز ښـندلى دى. لـه دوو كلونو تېرېدو وروسته لاهم كابينه بشپړه شوې نه ده.

دسیمه ییزې حکومتولۍ د خپلواک ریاست مشر۔ نه دی گومارل شوی، د گڼو ولایتونو والیان سرپرست پاتې دی، ان د کابل ښار چې د څه له پاسه پنځه میلیونه افغانانو د اوسېدو ځای دی له گڼو ستونزو لکه د چاپېریال ککړتیا، د گڼې گوڼې له زیاتېدو، د ترافیکو له گڼې گوڼې او د جرمونو له ډېروالي سره مخ دی او د ترافیکو له ولایتونو کې د قضا او سرپرست ښاروال له خوا اداره کېږي. په ولایتونو کې د قضا او

محاکمو حالت له هـر بـل وختـه نـاوړه او بدرنگـه شـوی دی، خلک پـه حکومت نه بلکې د حکومت په مخالفينو خپلې ستونزې حلوي.

درېيم ناوړه اغېز يې په سيمه ييز او نړيوال ديپلماتيک ډگر کې محسوس دی، په دې مانا چې په لومړي ځل د طالبانو او ايران تر منځ دیپلماتیکو اړیکو د پیاوړتیا بحثونه رسنیو ته را برسېره شول.

له چین سره د طالبانو اړیکې له هر بل وخته ژورې ښودل کېږي، روسانو د ملي يووالي له حكومت زيات په طالبانو د اتكا تابيا نيـولې، پـه منځنـۍ اسـيا هېوادونـو کـې (ترکمنسـتان، ازبکسـتان، تاجكستان ، قزاقستان او قرغېزېستان) كـې د طالبانو لـه استازو سره ليده كاته، دا هر څه په دې مانا دي چې په سيمه كې افغان حکومت حاشیې ته ټېل وهل کېږي او د دوی پر ځای گن امنیتي، د ټیکا او ثبات بحثونه د حکومت له مخالفینو سره کېږي.

د پورته یاد شوو دلایلو له مخبی ویلای شو که د ملي یووالي د حکومت مشران د خپلمنځی اختلافونو اواری ژر تر ژره ونه کړي، کېدای شي گران هېواد له ستر سياسي کړکېچ او د مديريت له تشبی سره مخ شي، داعش په لومړي ځل په غور کې افغانان په نښـه کــړي، د داعــش پراخېــدو، شــمال تــه د جگــړې غزېــدل، د ولايتونــو او ولســواليو د ســقوط وېــره كېــداى شى راتلــونكى كــال افغانانو تـه پـه اقتصـادي، سـياسي، ټـولنيزو او ديپلماتيکـو سـاحو کـې ستر ناورينونه را ولاړ کړی.

د حللارې په توگه!

د ډاکـتر غنـي او عبـدالله تـر مـنځ هـر ډول جـوړ جـاړى د هېـواد لـه اوســنيو شرايطــو او گټــو سره پــه ټکــر کــې دی، دوی دواړه د معــاملي اوسهامي شرکت د ژورېدا په اړه فکر او غور کولای شي چې دا به په گران وطن کې ژبنيو، قومي او سمتي توپيرونو ته لمن وهل وي او د گڼو تعصباتو د ژورېدا سبب به وگرځي.

د ډاکتر غني اصلاحات د عبدالله په تاوان او د عبدالله د اصلاحاتو په پلمه د غني په سود نه بلل کېږي، خو د دې ناغېړيو ټول تاوان مظلوم افغان ولس ورکوي، هره ورځ په لسگونه افغان مېړني ځوانان وژل کېږي، خو په ارگ کې مېشت بېهوشه او مدهوشه مشران او کشران په دې نه دي خبر چې د هر فرد قرباني کم تر کمه پنځه افغانان د وير پر ټغر او د غربت کندې ته ټېل وهي.

ښه به دا وي چې د ژمي له راتگ د مخه په راتلونکي کال کې د مخکې له وخت ټاکنو د ترسره کېدو مهالوېش اعلان شي، له نړيوالو مرسته وغوښتل شي چې په گران وطن کې د مشروع حکومت د راتگ لپاره له افغانانو سره د سولې د بهير د چټک کېدو او برياليتوب لپاره هلې ځلې گړندۍ کړي.

که ټاکنې ناشونې برېښي، ښه ده چې د سولې د بهير د چټکېدا لپاره لنډمهالی حکومت جوړ شي، په دې توگه به اوربند ته زمينه برابره شي او د جنگ دواړه لوری به د نړيوال ضمانت په شتون کې د نوي حکومت جوړېدو ته زړه ښه کړي، که دا کار هم ناشونی وي، نو ښه ده چې خپل سياسي سنت ته مخه کړو، د دوديزې لويې جرگې په رابللو روان کړکېچ ته د پای ټکی کېږدو. د غني او عبدالله تر منځ يو ولسمشراو بل د اپوزيسون مشروټاکو.

د پای خبرې ! د ډاکتر فیض محمد ځلاند قلم او مبارزه

and the second of the second s

محمد نبي صلاحي

د افغانستان قلم ټولنې، د گران هېواد د شعري، ادبي او فرهنگي استعدادونو د لا هڅونې په لړ کې، دا ځل، (د ډاکتر فیض محمد ځلاند قلم او مبارزه) تر سرلیک لاندې، د ځوان کول د یوه ژمن لارښود، هڅاند ژورنالیست، لیکوال او شاعر الپاره، د دغې ادبي ټولنې د ودانۍ په چمن کې، د ۱۳۹۳ لمریز کال، د لړم میاشتې په ۱۲۹مه نېټه، د چهارشنبې په ورځ، په یوه نیمه بجه، یوه کامیابه ادبي غونډه جوړه کړې وه.

په نوموړې ادبي غونډه کې، د علومو اکاډمۍ او کابل پوهنتون يو شمېر څېړونکو او استادانو او په کابل سربېره، د ځينو ولايتونو، لکه پکتيا، پکتيکا، هلمند، ننگرهار او نيمروز له ولايتونو څخه هم، يو شمېر شاعرانو، ليکوالو، افغاني کلتور پالو، د مدني ټولنو استازو او د ځلاند د شعر، ليکوالۍ او څېړنو مينه والو او د ځوان کول د لومړۍ کرښې مبارزينو پکې ژوندې گډون کړي و.

غونهه، د دادمحمد ناوک له خوا، د قرآن کريم د يو څو مبارکو ابر د. ایک د. غوندې برخه والو ته تود هرکلی او ښه (سانين) له خوا، د غوندې برخه والو ته تود هرکلی او ښه رست راغلاست وویل شو. بیا خالد سادات، په روانه پښتنه مبارزه کی، د را ځلاند په غورزو پرزو باندې، لندې، خو ښايسته خبرې وکړې او په خپله لنډه ويناکې يې، د هغه ځينو نوښتونو ته اشاره وکړه.

ورپسې خوشال روهي، د افغانستان قلم ټولنې دغه نوښت وستايه چې په يوه وړ او مستحق مدني فعال، څېړونکي، لارښود او شاعر باندې يې، يوه داسې پرتمينه ادبي غونه جوړه کړې ده. ښاغلي روهـي، پـه انټرنېټـي او فيسـبوکي فعـاليتونو کـې، د ښـاغلی ئلاند په پرله پسې او نه ستړي کېدونکي کار او په مدني فعاليتونو كې د ځلانـ د پـ ه كـردار بانـ دې، يـوه ډېـره ښـ ه معنـالرونكې رڼا واچوله او په ځينو حالتونو کې يې، د زياتې چټکی په برخه کی، د يو څه برېک نيولو سپارښتنه هم ورته وکړه.

ورپسې د کابل پوهنتون استاد پوهنوال محمد اسمعیل یون، د ښاغلي ځلانـد گوتڅنډنـه او گـوتم، دواړه وسـتايل او دا دواړه عکـس العملونه يې، د افغانستان په کړکېچنو حالاتو کې، د يو شمېر گاونــډيو هېوادونــو، پــه ډېــرې ســپين ســترگۍ سره د لاسـوهنې او د هېوادنيو خاينينو په وړاندې، د ځلاند د قلم او مبارزې په ډگر Office and the same of the same کې، بيخي روا او جايز وبلل.

ورسره يې، په الفاظو كې، د نرمښت په برخه كې، يو نوكي (لو) تینگار او تاکید هم وکر. وروسته، محمد اسمعیل اړم، یو څو طنزیه ټپیزې او یو ډېر اوږد طنزیه شعر ولوست.



له هلمند ولايت څخه ښاغلي مېلمه ليکوال همدرد، د ښاغلي ځلاند په جوړوونکي استعداد، نيک احساس او پخه اراده باندې، په زړه پورې رڼا واچوله او هغه يې، يو خير رسوونکی انسان او د گران افغانستان رښتينې بچې وباله.

محبوب الله خان «زما د ماشومتوب ملگری ډاکتر ځلاند» تر عنوان لاندې، د ډاکتر ځلاند په ماشومتوب او د دوی تر منځ د دوستي او اشنايي، د ډېر نازک او باريک تار په برخه کې، خپله وينا واوروله. سعيد زابلي، د ځلاند د شعر او شاعرۍ په يو شمېر اړخونو، خوبيو او ښکلاوو باندې خپله مقاله، د درنو اورېدونکو خدمت ته وړاندې کړه. عطاالله خان حيران، په خپله لنډه کې وينا کې، د ډاکتر ځلاند په باب غونډه، د خپل ځان په اړه يوه غونډه وبلله.

له مديوتيک نه د راغلي مشر عاطف جان، په خوږو خبرو سره، د ادبي غوندې د درنو گډون والو د ذهنونو د دروازې نورې هم خلاصې شوې. د ښاغلي حمدالله ارباب، هغه شعر چې ځلاند ته

سیاسی مبارزه ۲۳۳۱

بې له ننگرهار نه را استولی و، د ښاغلي تسکين له خوا ولوستل بې د حمدالله ارباب، په ورېښمينو گوتو او د انځورگرۍ د ښکليو شو. د حمدالله سود رنگونو په نوښتگرې کښنې سره، د ډاکتر ځلاند انځور، د دغيي رسود. ادبي غونه د گهونوالو، د شاعرانه ذهنونو پردې نځولې او ټولو په يوه غېر سره، د هغه په هېوادپالنې، کلتورپالنې او پښتني پ تعدادپالنې باندې، د ده په غياب کې افرينونه ويل او ډېر شاباس يې ورکاوه.

أغامحمد قريشي-، له هلمند څخه د راوړي پيغام په پلمه، تر دريځ پورې ځان را ورساوه او د ښاغلي ځلاند په حقداره ستاينو، پېرزوينو او صفتونو باندې يې، خوله تڼاکې شوه. ډاکتر کمال سادات، پـه وروسـتۍ غونـډه کـې، دغـه غونـډه، يـوه ډېـره بريـالۍ غونډه وبلله او د افغانستان قلم ټولنه يې، په دغه ډول کارونو سره ښه وستايله.

د غونـډې د برخـه والـو لـه وينـاوو څخـه داسـې څرگندېـده چـې پـه ښاغلي ځلانـد کـې، د گڼـو بشرـي ځانگړتيـاوو نطفـه شـته او د هغـه پـه ککره کې، افغانستان د يوه اعلى کيفيت لرونکي انځور په شان، تل شین دی، نـو ځکـه، د غونـډې مشرـانو، د پښـتانه د مېړانـې او پښتني کلتــور د ســمبول نښــه (پگــړۍ)، د هغــه پــر سر کېښــوده او دغه ککره یې، د یـو شـمېر منـل شـوو او وړ ککـرو لـه جملـې نـه، یـوه سه مناسبه او له جوړوونکو فکرونو څخه ډکه، ځوانه ککره وبلله او ^{د لا}سونو په تړکا او د چکچکو په بدرگه يې، د هغه پر سر کېښو^{ده.} هغه دي چـې ښـاغلي ځلانـد، يـو وار بيـا، خپلـو مـلي ارمـانونو تـه د رسېدلو په منظور، له اوسپنې څخه جوړې شوې څپلۍ، د خپل راتلونکي کېږلېچن مزله لپاره، د يوه روڼ او سمسور افغانستان په هيله، رنگ کړي.

هغه ده، په ډېر باور او زمري زړه سره، د غوندې له تالاره و ووت او په دې ډول، د دغې ادبي غونډې د گډون والو د چکچکو لاسونه، د پروردگار عالم (ج) په لوی دربار کې، د دعا په منظور، يوه لپه شول او د برخه والو، «ځه، په مخه دې ښه، له مخې دې رڼا شه، لفظونو، د ډاکتر ځلاند پر سر، يو اوسپنيز چتر جوړ کړ. هغه دی روان دی، د سبا په اميد!

and the second of the second o

The state of the last state of the state of

elektrik Killer (h. 1902), ken (h. 1902), di

هغه دی، روان دی!

هغه دی، مزل کوي!

هغه دی، بل گام یې واخیست

هغه دی، هغه دی....